



សាកលវិទ្យាល័យភូមិន្ទនីតិសាស្ត្រ
និងវិទ្យាសាស្ត្រសេដ្ឋកិច្ច

វិធីសាស្ត្រស្រាវជ្រាវ និង ការសរសេររបាយការណ៍

ហាង ផល្លី

ឆ្នាំ២០១៥

ឯកសារនេះត្រូវបានបង្កើតឡើង ដើម្បីជាជំនួយដល់ការសរសេរ ការនិពន្ធ និង
ការសិក្សាស្រាវជ្រាវរបស់និស្សិត និងបញ្ញវន្តកម្ពុជា ជាពិសេសនិស្សិតថ្នាក់
បរិញ្ញាបត្រជាន់ខ្ពស់ ដែលសិក្សានៅសាកលវិទ្យាល័យភូមិន្ទនីតិសាស្ត្រ និង
វិទ្យាសាស្ត្រសេដ្ឋកិច្ច ឲ្យប្រកបដោយគុណភាព និងមានលក្ខណៈអន្តរជាតិ។

©2014, 2013 by Phalthy Hap

រក្សាសិទ្ធិគ្រប់យ៉ាង ដោយបណ្ឌិត ហាប់ ផល្លី, hphalthy@yahoo.com¹

បណ្ឌិត ហាប់ ផល្លី ជំនាញនីតិភូមិបាលបាន៖

-ចងក្រង កម្រងច្បាប់ និងលិខិតបទដ្ឋានគតិយុត្តនានាពាក់ព័ន្ធនឹងដីធ្លី ពីឆ្នាំ
១៩៨៥ ដល់ឆ្នាំ២០១០ និងបោះពុម្ពលើកទី២ ឆ្នាំ២០១៤។

-បោះពុម្ព គុណធម៌នៃការសិក្សាស្រាវជ្រាវ, ឆ្នាំ២០១១។

-បកប្រែ Legal Terminology ដែលនិពន្ធដោយ GORDON W. BROWN និង
បោះពុម្ពផ្សាយនៅឆ្នាំ២០១០ និង២០១១។

បោះពុម្ពនៅភ្នំពេញ ព្រះរាជាណាចក្រកម្ពុជា

១. ការពិពណ៌នាអំពីមុខវិជ្ជា

មុខវិជ្ជាវិធីសាស្ត្រស្រាវជ្រាវ ផ្តល់ឱកាសឲ្យនិស្សិតថ្នាក់បរិញ្ញាបត្រ ជាន់ខ្ពស់សិក្សាមូលដ្ឋានសំខាន់ៗនៃការសរសេរបែបសិក្សា រួមមានវិធី បង្កើតប្រធានបទស្រាវជ្រាវ ការផ្តល់ប្រភពឯកសារ និងការលូតតំនិត អ្នកដទៃ។ និស្សិតក៏នឹងសិក្សាផងដែរពីប្រភេទនៃវិធីសាស្ត្រស្រាវជ្រាវ វិធីសាស្ត្រសរសេរនិក្ខេបបទ និងរបៀបសរសេរកិច្ចការស្រាវជ្រាវផ្សេង ទៀត។ គុណភាពនៃការសរសេរបែបសិក្សា ដែលអាចឲ្យគេជឿជាក់ ប្រកបដោយលក្ខណៈវិទ្យាសាស្ត្រ និងទ្យុស្សិកគឺជាការចាំបាច់សម្រាប់ ការសិក្សាកម្រិតខ្ពស់។

និស្សិតត្រូវត្រៀមខ្លួនជាស្រេច ពោលគឺអានអត្ថបទពាក់ព័ន្ធ ឲ្យបានច្រើន និងស្វែងយល់ បន្ថែម មុននឹងចូលរៀនក្នុងថ្នាក់។ ការ ពិភាក្សាគ្នាអំពីខ្លឹមសារមេរៀននៅក្នុងថ្នាក់គឺជាការចាំបាច់។ ក្រៅពី ការពិភាក្សាគ្នានៅក្នុងថ្នាក់ និស្សិតម្នាក់ៗត្រូវតែធ្វើកិច្ចការស្រាវជ្រាវ រៀងៗខ្លួន។ ប្រធានបទនៃកិច្ចការស្រាវជ្រាវគឺជាប្រធានបទដែល និស្សិតជ្រើសរើសដោយសេរី។ និស្សិតគប្បីត្រៀមខ្លួនគិតពីប្រធាន បទណាដែលខ្លួនគិតថាមានសារៈសំខាន់នៅក្នុងសង្គម គួរឲ្យចាប់ អារម្មណ៍ និងមានប្រយោជន៍សម្រាប់ការសិក្សាស្រាវជ្រាវក្រោយៗ ទៀត។

២. វត្ថុបំណង

មុខវិជ្ជាវិធីសាស្ត្រស្រាវជ្រាវមានគោលបំណងឲ្យនិស្សិតយល់ដឹង អំពីរបៀបស្រាវជ្រាវ ការផ្តល់ ប្រភពឯកសារ និងការសរសេរប្រកប ដោយក្រមសីលធម៌ខ្ពស់ក្នុងការសិក្សាស្រាវជ្រាវ។

ក្រោយពីរៀនមុខវិជ្ជានេះចប់ និស្សិតអាច៖

- បញ្ជាក់បានពីរបៀបផ្តល់ប្រភពឯកសារនៅពេលសរសេរ យោង។

- ជៀសវាងការលួចគំនិតអ្នកដទៃ។
- វិភាគបញ្ហាសម្រាប់ការសិក្សាស្រាវជ្រាវបានល្អ។
- ស្រាវជ្រាវ និងសរសេរប្រកបដោយលក្ខណវិទ្យាសាស្ត្រមានគុណភាព និងគួរឲ្យជឿជាក់បាន។

៣. របៀបសិក្សា

របៀបសិក្សានិស្សិតសម្រាប់មុខវិជ្ជានីតិទ្រព្យសម្បត្តិសាធារណៈរួមមាន៖

- ពិន្ទុវគ្គមាន៖ ១០% (និស្សិតត្រូវរៀនយ៉ាងតិច១២ពេលទើបអនុញ្ញាតឲ្យប្រឡងបញ្ចប់)
- ពិន្ទុកិច្ចការស្រាវជ្រាវ៖ ៥០%
- ពិន្ទុប្រឡងពាក់កណ្តាលវគ្គ៖ ផ្អែកលើពិន្ទុរង្វាន់ជារៀងរាល់ពេលចាប់ផ្តើម
- ពិន្ទុប្រឡងបញ្ចប់៖ ៥០%

ទោះជាយ៉ាងណាក៏ដោយ ភាគរយនៃការដាក់ពិន្ទុអាចនឹងប្រែប្រួលទៅតាមស្ថានភាពជាក់ស្តែងនៃថ្នាក់រៀន ទៅតាមការសម្រេចចិត្តរបស់សាស្ត្រាចារ្យបង្រៀន។

៤. ផែនការបង្រៀន

ផែនការបង្រៀនមុខវិជ្ជាវិទ្យាសាស្ត្រស្រាវជ្រាវ ចែកចេញជា១៨សប្តាហ៍ ដែលក្នុងនោះនិស្សិតត្រូវចំណាយពេល១សប្តាហ៍ ដើម្បីចែករំលែកបទពិសោធន៍ពីគ្នាតាមរយៈការឡើងធ្វើបទបង្ហាញកិច្ចការស្រាវជ្រាវ។ ផែនការបង្រៀនលំអិតមានដូចតទៅ៖

សម្គាល់	ខ្លឹមសារមេរៀន	ផ្សេងៗ
1	សេចក្តីផ្តើមចំពោះវិធីសាស្ត្រស្រាវជ្រាវ • អត្ថន័យនៃការស្រាវជ្រាវ • ការស្រាវជ្រាវបែបសិក្សា • ហេតុអ្វីបានជាត្រូវការការស្រាវជ្រាវ?	និស្សិតទទួលបាននូវគោលការណ៍មួយចំនួនពីការសិក្សាសម្រាប់មុខវិជ្ជាវិធីសាស្ត្រស្រាវជ្រាវ
2	ការបង្កើតប្រធានបទ • បញ្ហាស្រាវជ្រាវ • សំណួរស្រាវជ្រាវ • សម្មតិកម្ម	និស្សិតត្រូវបានប្រគល់កិច្ចការស្រាវជ្រាវ
3	ការបង្កើតប្រធានបទ “តចប់” • អនុវត្តន៍	និស្សិតស្រាវជ្រាវ
4	វិធីសាស្ត្រសរសេរនិក្ខេបបទ • ការរៀបចំមាតិកា សេចក្តីផ្តើម និងសេចក្តីសន្និដ្ឋាន	
5	វិធីសាស្ត្រសរសេរនិក្ខេបបទ (តចប់) • ការសរសេរសង្ខេបសេចក្តី • អនុវត្តន៍	
6	ការផ្តល់ប្រភពឯកសារ • សម្គាល់ក្រោមទំព័រ សម្គាល់ចុងអត្ថបទ សម្គាល់ក្នុងអត្ថបទ គន្ថនិទ្ទេសឯកសារយោង • ការផ្តល់ប្រភពឯកសារទាក់ទងនឹងសៀវភៅ	
7	ការផ្តល់ប្រភពឯកសារ (ត) • សម្គាល់ក្រោមទំព័រ សម្គាល់ចុងអត្ថបទ សម្គាល់ក្នុងអត្ថបទ គន្ថនិទ្ទេសឯកសារយោង • ការផ្តល់ប្រភពឯកសារទាក់ទងនឹងប្រភពផ្សេងៗ	

8	ការផ្តល់ប្រភពឯកសារ (តចប) - សម្គាល់ក្រោមទំព័រ - សម្គាល់ចុងអត្ថបទ - សម្គាល់ក្នុងអត្ថបទ - គន្ថនិទ្ទេស - ឯកសារយោង និងអនុវត្តន៍	
9	ការលូចគំនិតអ្នកដទៃ គោលការណ៍សំខាន់ៗចំពោះការលូចគំនិតអ្នកដទៃ	
10	ការលូចគំនិតអ្នកដទៃ (ត) កំហុសផ្ទាល់ខ្លួនក្នុងការយោងទៅនឹងប្រភពអ្នកដទៃ	
11	ការលូចគំនិតអ្នកដទៃ (តចប) អនុវត្តន៍	និស្សិតប្រគល់កិច្ចការស្រាវជ្រាវ
12	ការបង្កើតសំណួរ ការប្រើប្រាស់កាល	និស្សិតត្រៀមធ្វើបទបង្ហាញកិច្ចការស្រាវជ្រាវ
13	ការសរសេរកថាខណ្ឌ - ប្រយោគចម្បង - ប្រយោគគាំទ្រ - ប្រយោគសន្និដ្ឋាន	
14	ប្រភេទនៃវិធីស្រាវជ្រាវ - ការស្រាវជ្រាវបែបបរិមាណ - ការស្រាវជ្រាវបែបគុណភាព	
15	បទបង្ហាញកិច្ចការស្រាវជ្រាវ	និស្សិតឡើងធ្វើបទបង្ហាញ
16	បទបង្ហាញកិច្ចការស្រាវជ្រាវ “ត”	និស្សិតឡើងធ្វើបទបង្ហាញ
17	បទបង្ហាញកិច្ចការស្រាវជ្រាវ “តចប”	និស្សិតឡើងធ្វើបទបង្ហាញ
18	រង្វាយតម្លៃ និងបញ្ចប់មេរៀន	

មាតិកា

ការបង្កើតសំណួរ.....	1
សំណួរបិទ	1
សំណួរបើក.....	3
សំណួរស្រាវជ្រាវ	4
លក្ខណៈនៃការសរសេរ.....	6
ការប្រើប្រាស់កាល.....	7
បច្ចុប្បន្នកាល	7
អតីតកាល	7
ការសរសេរកថាខណ្ឌ.....	8
ប្រយោគចម្បង.....	8
ប្រយោគគាំទ្រ	9
ប្រយោគសន្និដ្ឋាន	9
ការបង្កើតប្រធានបទ	10
ការផ្តល់ប្រភពឯកសារ	12
1. សៀវភៅ.....	15
2. សំបុត្រ និងឯកសារទំនាក់ទំនងផ្សេងៗដែលបានប្រមូល	
បោះពុម្ព.....	55
3. ការបោះពុម្ព	56
4. ស្នាដៃដែលមានច្រើនភាគ.....	60
5. សៀវភៅអេឡិចត្រូនិក	64
6. ជើងណាល ទស្សនាវដ្តី និងកាសែត (Periodicals)	66
7. បទសម្ភាស និងទំនាក់ទំនងផ្ទាល់ខ្លួន	78

8. ឯកសារមិនបានបោះពុម្ពផ្សាយ និងបានបោះពុម្ពផ្សាយ មិនផ្លូវការ	80
9. របាយការណ៍ និងលិខិតបោះពុម្ពផ្សាយផ្សេងៗ	88
10. ច្បាប់ និងលិខិតបទដ្ឋានគតិយុត្ត.....	90
11. ការយោងដូចគ្នានឹងការយោងមុនៗ	98
12. អនុវត្តន៍ការផ្តល់ប្រភពឯកសារ	101
13. អនុវត្តន៍ការតម្រៀបបញ្ជីប្រភពឯកសារ.....	105
ការលួចគំនិតអ្នកដទៃ	111
1. គោលការណ៍សំខាន់ៗចំពោះការលួចគំនិតអ្នកដទៃ ..	113
1.1. ការដកស្រង់សំដីទាំងស្រុង.....	113
1.1.1. ការដកស្រង់សំដីទាំងស្រុងដោយដាក់ក្នុង អព្ភន្តរសញ្ញា ប៉ុន្តែមិនបានបញ្ជាក់ប្រភព	114
1.1.2. ការដកស្រង់សំដីទាំងស្រុងដោយមិនដាក់ក្នុង អព្ភន្តរសញ្ញា ប៉ុន្តែបញ្ជាក់ប្រភព	125
1.1.3. ការដកស្រង់សំដីទាំងស្រុងដោយផ្នែកខ្លះនៅក្នុង អព្ភន្តរសញ្ញា និងផ្នែកខ្លះនៅក្រៅអព្ភន្តរសញ្ញា ទោះមាន បញ្ជាក់ប្រភពក៏ដោយ	126
1.2 ការប្រើប្រាស់ពាក្យពេចន៍ខ្លួនឯងដោយយោងទៅលើ ប្រភពអ្នកដទៃ តែមិនបញ្ជាក់ប្រភព	128
2. កំហុសផ្ទាល់ខ្លួនក្នុងការយោងទៅលើប្រភពអ្នកដទៃ ..	133
2.1. កំហុសផ្ទាល់ខ្លួននៃការស្រង់សំដីទាំងស្រុង.....	133
2.2. កំហុសផ្ទាល់ខ្លួននៃការប្រើពាក្យពេចន៍ផ្ទាល់ខ្លួនដោយ យោងទៅនឹងប្រភពដទៃ ប៉ុន្តែយោងខុស	137
ការសរសេរសង្ខេបសេចក្តី.....	142

ការសរសេរនិក្ខេបបទ.....	144
ជម្រើសទី១.....	144
ជម្រើសទី២	145

ការបង្កើតសំណួរ

នៅផ្នែកនេះ និស្សិតអាចរៀបចំកម្រងសំណួរដើម្បីធ្វើការសម្ភាស ឬ ចុះសួរដោយផ្ទាល់។ សំណួរដែលប្រើញឹកញាប់ជាងគេគឺសំណួរពហុជ្រើសរើស និងមានសំណួរបើកមួយចំនួនដើម្បីទទួលបាននូវយោបល់របស់អ្នកដែលត្រូវគេសម្ភាស។

ផ្នែកនេះផ្ដោតជាចម្បងទៅលើសំណួរបិទ សំណួរបើក និងសំណួរស្រាវជ្រាវ។

សំណួរបិទ

សំណួរបិទជាសំណួរដែលតម្រូវឲ្យឆ្លើយជាកន្សោមពាក្យទោល ឬខ្លីៗ ឬក៏អាចឆ្លើយបាទ ឬចាស។ វាមានលក្ខណៈមួយចំនួនដូចខាងក្រោម៖¹

- ផ្តល់ឲ្យនូវចម្លើយដែលជាការពិត ឬអង្គហេតុ។
- ងាយស្រួលឆ្លើយ។
- អាចឆ្លើយបានលឿន។
- រក្សានូវការត្រួតពិនិត្យរវាងកិច្ចសន្ទនា និងអ្នកសួរ។

សំណួរបិទមានរបៀបប្រើប្រាស់ងាយស្រួល មិនចង់ដឹងពីហេតុផលលំអិត សុគតស្មាញទេ។ វាជាសំណួរដែលគេចូលចិត្តប្រើនៅពេលផ្ដើមនាពេលដំបូង។

¹ http://changingminds.org/techniques/questioning/open_closed_questions.htm
ទស្សនាចុងក្រោយថ្ងៃទី០៥ មករា ២០១១។

វិធីសាស្ត្រស្រាវជ្រាវ និងការសរសេរបែបសិក្សា

- សំណួរមិនធ្វើឲ្យអ្នកឆ្លើយងាយឆ្លើយ និងមិនបង្ខំឲ្យអ្នកឆ្លើយធ្វើការលាតត្រដាងហេតុផលរបស់ខ្លួនទេ។
 - ខែធ្នូឆ្នាំនេះ អាកាសធាតុនៅប្រទេសកម្ពុជាត្រជាក់ល្មម។ តើពិតមែនទេ?
 - តើអ្នកក្រោកនៅម៉ោងប៉ុន្មានកាលពីព្រឹកមិញ?
 - តើអ្នកបានរស់នៅឯណា កាលពីមុនពេលមករស់នៅភ្នំពេញ?
 - តើអ្នកបានចាប់ផ្តើមស្គាល់គាត់តាំងពីឆ្នាំណា?
 - តើអ្នកបានទៅលេងសហរដ្ឋអាមេរិកជាមួយអ្នកណា?
 - តើអ្នកឈ្មោះអ្វី?
 - តើអ្នកមានស្រុកកំណើតនៅឯណា?
- សំណួរមិនតម្រូវឲ្យអ្នកឆ្លើយផ្តល់នូវចម្លើយបាទ ឬចាស ហើយវាមិនតម្រូវឲ្យផ្តល់ហេតុផលទេ។
 - តើអ្នកចូលចិត្តទៅលេងមាត់សមុទ្រឬទេ?
 - តើអ្នកត្រូវការជំនួយពីខ្ញុំទេ?
 - តើការចរចារវាងរដ្ឋមន្ត្រីរវាងប្រទេសទាំងពីរបានបញ្ចប់ហើយឬនៅ?
 - តើអ្នកចង់បានបន្ទប់មានគ្រែពីរឬ?
- សំណួរមិនក៏អាចដឹងពីគំនិតរបស់អ្នកឆ្លើយ ថាមានគំនិតវិជ្ជមាន ឬអវិជ្ជមានចំពោះអ្វីមួយ ទោះជាប្រភេទចម្លើយបាទ ឬចាសក៏ដោយ។
 - តើអ្នកសប្បាយចិត្តនឹងការដឹកនាំរបស់ប្រធានាធិបតីថ្មីឬទេ?
 - តើអ្នកចូលចិត្តការបង្រៀនរបស់គាត់ឬ?
 - តើអ្នកពេញចិត្តនឹងការបំភ្លឺរបស់ខ្ញុំឬទេ?
 - តើអ្នកចង់រកអ្នកផ្តល់សេវាថ្មីឬ?
 - តើការបង្រៀនរបស់គាត់លឿនពេកឬ?

សំណួរបើក

សំណួរបើកជាប្រភេទសំណួរដែលត្រូវការចម្លើយវែង ឬយោបល់របស់អ្នកឆ្លើយ។ វាបើកចំហឲ្យអ្នកឆ្លើយយល់ឃើញតាមគំនិតរបស់ខ្លួន។ ជាទូទៅ សំណួរបើកមានលក្ខណៈដូចខាងក្រោម៖²

- សួរអ្នកឆ្លើយឲ្យគិត និងឆ្លុះបញ្ចាំង។
 - ផ្តល់ឲ្យអ្នកនូវគំនិត និងអារម្មណ៍។
 - ត្រួតពិនិត្យការសន្ទនាចំពោះអ្នកឆ្លើយ។
-
- សំណួរបើកជជែកសួរអ្នកដែលស្ងាត់ស្ងៀម ដើម្បីឲ្យមានយោបល់។
 - តើអ្នកបានធ្វើអ្វីខ្លះនៅចុងសប្តាហ៍កន្លងទៅ?
 - តើអ្នកមានយុទ្ធវិធីរៀនយ៉ាងដូចម្តេច?
 - តើអ្នកបានរំលឹកមេរៀនអ្វីខ្លះកាលពីរាត្រីកន្លងទៅ?
 - តើគាត់មករៀនដោយសារអ្វី?
 - សំណួរបើកស្វែងរកនូវតម្រូវការ ចំណង់ចំណូលចិត្ត ឬបញ្ហារបស់អ្នកណាម្នាក់។
 - តើកត្តាអ្វីខ្លះដែលជួយអ្នកឲ្យរៀនរាល់ថ្ងៃ?
 - ហេតុអ្វីបានជាមេរៀននេះសំខាន់ណាស់ចំពោះអ្នក?
 - ហេតុអ្វីបានជាអ្នកមិនចូលចិត្តគាត់?
 - តើអ្វីដែលធ្វើឲ្យអ្នកទៅរៀនទាន់ម៉ោង?
 - តើអ្វីខ្លះជាឧបសគ្គក្នុងការសិក្សារបស់អ្នក?
 - សំណួរបើកធ្វើឲ្យមនុស្សទទួលស្គាល់វិសាលភាពនៃបញ្ហាដែលត្រូវស្វែងរកដំណោះស្រាយ។

² http://changingminds.org/techniques/questioning/open_closed_questions.htm
ទស្សនាចុងក្រោយថ្ងៃទី០៥ មករា ២០១១។

វិធីសាស្ត្រស្រាវជ្រាវ និងការសរសេរបែបសិក្សា

- តើមានអ្វីនឹងកើតឡើង ប្រសិនបើមេឃភ្លៀង?
- បើអ្នកទៅលេងកោះពេជ្រថ្ងៃទី២២ ខែវិច្ឆិកា ឆ្នាំ២០១០ តើមានអ្វីកើតឡើង?
- ប្រសិនបើការប្រកាសទ្រព្យសម្បត្តិត្រូវបានធ្វើជាសាធារណៈ តើមានអ្វីនឹងកើតឡើង?
- តើមានអ្វីនឹងកើតឡើងចំពោះលោក សំណាង ពេលគាត់ចេញទៅក្រៅតែម្នាក់ឯង?
- សំណួរបើកធ្វើឲ្យមនុស្សមានអារម្មណ៍ល្អប្រសើរ ឬធ្ងន់ស្រាលក្នុងចិត្ត បន្ទាប់ពីត្រូវបានគេសួរទាក់ទងនឹងសុខភាព ឬទាក់ទងនឹងកង្វល់របស់គេចំពោះខ្លួន។
 - តើសុខភាពរបស់អ្នកយ៉ាងដូចម្តេចហើយ បន្ទាប់ពីបានទៅសម្រាកព្យាបាលនៅប្រទេសវៀតណាមមួយរយៈកន្លងមក?
 - តើជីវភាពរបស់អ្នកយ៉ាងដូចម្តេចដែរ តាំងពីមករស់នៅកន្លែងថ្មី?
 - អ្នកហាក់ដូចជាស្រឡាញ់ស្រឡាត់ចិត្ត តើមានអ្វីកើតឡើង?
 - តើអ្នកមានភាពកក់ក្តៅយ៉ាងណាដែរ តាំងពីរៀបការជាមួយនាងមក?
 - បន្ទាប់ពីបានចាកចេញពីគ្រួសារភរិយារបស់អ្នក តើអ្នកមានសេចក្តីសុខទុក្ខយ៉ាងណា?
 - តើដំណាំរបស់អ្នកនៅលើដីដែលទើបនឹងទិញយ៉ាងណាដែរ?

សំណួរស្រាវជ្រាវ

សំណួរស្រាវជ្រាវជាសំណួរដែលតម្រូវឲ្យធ្វើការស្រាវជ្រាវមុននឹងផ្តល់ចម្លើយ។ វាក៏បិតក្នុងប្រភេទសំណួរបើកដែរ តែមានលក្ខណៈទូលំទូលាយ ដែលការឆ្លើយតម្រូវឲ្យផ្តល់នូវទទ្ទឹករណ៍ច្បាស់លាស់ និងកើតចេញពីការស្រាវជ្រាវជាក់លាក់។

វិធីសាស្ត្រស្រាវជ្រាវ និងការសរសេរបែបសិក្សា

សំណួរស្រាវជ្រាវបញ្ជាក់ពីអ្វីដែលការសិក្សានឹងធ្វើការអង្កេត ឬមាន បំណងនឹងធ្វើឲ្យចម្រើន។³ សំណួរស្រាវជ្រាវត្រូវដាក់ច្បាស់ និងមិនត្រូវ ចង្អៀតពេក និងទូលាយពេក។ ជាទូទៅ សំណួរប្រភេទនេះត្រូវមានធាតុ អថេរដែលអាចធ្វើពិសោធន៍ ឬស្រាវជ្រាវបាន។ វាត្រូវបញ្ជាក់ច្បាស់ថា តើ ការស្រាវជ្រាវត្រូវចាប់ផ្តើមពីណា។

- តើការផ្តល់សម្បទានដ៏សេដ្ឋកិច្ចជំរុញសេដ្ឋកិច្ចជាតិខ្មែរយ៉ាងដូចម្តេច?
- តើការមិនពាក់មួកសុវត្ថិភាពពេលបើកបរម៉ូតូមានផលប៉ះពាល់អ្វីខ្លះទៅលើជីវភាពរស់នៅរបស់ពួកគេ?
- តើការនេសាទខុសច្បាប់នៅរដូវបិទឡូត៍នេសាទមានទំនាក់ទំនង ដូចម្តេចទៅនឹងធារត្រីនៅរដូវសម្រក?
- តើអត្រាបោះបង់ការសិក្សានៅកម្រិតបឋមសិក្សាជះឥទ្ធិពលដល់ សង្គមជាតិយ៉ាងដូចម្តេច?
- តើការចុះបញ្ជីដីធ្លីដោយដុំ ជួយជំរុញដល់ការប្រមូលពន្ធលើដីធ្លី យ៉ាងដូចម្តេច?

³ http://www.sahs.utmb.edu/pellinore/intro_to_research/wad/res_ques.htm
ទស្សនាចុងក្រោយថ្ងៃទី០៦ មករា ២០១១។

លក្ខណៈនៃការសរសេរ

ការសរសេរបែបសិក្សាទាមទារឲ្យអ្នកសរសេរ ចេះប្រើប្រាស់ កាលត្រឹមត្រូវ។ ចំពោះកថាខណ្ឌនីមួយៗ ជាទូទៅមានធាតុផ្សំចំនួន ៣គឺ ប្រយោគចម្បង ប្រយោគគាំទ្រ និងប្រយោគសន្និដ្ឋាន។ ការសរសេរកម្រិតស្រាវជ្រាវ មានលក្ខណៈខុសគ្នាពីការសរសេរតែងសេចក្តី នៅកម្រិតចំណេះទូទៅ ដែលនៅទីនោះ សិស្សអាចរៀបរាប់អ្វីមួយទៅ តាមការយល់ឃើញ និងចំណេះដឹងដែលពួកគេមាន ដោយមិន ចាំបាច់បញ្ជាក់ប្រភពអ្វីឡើយ។ ចំណែកការសរសេរកម្រិតស្រាវជ្រាវ វិញ តម្រូវឲ្យអ្នកសរសេរ ចេះប្រើប្រាស់ព័ត៌មានដែលគេទទួលបាន ទៅតាមលក្ខណៈវិទ្យាសាស្ត្រ និងមានភាពសមហេតុផល។ បញ្ហានេះ អ្នកស្រាវជ្រាវគួរស្វែងយល់ឲ្យបានច្បាស់លាស់ពីរបៀបនៃការសរសេរ និងការរៀបចំគំនិតដើម្បីបញ្ជាក់នូវអំណះអំណាងរបស់ខ្លួន។

គួរកត់សម្គាល់ថា ការសិក្សាស្រាវជ្រាវទៅលើអ្វីមួយ មិនមែន គ្រាន់តែជាការផ្តល់ព័ត៌មានតែ ប៉ុណ្ណោះទេ ប៉ុន្តែវាត្រូវមានការបង្កប់នូវ គំនិតរបស់អ្នកស្រាវជ្រាវក្នុងការពិភាក្សា។ ពិតមែនហើយ ការសិក្សា ស្រាវជ្រាវត្រូវធ្វើឡើងទៅតាមដំណាក់កាលសំខាន់ៗជាច្រើន ដូចជា៖

- ការស្វែងរកឯកសារ និងប្រភពព័ត៌មានពាក់ព័ន្ធផ្សេងៗដែល អាចជាបទសម្ភាសជាដើម
- ការរៀបចំឯកសារឲ្យត្រូវគ្នានឹងដំណើររឿង
- ការវិភាគ
- ការធ្វើសេចក្តីសន្និដ្ឋាន
- ការចូលរួមចំណែកដល់សង្គម (អនុសាសន៍)

ទោះជាយ៉ាងណាក៏ដោយ អ្នកសិក្សាស្រាវជ្រាវគប្បីចេះឲ្យបាន ច្បាស់លាស់ពីរបៀបប្រើប្រាស់កាល នៅក្នុងប្រយោគនីមួយៗរបស់

ខ្លួន និងត្រូវផ្តល់ប្រភពជាក់លាក់ចំពោះអំណះអំណាង ឬព័ត៌មាន ដែលត្រូវបានយោង។

ការប្រើប្រាស់កាល

ជាទូទៅ កាលសំខាន់ៗនៅក្នុងការសរសេរបែបសិក្សាមាន បច្ចុប្បន្នកាល និងអតីតកាល។

បច្ចុប្បន្នកាល

1.1.1. ច្បាប់ និងលិខិតបទដ្ឋានគតិយុត្តដែលកំពុងនៅជាធរមាន

ជាទូទៅ គេប្រើបច្ចុប្បន្នកាល ចំពោះការយោងទៅលើច្បាប់ និង លិខិតបទដ្ឋានគតិយុត្តនានា ដែលកំពុងនៅជាធរមាន។

1.1.2. សៀវភៅ និងការសិក្សាស្រាវជ្រាវផ្សេងៗដែលមានឆ្នាំសរសេរ ច្បាស់លាស់

ជាទូទៅ កាលណាគេសរសេរឈ្មោះអ្នកនិពន្ធ ឬឈ្មោះអ្នក ស្រាវជ្រាវអ្វីមួយដែលមានបញ្ជាក់កាលបរិច្ឆេទច្បាស់លាស់ ត្រូវប្រើ បច្ចុប្បន្នកាល។

អតីតកាល

1.1.3. ច្បាប់ និងលិខិតបទដ្ឋានគតិយុត្តដែលកំលែងនៅជាធរមាន

ជាទូទៅ ចំពោះការយោងទៅលើច្បាប់ និងលិខិតបទដ្ឋានគតិយុត្ត នានា ដែលកំលែងនៅជាធរមាន ឬអស់សុពលភាពត្រូវប្រើអតីតកាល។

1.1.4. ឈ្មោះអ្នកនិយាយនៅពេលណាមួយ

វិធីសាស្ត្រស្រាវជ្រាវ និងការសរសេរបែបសិក្សា

ជាទូទៅ កាលណាគេសរសេរឈ្មោះអ្នកណាម្នាក់ដែលបានមានប្រសាសន៍នៅពេលណាមួយ ច្បាស់លាស់ ត្រូវប្រើអតីតកាល។

ការសរសេរកថាខណ្ឌ

ជាទូទៅ កថាខណ្ឌនីមួយៗត្រូវមានធាតុផ្សំចំនួន៣គឺ ប្រយោគចម្បង ប្រយោគគាំទ្រ និង ប្រយោគសន្និដ្ឋាន។

ប្រយោគចម្បង

ប្រយោគចម្បងគឺជាប្រយោគដែលមានលក្ខណៈណាមួយដូចខាងក្រោម៖

- គួរឲ្យចាប់អារម្មណ៍
- គួរឲ្យឆ្ងល់
- គួរឲ្យចង់ដឹង ចង់តាមដាន
- មិនជឿ

ឧទាហរណ៍

- ការកាត់ក្តីលោក កាំងហ្គីចអ៊ាវ ហៅខុច ដោយអង្គជំនុំជម្រះវិសាមញ្ញក្នុងតុលាការកម្ពុជាកាលពីថ្ងៃទី២៦ ខែកក្កដា ឆ្នាំ២០១០ បានបញ្ចប់ទៅប្រកបដោយក្តីចម្រង់ចម្រាស។
- ដំណោះស្រាយបញ្ហាជម្លោះប្រដាប់អាវុធព្រំដែនកម្ពុជា-ថៃ បានអូសបន្លាយពេលយ៉ាងយូរគួរឲ្យសង្ស័យ។
- ការខិតខំប្រឹងប្រែងចុះបញ្ជីដីធ្លីមានលក្ខណៈជាប្រព័ន្ធរបស់កម្ពុជាតាំងពីឆ្នាំ២០០២មក បានទទួលលទ្ធផលតិចតួចនៅឡើយ។

ប្រយោគគាំទ្រ

ប្រយោគគាំទ្រផ្តល់អំណះអំណាងដល់ប្រយោគចម្បង។ វាអាចផ្តល់នូវភស្តុតាង ប្រភព ឬទង្វើករណីផ្សេងៗ ដើម្បីការពារ គាំទ្រដល់ប្រយោគចម្បង។ ជាទូទៅ ប្រយោគគាំទ្រមានច្រើនជាងមួយ។

ឧទាហរណ៍

- គាំទ្រទៅនឹងប្រយោគចម្បង “ការកាត់ក្តីលោក កាំងហ្គីច អ៊ាវ ហៅខុច ដោយអង្គជំនុំជម្រះវិសាមញ្ញក្នុងតុលាការកម្ពុជាកាលពីថ្ងៃទី២៦ ខែកក្កដា ឆ្នាំ២០១០ បានបញ្ចប់ទៅប្រកបដោយក្តីចម្រើនចម្រាស” ប្រយោគគាំទ្រអាចត្រូវបានសរសេរដូចខាងក្រោម៖

មតិមួយចំនួនបានលើកឡើងថា ការដាក់ទោសខុចចំនួន៣៥ឆ្នាំនៅតិចតួចនៅឡើយ ពោលគឺមិនសមទៅតាមអំពើដែលគាត់បានប្រព្រឹត្ត។ ខុចដែលបានសម្លាប់មនុស្សអស់ជាង១៧០០០នាក់ នៅក្នុងអំឡុងពេលខ្លួនមេគុកស២១ សមតែទទួលទោសអស់មួយជីវិត។ ចំណែកមតិពីជនរងគ្រោះមួយចំនួនទៀតបានលើកឡើងថា ការដាក់ទោសនេះ គឺជាការល្អហើយ ព្រោះវាបានធ្វើជាមេរៀនដល់អ្នកដឹកនាំខ្មែរជំនាន់ក្រោយៗ កុំឲ្យប្រព្រឹត្តអំពើអមនុស្សធម៌ទៅទៀត។ មេធាវី និងអ្នកច្បាប់នានាបានផ្តល់ការយល់ឃើញរបស់ពួកគេផ្សេងៗគ្នា។

ប្រយោគសន្និដ្ឋាន

ប្រយោគសន្និដ្ឋានគឺជាប្រយោគដែលសន្និដ្ឋានទៅលើអ្វីដែលបានលើកឡើងខាងលើ។

ការបង្កើតប្រធានបទ

ការបង្កើតប្រធានបទសម្រាប់ការសិក្សាស្រាវជ្រាវ មានសារៈសំខាន់សម្រាប់អ្នកស្រាវជ្រាវ ក្នុងការស្វែងរកអ្វីមួយដែលខ្លួនចង់ដោះស្រាយ។ ចូរចាំថា ការងារស្រាវជ្រាវមិនមែនគ្រាន់តែជាការផ្តល់ព័ត៌មានតែប៉ុណ្ណោះទេ ពោលវាត្រូវមានការបង្កប់នូវគំនិតរបស់អ្នកនិពន្ធ ឬអ្នកស្រាវជ្រាវទាក់ទងទៅនឹងព័ត៌មាននោះ។ ព័ត៌មានដែលប្រមូលបានមានសារៈសំខាន់សម្រាប់អ្នកស្រាវជ្រាវ ថាតើពួកគេនឹងប្រើព័ត៌មានទាំងនោះដោយរបៀបណា។ ព័ត៌មានដែលនឹងត្រូវបានយកទៅប្រើគួរមកពីប្រភពផ្សេងៗ ដូចជាតាមរយៈសៀវភៅ កាសែត ទស្សនាវដ្តី (magazine) ដើនណាល (journal) គេហទំព័រ និងប្រភពផ្សេងៗទៀត។ បើស្រាវជ្រាវត្រឹមកម្រិតកិច្ចការស្រាវជ្រាវដែលត្រូវការរយៈពេល៤ ឬ៥សប្តាហ៍ អ្នកត្រូវរកប្រធានបទតូចល្មមទៅតាមពេលវេលានោះ។ បើស្រាវជ្រាវត្រឹមនីក្លែបបទថ្នាក់អនុបណ្ឌិត ប្រធានបទត្រូវសមល្មមទៅតាមពេលវេលា២ឆ្នាំនៃការស្រាវជ្រាវនោះ ពោលគឺវាធំជាងប្រធានបទនៃកិច្ចការស្រាវជ្រាវ។ បើស្រាវជ្រាវត្រឹមកម្រិតនិក្លែបបទបណ្ឌិត ប្រធានបទនោះត្រូវធំជាងនិក្លែបបទអនុបណ្ឌិតទៅទៀត។

ជាទូទៅ ប្រធានបទស្រាវជ្រាវមានលក្ខណៈដូចខាងក្រោម៖

1. ច្បាស់
2. មិនទូលាយពេក មិនចង្អៀតពេក ពោលគឺល្មមអាចស្រាវជ្រាវបាន
3. មានអថេរអាចស្រាវជ្រាវបាន ឬពិសោធន៍បាន
4. ជាកន្សោមពាក្យ
5. គួរឲ្យចាប់អារម្មណ៍

វិធីសាស្ត្រស្រាវជ្រាវ និងការសរសេរបែបសិក្សា

ក្នុងការបង្កើតប្រធានបទស្រាវជ្រាវ អ្នកត្រូវគិតពីបញ្ហាស្រាវជ្រាវ សំណួរស្រាវជ្រាវ និងសម្មតិកម្ម។

បញ្ហាស្រាវជ្រាវ

អ្នកមើលឃើញបញ្ហាអ្វី?

ឧទាហរណ៍ អ្នកបានសង្កេតឃើញកុមារកម្ពុជាដែលកំពុងប្រើប្រាស់គ្រឿងញៀនបានបោះបង់ចោលការសិក្សា។ កុមារទាំងនោះមិនមានចំណេះដឹងខ្ពង់ខ្ពស់ទេ ពួកគេមួយចំនួនបង្កបញ្ហានៅក្នុងសង្គមយ៉ាងច្រើន។ អ្នកចង់ដោះស្រាយបញ្ហានេះ តាមរយៈការសិក្សាស្រាវជ្រាវ។

សំណួរស្រាវជ្រាវ

ត្រូវតែច្បាស់ មិនទូលាយពេក មិនចង្អៀតពេក ពោលគឺល្មមអាចស្រាវជ្រាវបាន សមរម្យ ទៅតាមពេលវេលាកំណត់។

ឧទាហរណ៍ តាមរយៈបញ្ហាខាងលើ យើងអាចបង្កើតសំណួរដូចខាងក្រោម៖

“តើការទប់ស្កាត់ការប្រើប្រាស់គ្រឿងញៀនរបស់កុមារកម្ពុជា នឹងជួយលើកកម្ពស់វិស័យអប់រំ របស់ពួកគេយ៉ាងដូចម្តេចដែរ?”

សម្មតិកម្ម

ជាចម្លើយព្រាងទុកទៅនឹងសំណួរខាងលើ។

ឧទាហរណ៍ ទាក់ទងនឹងសំណួរស្រាវជ្រាវខាងលើ យើងអាចបង្កើតសម្មតិកម្មដូចខាងក្រោម៖

“ការទប់ស្កាត់ការប្រើប្រាស់គ្រឿងញៀនរបស់កុមារកម្ពុជាជួយឲ្យពួកគេលះបង់គំនិតបោះបង់ចោលការសិក្សា។”

ការផ្តល់ប្រភពឯកសារ

(Citation)

នៅក្នុងពិភពសិក្សា រាល់ការស្រាវជ្រាវ ការនិពន្ធ និងការផលិតស្នាដៃ ផ្សេងៗ ការបញ្ជាក់នូវប្រភពឯកសារដើមដើម្បីផ្តល់ទំនុកចិត្តដល់អ្នកអាន គឺជាការចាំបាច់។

ការស្វែងយល់ពីរបៀបសរសេរអំពីការផ្តល់ប្រភពឯកសារ ជាការ សំខាន់ណាស់។ អ្នកគួរដឹងថា មានរបៀបសរសេរជាច្រើននៅក្នុងពិភព សិក្សានេះគឺអាស្រ័យទៅតាមតម្រូវការរបស់សាកលវិទ្យាល័យ និង របស់រោងពុម្ពផ្សេងៗ។ របៀបសរសេរធំៗមានដូចជា របៀបដីកាហ្គោ (Chicago Style) របៀបសមាគមចិត្តវិទ្យាអាមេរិកាំង (APA Style: American Psychological Association Style) របៀបសមាគមភាសា ទំនើប (MLA Style: Modern Language Association Style) និងរបៀប សៀវភៅខៀវ (Bluebook Style) ជាដើម។

សៀវភៅនេះនឹងលើកយករបៀបសរសេរមួយមកបង្ហាញ គឺរបៀប ដីកាហ្គោ (Chicago Style)⁴ ដែលបានបោះពុម្ពនៅឆ្នាំ២០០៣ដោយ សាកលវិទ្យាល័យសារព័ត៌មានដីកាហ្គោ (University of Chicago Press) ព្រោះរបៀបសរសេរនេះអាចនឹងត្រូវបានប្រើប្រាស់គ្រប់មុខវិជ្ជាទាំងអស់ រួមទាំងវិទ្យាសាស្ត្រសង្គម វិទ្យាសាស្ត្រធម្មជាតិ វិស័យច្បាប់ និងសេដ្ឋកិច្ច ជាដើម។ ទោះជាយ៉ាងណាក៏ដោយ ឧទាហរណ៍ទាំងឡាយនៃការផ្តល់ ប្រភព មិនត្រូវបានដកស្រង់ចេញពីសៀវភៅខាងលើនេះទាំងស្រុងទេ។

⁴ The Chicago Manual of Style: The Essential Guide for Writers, Editors, and Publishers [ក្បួនសរសេរដីកាហ្គោ៖ មគ្គុទ្ទេសសំខាន់សម្រាប់អ្នកនិពន្ធ អ្នកកែសម្រួល និងអ្នកបោះពុម្ព], 15th ed. (Chicago: University of Chicago Press, 2003), 643-728។

វិធីសាស្ត្រស្រាវជ្រាវ និងការសរសេរបែបសិក្សា

ខ្ញុំសូមជូនឧទាហរណ៍អំពីការផ្តល់ប្រភពក្នុងសៀវភៅជាភាសាខ្មែរ ដើម្បីឲ្យមានភាពងាយស្រួលដល់ការអនុវត្តជាក់ស្តែង សម្រាប់អ្នកទាំងឡាយដែលមានចំណាប់អារម្មណ៍ក្នុងការសរសេរអំពីការផ្តល់ប្រភពឯកសារ ទៅតាមក្បួនខ្នាតត្រឹមត្រូវ។ ឧទាហរណ៍មួយចំនួនត្រូវបានដកស្រង់ពីសៀវភៅឬប្រភពច្បាស់លាស់ដែលអាចរកបាននៅក្នុងព្រះរាជាណាចក្រកម្ពុជា ប៉ុន្តែឧទាហរណ៍ខ្លះទៀតមិនមែនឧទាហរណ៍ពិតជាក់ស្តែងថា បានដកស្រង់ចេញពីសៀវភៅ ឬប្រភពណាមួយឡើយ។

គួរកត់សម្គាល់ថាការផ្តល់ប្រភពឯកសារគឺជាការផ្តល់ឱកាសដល់អ្នកអានដើម្បីស្វែងរកប្រភពឯកសារដើម ដែលជាអំណះអំណាងក្នុងការស្រាវជ្រាវ ឬក្នុងការពិភាក្សាតែប៉ុណ្ណោះ។ ដូច្នេះ មានរបៀបសរសេរផ្សេងៗជាច្រើនអំពីការផ្តល់ប្រភពឯកសារ អាស្រ័យទៅតាមចំណង់ចំណូលចិត្តរបស់អ្នកនិពន្ធ ឬអ្នកស្រាវជ្រាវ ឬទៅតាមតម្រូវការរបស់សាកលវិទ្យាល័យ ឬស្ថាប័ននានា។ ទោះជាយ៉ាងណាក៏ដោយ រាល់ការផ្តល់ប្រភពឯកសារ ដែលមានព័ត៌មានគ្រប់គ្រាន់សម្រាប់ឲ្យអ្នកអានស្វែងរកប្រភពឯកសារដើមបាន គឺចាត់ទុកថាអាចយកជាការបានហើយ។

ដើម្បីសម្រួលដល់ភាពស៊ីសង្វាក់គ្នារវាងការផ្តល់ប្រភពជាភាសាខ្មែរ និងភាសាអង់គ្លេសនៅក្នុងសៀវភៅនេះ ខ្ញុំនឹងប្រើសញ្ញាវណ្ណយុត្តិមួយចំនួនរបស់ខ្មែរ ដូចជាសញ្ញាចុចពីរ “:” ប្រើជាសញ្ញាភ្នែកមាន់ “:” សញ្ញាចុចមួយចុងក្រោយគេ “.” ប្រើជាសញ្ញាខណ្ឌខ្មែរ “។” វិញ។ ប៉ុន្តែ មានសញ្ញាវណ្ណយុត្តិមួយចំនួនទៀត មិនត្រូវបានផ្លាស់ប្តូរទេ ដូចជាសញ្ញាកៀស “,” សញ្ញាចុចមួយ “.” ក្រៅពីសញ្ញាចុចមួយខាងលើ។ ការធ្វើបែបនេះនឹងផ្តល់ភាពងាយស្រួល ព្រោះថានៅពេលគេបកប្រែជាភាសាអង់គ្លេស វានឹងមិនមានការផ្លាស់ប្តូរខ្លាំងទេ។

សម្គាល់ក្រោមទំព័រ (Foot-note = N) ឬសម្គាល់ចុងអត្ថបទ (End-note =N) គឺជាការផ្តល់ប្រភពឯកសារដែលមានព័ត៌មានលំអិត។ គេប្រើសម្គាល់ក្រោមទំព័រ នៅគ្រប់ទំព័រនីមួយៗដែលមានវា ដើម្បីសម្រួលដល់អ្នកអាន

វិធីសាស្ត្រស្រាវជ្រាវ និងការសរសេរបែបសិក្សា

អាចពិនិត្យមើលប្រភពភ្លាមៗ ដោយមិនចាំបាច់បើកទៅទំព័រណាផ្សេងៗ រីឯសម្គាល់ចុងអត្ថបទវិញក៏ដូចគ្នានឹងសម្គាល់ក្រោមទំព័រដែរ គ្រាន់តែគេសរសេរវានៅខាងចុងអត្ថបទវិញ។ បើគេចង់អានព័ត៌មានទាក់ទងទៅនឹងសម្គាល់ចុងអត្ថបទនោះ គេត្រូវទៅមើលវានៅខាងក្រោយអត្ថបទ។ ការសរសេរសម្គាល់ចុងអត្ថបទ អាចមាននៅខាងចុងផ្នែក ចុងជំពូក ចុងមេរៀន ឬចុងសៀវភៅតែម្តង។ សម្គាល់ម៉្យាងទៀតគឺសម្គាល់ក្នុងអត្ថបទ (Text-note = T)។ ជាទូទៅ គេសរសេរកាត់បំផុត ពីព្រោះវាបិតនៅក្នុងកថាខណ្ឌជាមួយអត្ថបទតែម្តង។ នៅពេលគេប្រើសម្គាល់ជាទម្រង់សម្គាល់ក្នុងអត្ថបទ គេត្រូវតែតម្រូវដាច់ខាតឲ្យមានគន្ថនិទ្ទេស ឬឯកសារយោង។

ចំណុចសំខាន់របស់សម្គាល់ក្រោមទំព័រ និងសម្គាល់ចុងអត្ថបទគឺជាគ្រប់សម្គាល់ទាំងពីរនេះមិនមែនសុទ្ធតែជាការផ្តល់ប្រភពឯកសារទេ។ វាអាចជាការផ្តល់ព័ត៌មានបន្ថែម ការពន្យល់ចំណុចណាមួយលំអិត ឬការសម្រាយអក្សរកាត់ជាដើម។ ប៉ុន្តែ គ្រប់សម្គាល់ក្នុងអត្ថបទសុទ្ធតែជាការផ្តល់ប្រភពឯកសារ។ នៅក្នុងការសរសេរជាទម្រង់សម្គាល់ក្នុងអត្ថបទ ក៏អាចមានសម្គាល់ក្រោមទំព័រ ឬសម្គាល់ចុងអត្ថបទដែរ ប៉ុន្តែសម្គាល់ទាំងពីរនេះមិនមែនជាការផ្តល់ប្រភពឯកសារទេ ពោលគឺវាគ្រាន់តែជាការពន្យល់បន្ថែម ឬការផ្តល់ព័ត៌មានបន្ថែមតែប៉ុណ្ណោះ។

គន្ថនិទ្ទេស (Bibliography = B) ឬឯកសារយោង/ឯកសារពិគ្រោះ (Reference = R) ជាការសរុបប្រភពឯកសារយោងទាំងអស់ដែលបានយោងនៅក្នុងការពិភាក្សាខាងលើ។ វាមិនមានព័ត៌មានលំអិតពីទំព័រយោង ឬមាត្រាយោងទេ។ ក្នុងចំណោមការសរុបប្រភពឯកសារយោងទាំងពីរនេះ គេអាចជ្រើសរើស យកប្រភេទនៃការសរសេរមួយណាក៏បាន វាមិនមានភាពខុសគ្នាទេ គ្រាន់តែ បើជ្រើសរើសប្រភេទមួយណា ត្រូវសរសេរទៅតាមទម្រង់របស់វាដើម្បីឲ្យមានភាពដូចគ្នា។ ជាទូទៅ វាបិតនៅខាងក្រោយអត្ថបទ ឬនៅខាងចុងសៀវភៅ។


1. សៀវភៅ

1.1. អ្នកនិពន្ធតែម្នាក់


ស្នាដៃដែលមានអ្នកនិពន្ធតែម្នាក់ នៅក្នុងសម្គាល់ក្រោមទំព័រ គេត្រូវសរសេរឈ្មោះអ្នកនិពន្ធគ្នាប់ដោយកៀសខាងក្រោយ បន្ទាប់មកចំណងជើងសៀវភៅដោយប្រើអក្សរទ្រេត ហើយដាក់ក្នុងរង្វង់ក្រចកកន្លែងបោះពុម្ពគ្នាប់ដោយសញ្ញាភ្នែកមាន “៖” និងឈ្មោះរោងពុម្ព រួចកៀសដោយដាក់ឆ្នាំបោះពុម្ព បន្ទាប់ពីរង្វង់ក្រចកបិទមកត្រូវដាក់កៀសមួយ និងលេខទំព័របស់វា រួចបញ្ចប់ដោយសញ្ញាខណ្ឌ។

ចំពោះគន្ថនិទ្ទេស និងឯកសារយោងវិញមិនមានរង្វង់ក្រចកទេ ហើយគ្រប់កៀសដែលកាត់ផ្តាច់ផ្នែកនីមួយៗ ត្រូវដូរជាសញ្ញាចុចវិញលើកលែងតែកៀសបញ្ជាក់ទៅលើផ្នែកណាមួយតែប៉ុណ្ណោះ។

ការស្រង់ជាភាសាអង់គ្លេស ឈ្មោះអ្នកនិពន្ធត្រូវសរសេរបៀបបច្ច័យប្រទេស។ នៅក្នុងសម្គាល់ក្រោមទំព័រ គេសរសេរឈ្មោះអ្នកនិពន្ធដោយផ្ដើមនូវនាមខ្លួនរបស់អ្នកនិពន្ធ និងបញ្ចប់ដោយនាមត្រកូល។ រីឯនៅក្នុងគន្ថនិទ្ទេសវិញ ឈ្មោះអ្នកនិពន្ធត្រូវផ្ដើមដោយនាមត្រកូលរួចកៀស និងចុងក្រោយនាមខ្លួនអ្នកនិពន្ធ ហើយបញ្ចប់ដោយសញ្ញាខណ្ឌ“។” តែម្តង។ ចូរកត់សម្គាល់ថាមិនមានសញ្ញារង្វង់ក្រចកទេ ចំពោះឯកសារយោង និងគន្ថនិទ្ទេស។



វិធីសាស្ត្រស្រាវជ្រាវ និងការសរសេរបែបសិក្សា




ការសរសេរទម្រង់ N, T, B, R មានដូចខាងក្រោម៖


- N: 1. សាយ ប៊ូរី, វិទ្យាសាស្ត្ររដ្ឋបាល (ភ្នំពេញ៖ បណ្ណាគារអង្គរ, ២០០៧), ១៥៣។
- T: (សាយ ប៊ូរី ២០០៧, ១៥៣)
- B: សាយ ប៊ូរី. វិទ្យាសាស្ត្ររដ្ឋបាល. ភ្នំពេញ៖ បណ្ណាគារអង្គរ, ២០០៧។
- R: សាយ ប៊ូរី. ២០០៧. វិទ្យាសាស្ត្ររដ្ឋបាល. ភ្នំពេញ៖ បណ្ណាគារអង្គរ។

សៀវភៅដែលមានចំណងជើងធំ និងចំណងជើងរង

សៀវភៅខ្លះមានចំណងជើងពីរគឺមួយជាចំណងជើងចម្បង (ចំណងជើងមេ ឬចំណងជើងធំ) និងមួយទៀតជាចំណងជើងរង ឬចំណងជើងតូច។ ក្នុងករណីនេះចំណងជើងទាំងពីរត្រូវខណ្ឌចែកដាច់ពីគ្នាដោយសញ្ញា “៖” ដើម្បីឲ្យងាយស្រួលមើលឲ្យឃើញច្បាស់ថាមួយជាចំណងជើងធំ និងមួយទៀតជាចំណងជើងរង។

វិធីសាស្ត្រស្រាវជ្រាវ និងការសរសេរបែបសិក្សា






សៀវភៅដែលមិនមានឈ្មោះរោងពុម្ព


សៀវភៅខ្លះមិនមានឈ្មោះរោងពុម្ពទេ តែមានឈ្មោះកន្លែងបោះពុម្ពផ្សាយ ក្នុងករណីនេះគេអាចសរសេរតែឈ្មោះកន្លែងបោះពុម្ពផ្សាយ និងឆ្នាំបោះពុម្ពផ្សាយនៅក្នុងសញ្ញារង្វង់ក្រចកក៏បាន។ គួរកត់សម្គាល់ថាគេត្រូវប្រើសញ្ញាកៀស ដើម្បីផ្តាច់ឈ្មោះកន្លែងបោះពុម្ពផ្សាយ និងឆ្នាំបោះពុម្ពផ្សាយ។

វិធីសាស្ត្រស្រាវជ្រាវ និងការសរសេរបែបសិក្សា

ទំព័រក្របមុខ



ទំព័រទី២បន្ទាប់ពីក្របមុខ



វិធីសាស្ត្រស្រាវជ្រាវ និងការសរសេរបែបសិក្សា

បរមងារនៅពីមុខឈ្មោះមិនចាំបាច់

N: 3. ឥន ឃឿន, ស្ថាប័នរដ្ឋបាលនៃព្រះរាជាណាចក្រកម្ពុជា
(ភ្នំពេញ, ២០១១), ១០។

មានតែកន្លែងបោះពុម្ព តែមិនមានរោងពុម្ព


T: (ឥន ឃឿន ២០១១, ១០)

B: ឥន ឃឿន. ស្ថាប័នរដ្ឋបាលនៃព្រះរាជាណាចក្រកម្ពុជា. ភ្នំពេញ,
២០១១។

R: ឥន ឃឿន. ២០១១. ស្ថាប័នរដ្ឋបាលនៃព្រះរាជាណាចក្រកម្ពុជា.
ភ្នំពេញ។

សៀវភៅដែលមិនមានឈ្មោះរោងពុម្ព និងកន្លែងបោះពុម្ពផ្សាយ

ក្នុងករណីសៀវភៅខ្លះដែលមិនមានទាំងឈ្មោះរោងពុម្ព និងកន្លែង
បោះពុម្ពផ្សាយ គេត្រូវសរសេរតែឆ្នាំបោះពុម្ពផ្សាយនៅក្នុងរង្វង់ក្រចកតែ
ម្តងជាការស្រេច។



មានតែឆ្នាំបោះពុម្ព ហើយមិនមាន
ឈ្មោះរោងពុម្ព និងកន្លែងបោះពុម្ពទេ

N: 4. ជា សំ, ប្រវត្តិសាស្ត្រខ្មែរ និងការធ្លាក់ចុះនៃអរិយធម៌អង្គរ
(២០០៤), ២០៣។

T: (ជា សំ ២០០៤, ២០៣)


B: ជា សំ. ប្រវត្តិសាស្ត្រខ្មែរ និងការធ្លាក់ចុះនៃអរិយធម៌អង្គរ. ២០០៤។

R: ជា សំ. ២០០៤. ប្រវត្តិសាស្ត្រខ្មែរ និងការធ្លាក់ចុះនៃអរិយធម៌អង្គរ។

1.2. អ្នកនិពន្ធពីរនាក់

ដូចគ្នានឹងអ្នកនិពន្ធម្នាក់ដែរ ឯកសារដែលមានអ្នកនិពន្ធពីរនាក់ ត្រូវ
សរសេរឈ្មោះអ្នកនិពន្ធទាំងពីរដោយភ្ជាប់នឹងឈ្មោះ "និង"។

ទំព័រក្របមុខ



ឈ្មោះអ្នកនិពន្ធ

ទំព័រទី២បន្ទាប់ពីក្របមុខ

ប៉ែន សុវណ្ណ

ជីវប្រវត្តិសង្ខេប និង

មុព្វហេតុជាតិមានតួតួ

កម្ពុជា

បោះពុម្ពលើកទី១
នៅទីក្រុងស៊ីអាថុល រដ្ឋវិស័យឆាន សហរដ្ឋអាមេរិក

ចំណងជើងធំ

ចំណងជើងរង

(ទំហំអក្សរដូចគ្នា អាច
ញែកមិនច្បាស់ឡើយ
បើផ្អែកលើតែទំព័រនេះ)

មិនមានឈ្មោះអ្នកនិពន្ធ
ទេនៅទំព័រនេះ

កន្លែងបោះពុម្ពផ្សាយ
(ទំព័រនេះមានព័ត៌មាន
មិនគ្រប់គ្រាន់ឡើយ)

ទំព័រទី៣បន្ទាប់ពីក្របមុខ

និពន្ធដោយ លោក ប៉ែន សុវណ្ណ
លោក នាង សាវុន

រៀបចំក្របសៀវភៅដោយ លោក អ៊ូច ចិត្រ

បោះពុម្ពផ្សាយដោយ រោងពុម្ពចក្ខុវិស័យខ្មែរ

Copyright©2002 by Pen, Sovann and Neang, Savun

For more information contact:
Khmer Vision Publishing Company
P.O.BOX 46212
Seattle, WA 98146 U.S.A
www.madelincambodia.net
ISBN0-9708952-0-8
Printed in the United States of America

ឈ្មោះអ្នកនិពន្ធ

ឈ្មោះរោងពុម្ព

ឆ្នាំបោះពុម្ពផ្សាយ

កន្លែងបោះពុម្ពផ្សាយ

វិធីសាស្ត្រស្រាវជ្រាវ និងការសរសេរបែបសិក្សា

N: 5. ប៉ែន សុវណ្ណ និងនាង សារុន, ប៉ែន សុវណ្ណ៖ ជីវប្រវត្តិ និង បុព្វហេតុជាតិមាតុភូមិកម្ពុជា (វ៉ាស៊ីងតោន៖ ចក្ខុវិស័យខ្មែរ, ២០០២), ១៩៧។

T: (ប៉ែន សុវណ្ណ និងនាង សារុន ២០០២, ១៩៧)


B: ប៉ែន សុវណ្ណ និងនាង សារុន. ប៉ែន សុវណ្ណ៖ ជីវប្រវត្តិ និងបុព្វហេតុ ជាតិមាតុភូមិកម្ពុជា. វ៉ាស៊ីងតោន៖ ចក្ខុវិស័យខ្មែរ, ២០០២។

R: ប៉ែន សុវណ្ណ និងនាង សារុន. ២០០២. ប៉ែន សុវណ្ណ៖ ជីវប្រវត្តិ និង បុព្វហេតុជាតិមាតុភូមិកម្ពុជា. វ៉ាស៊ីងតោន៖ ចក្ខុវិស័យខ្មែរ។


1.3. អ្នកនិពន្ធបីនាក់

ដូចគ្នានឹងអ្នកនិពន្ធពីរនាក់ដែរ ឯកសារដែលមានអ្នកនិពន្ធបីនាក់ ត្រូវសរសេរឈ្មោះអ្នកនិពន្ធទាំងបីរៀងគ្នាដោយមានសញ្ញាក្បៀស និង ចុងក្រោយភ្ជាប់នឹងឈ្មោះ “និង”។

ទំព័រក្របមុខ



វិធីសាស្ត្រស្រាវជ្រាវ និងការសរសេរបែបសិក្សា



N: 6. សោម វាសនា, សំណាង ជាន់ណា និងសួស សាលី, *នយោបាយខ្មែរ* (ភ្នំពេញ: បណ្ណាគារអង្គរ, ២០០២), ៦៧។

T: (សោម វាសនា, សំណាង ជាន់ណា និងសួស សាលី ២០០៣, ៦៧)


B: សោម វាសនា, សំណាង ជាន់ណា និងសួស សាលី. *នយោបាយខ្មែរ*. ភ្នំពេញ: បណ្ណាគារអង្គរ, ២០០២។

R: សោម វាសនា, សំណាង ជាន់ណា និងសួស សាលី. ២០០២. *នយោបាយខ្មែរ*. ភ្នំពេញ: បណ្ណាគារអង្គរ។


1.4. អ្នកនិពន្ធច្រើនជាងបីនាក់

ចំពោះសៀវភៅដែលមានអ្នកនិពន្ធច្រើនជាងបីនាក់ ត្រូវសរសេរឈ្មោះអ្នកនិពន្ធទី១ និងភ្ជាប់ដោយកន្សោមពាក្យ “និងផ្សេងទៀត”។ ប៉ុន្តែចំពោះគន្ថនិទ្ទេស និងឯកសារយោង ត្រូវសរសេររាយឈ្មោះអ្នកនិពន្ធទាំងអស់រៀងគ្នាដោយមានក្បៀស និងចុងក្រោយមានសញ្ញាខណ្ឌ “។” សម្រាប់បញ្ចប់។

ទំព័រទី២បន្ទាប់ពីក្របមុខ



ទំព័រទី២បន្ទាប់ពីក្របមុខ



ប្រើពាក្យ “និងផ្សេងទៀត” ដោយមិនចាំបាច់
រៀបរាប់ឈ្មោះអ្នកនិពន្ធផ្សេងទៀតទេនៅក្នុង
គ្រប់ទម្រង់នៃសម្គាល់ទាំងអស់

- N: 7. ហេង មុន្នីរតនា និងផ្សេងទៀត, *រដ្ឋបាលថ្នាក់មូលដ្ឋាន* (ភ្នំពេញ៖
បណ្ណាគារអង្គរ, ២០១២), ១២៥។
- T: (ហេង មុន្នីរតនា និងផ្សេងទៀត ២០១២, ១២៥)
- B: ហេង មុន្នីរតនា, សោម វាសនា, សំ ជាន់ណា និងគាន សាលី. *រដ្ឋបាល
ថ្នាក់មូលដ្ឋាន*. ភ្នំពេញ៖ បណ្ណាគារអង្គរ, ២០១២។
- R: ហេង មុន្នីរតនា, សោម វាសនា, សំ ជាន់ណា និងគាន សាលី. ២០១២.
រដ្ឋបាលថ្នាក់មូលដ្ឋាន. ភ្នំពេញ៖ បណ្ណាគារអង្គរ។

ត្រូវរៀបរាប់ឈ្មោះអ្នកនិពន្ធទាំងអស់នៅក្នុង
គន្ថនិទ្ទេសនិងឯកសារយោង

ចំណែកសៀវភៅរបស់លោក អ៊ុន លាង ដែលមានអ្នកនិពន្ធផ្សេង
ទៀតមិនមានឈ្មោះរោងពុម្ពទេ ដូច្នេះយើងត្រូវរំលងឈ្មោះរោងពុម្ព។

ប្រើពាក្យ “និងផ្សេងទៀត” ដោយមិនចាំបាច់
រៀបរាប់ឈ្មោះអ្នកនិពន្ធផ្សេងទៀតទេនៅក្នុង
គ្រប់ទម្រង់នៃសម្គាល់ទាំងអស់


- N: 7. អ៊ុន លាង និងផ្សេងទៀត, *គ្រឹះរបស់ទស្សនវិជ្ជា* (ភ្នំពេញ,
២០០៦), ៥០។
- T: (អ៊ុន លាង និងផ្សេងទៀត ២០០៦, ៥០)

- B: អ៊ុន លាង, ប៉ាន់ រុត្តា, ខ្មៅ សាវន, ឈត ប៊ុនថង និងឈុន ជាវ៉េង.
 គ្រឹះរបស់ទស្សនវិជ្ជា. ភ្នំពេញ, ២០០៦។
- R: អ៊ុន លាង, ប៉ាន់ រុត្តា, ខ្មៅ សាវន, ឈត ប៊ុនថង និងឈុន ជាវ៉េង.
 ២០០៦. គ្រឹះរបស់ទស្សនវិជ្ជា. ភ្នំពេញ។

ត្រូវរៀបរាប់ឈ្មោះអ្នកនិពន្ធទាំងអស់នៅក្នុង
 គន្ថនិទ្ទេសនិងឯកសារយោង

1.5. ស្នាដៃឥតមានឈ្មោះអ្នកនិពន្ធ (មិនស្គាល់ឈ្មោះអ្នកនិពន្ធ)


ចំពោះសៀវភៅដែលឥតមានឈ្មោះអ្នកនិពន្ធ ឬអ្នកនិពន្ធអនាមិក នៅគន្ថនិទ្ទេស និងឯកសារយោងត្រូវសរសេរនៅត្រង់ឈ្មោះអ្នកនិពន្ធនូវ ពាក្យ “អ្នកនិពន្ធអនាមិក”។ បើអ្នកនិពន្ធអនាមិកច្រើនតៗគ្នា ត្រូវឆ្លុះ បន្ទាត់ជំនួសកន្លែងអ្នកនិពន្ធអនាមិកផ្សេងទៀតរៀងគ្នា ពោលគឺដូចគ្នា ទៅនឹងឈ្មោះអ្នកនិពន្ធដូចគ្នាជាច្រើនដែរ។ ប៉ុន្តែ ចំពោះសម្គាល់ក្រោម ទំព័រវិញ មិនចាំបាច់សរសេរ “អ្នកនិពន្ធអនាមិក” ទេ។



វិធីសាស្ត្រស្រាវជ្រាវ និងការសរសេរបែបសិក្សា


ឧទាហរណ៍ទី១

- N: 8. ជីវិតឆ្ពោះទៅរកជោគជ័យ (ភ្នំពេញ, ២០០១), ៨០។
 T: (អ្នកនិពន្ធអនាមិក ២០០១, ៨០)
 B: អ្នកនិពន្ធអនាមិក. ជីវិតឆ្ពោះទៅរកជោគជ័យ. ភ្នំពេញ, ២០០១។
 R: អ្នកនិពន្ធអនាមិក. ២០០១. ជីវិតឆ្ពោះទៅរកជោគជ័យ. ភ្នំពេញ។



ឧទាហរណ៍ទី២

- N: 9. ចំណងមិត្តភាពកម្ពុជា វៀតណាម និងឡាវ (ភ្នំពេញ, ២០១១), ១៥៩។
 T: (អ្នកនិពន្ធអនាមិក ២០១១, ១៥៩)
 B: អ្នកនិពន្ធអនាមិក. ចំណងមិត្តភាពកម្ពុជា វៀតណាម និងឡាវ. ភ្នំពេញ, ២០១១។
 R: អ្នកនិពន្ធអនាមិក. ២០១១. ចំណងមិត្តភាពកម្ពុជា វៀតណាម និងឡាវ. ភ្នំពេញ។



ឧទាហរណ៍ទី៣

N: 10. វិស័យការងារនៅកម្ពុជា និងការកើនឡើងនៃសេដ្ឋកិច្ចជាតិ
(ភ្នំពេញ, ២០០៣), ៤៣។

T: (អ្នកនិពន្ធអនាមិក ២០០៣, ៤៣)

B: អ្នកនិពន្ធអនាមិក. វិស័យការងារនៅកម្ពុជា និងការកើនឡើងនៃ
សេដ្ឋកិច្ចជាតិ. ភ្នំពេញ, ២០០៣។

R: អ្នកនិពន្ធអនាមិក. ២០០៣. វិស័យការងារនៅកម្ពុជា និងការកើន
ឡើងនៃសេដ្ឋកិច្ចជាតិ. ភ្នំពេញ។

ក្នុងករណីសរសេរក្នុងគន្ថនិទ្ទេស ឬឯកសារយោងដែលមានអ្នកនិពន្ធ
អនាមិកច្រើន ត្រូវឆ្លុះបញ្ចាំងមួយពីក្រោមអ្នកនិពន្ធអនាមិកខាងលើ 1 tab
រួចប្រើសញ្ញាចុច “.”។ ការតម្រៀបលំដាប់អក្ខរក្រមនៅពេលនេះ គឺផ្អែក
តាមតួអក្សរនៃចំណងជើងសៀវភៅ។

វិធីសាស្ត្រស្រាវជ្រាវ និងការសរសេរបែបសិក្សា

ឧទាហរណ៍នៃការសរុបបញ្ជីប្រភពឯកសារនៅក្នុងគន្ថនិទ្ទេស ពាក់ព័ន្ធនឹងសៀវភៅដែលមានអ្នកនិពន្ធអនាមិកមានដូចខាងក្រោម៖

គន្ថនិទ្ទេស

អ្នកនិពន្ធអនាមិក. ចំណង់មិត្តភាពកម្ពុជា វៀតណាម និងឡាវ. ភ្នំពេញ, ២០១១។

———. ជីវិតឆ្ពោះទៅរកជោគជ័យ. ភ្នំពេញ, ២០០១។

———. វិស័យការងារនៅកម្ពុជា និងការកើនឡើងនៃសេដ្ឋកិច្ចជាតិ. ភ្នំពេញ, ២០០៣។

បន្ទាត់នេះបញ្ជាក់ថាអ្នកនិពន្ធអនាមិកដូចខាងលើដែរ ប៉ុន្តែលំដាប់នៃការដាក់តម្រៀបគ្នានេះគឺតាមលំដាប់អក្សរដែលត្រូវផ្ដើមចេញពី “ចំណង = ច” បន្ទាប់មក “ជីវិត = ជ” និងចុងក្រោយគឺ “វិស័យ = វ” រៀងគ្នា។

ឧទាហរណ៍នៃការសរុបបញ្ជីប្រភពឯកសារ នៅក្នុងឯកសារយោង ពាក់ព័ន្ធនឹងសៀវភៅដែលមានអ្នកនិពន្ធអនាមិក

ឯកសារយោង

អ្នកនិពន្ធអនាមិក. ២០១១. ចំណង់មិត្តភាពកម្ពុជា វៀតណាម និងឡាវ. ភ្នំពេញ។

———. ២០០១. ជីវិតឆ្ពោះទៅរកជោគជ័យ. ភ្នំពេញ។


———. ២០០៣. វិស័យការងារនៅកម្ពុជា និងការកើនឡើងនៃសេដ្ឋកិច្ចជាតិ. ភ្នំពេញ។

លំដាប់នៃការដាក់តម្រៀបគ្នានេះគឺតាមលំដាប់អក្សរដែលត្រូវផ្ដើមចេញពី “ចំណង = ច” បន្ទាប់មក “ជីវិត = ជ” និងចុងក្រោយគឺ “វិស័យ = វ” ពោលគឺវាមិនអាស្រ័យនឹងលំដាប់នៃឆ្នាំបោះពុម្ពទេ។

1.6. ស្នាដៃឥតមានឈ្មោះអ្នកនិពន្ធ (ឈ្មោះអ្នកនិពន្ធតេស្តាល់)

ប្រសិនបើសៀវភៅដែលត្រូវយកមកយោង មិនមានសរសេរឈ្មោះអ្នកនិពន្ធ ឬឈ្មោះអ្នកនិពន្ធត្រូវបានគេលុបចោល ប៉ុន្តែឈ្មោះអ្នកនិពន្ធនោះត្រូវបានគេស្គាល់ ឬប៉ាន់ស្មានបាន ត្រូវសរសេរឈ្មោះអ្នកនិពន្ធនោះនៅក្នុងសញ្ញាឃ្លាប “[]”។


ឧទាហរណ៍នៃឈ្មោះអ្នកនិពន្ធដែលត្រូវបានគេស្គាល់



ឃ្លាបនេះមានន័យថាឈ្មោះអ្នកនិពន្ធនៃឯកសារយោងត្រូវបានអ្នកយោងស្គាល់។

- N: 11. [ពៅ សុក], *ការអប់រំ និងការអភិវឌ្ឍនៅកម្ពុជា* (ភ្នំពេញ, ២០០៩), ៩៣។
- T: ([ពៅ សុក] ២០០៩, ៩៣)
- B: [ពៅ សុក]. *ការអប់រំ និងការអភិវឌ្ឍនៅកម្ពុជា*. ភ្នំពេញ, ២០០៩។
- R: [ពៅ សុក]. ២០០៩. *ការអប់រំ និងការអភិវឌ្ឍនៅកម្ពុជា*. ភ្នំពេញ។

វិធីសាស្ត្រស្រាវជ្រាវ និងការសរសេរបែបសិក្សា
ឧទាហរណ៍នៃឈ្មោះអ្នកនិពន្ធដែលត្រូវបានគេស្មាន



ឃ្លាបដោយមានសញ្ញាសួរនេះមានន័យថាឈ្មោះអ្នកនិពន្ធនៃឯកសារយោងត្រូវបានអ្នកយោងស្មាន។

N: 12. [ពៅ សៅ?], *ការរីកដុះដាលសណ្ឋាគារនៅកម្ពុជា* (២០០៦), ៧៦។

T: ([ពៅ សៅ?] ២០០៦, ៧៦)

B: [ពៅ សៅ?]. *ការរីកដុះដាលសណ្ឋាគារនៅកម្ពុជា*. ២០០៦។


R: [ពៅ សៅ?]. ២០០៦. *ការរីកដុះដាលសណ្ឋាគារនៅកម្ពុជា*។

1.7. សៀវភៅដែលមិនមានឈ្មោះអ្នកនិពន្ធ តែមានឈ្មោះអ្នកប្រែសម្រួល
នៅពេលគ្មានឈ្មោះអ្នកនិពន្ធនៅលើក្របមុខសៀវភៅ ប៉ុន្តែមានតែឈ្មោះអ្នកប្រែសម្រួល អ្នករៀបរៀង អ្នកកែសម្រួល អ្នកចងក្រង ឬអ្នក

វិធីសាស្ត្រស្រាវជ្រាវ និងការសរសេរបែបសិក្សា

បកប្រែនៅលើក្របនៃសៀវភៅនោះ យើងត្រូវសរសេរឈ្មោះអ្នកទាំងនោះ ជំនួសឈ្មោះអ្នកនិពន្ធដោយគ្រាន់តែប្រើពាក្យ “ប្រែសម្រួល” “កែសម្រួល” “ចងក្រង” ឬ “បកប្រែ” នៅពីក្រោយឈ្មោះ។ ប៉ុន្តែចំពោះសម្គាល់ក្នុងអត្ថបទ មិនចាំបាច់ប្រើពាក្យទាំងនេះទេ។


ឧទាហរណ៍នៃសៀវភៅដែលមានឈ្មោះអ្នកប្រែសម្រួល



វិធីសាស្ត្រស្រាវជ្រាវ និងការសរសេរបែបសិក្សា


- N: 13. គឺម ចាន់ណា, ប្រែសម្រួល, បញ្ញាញាណរបស់អែនស្តែន
(ភ្នំពេញ៖ ឥន្ទ្រីមាស, ២០០៨), ២៧។
- T: (គឺម ចាន់ណា ២០០៨, ២៧)
- B: គឺម ចាន់ណា, ប្រែសម្រួល. បញ្ញាញាណរបស់អែនស្តែន. ភ្នំពេញ៖
ឥន្ទ្រីមាស, ២០០៨។
- R: គឺម ចាន់ណា, ប្រែសម្រួល. ២០០៨. បញ្ញាញាណរបស់អែនស្តែន.
ភ្នំពេញ៖ ឥន្ទ្រីមាស។

ឧទាហរណ៍នៃសៀវភៅដែលមានឈ្មោះអ្នករៀបរៀង




- N: 14. កៅ មុយថង, មុនី វីរៈ និងវ៉ាន់ ច័ន្ទតារា, រៀបរៀង, *សេចក្តីផ្តើមនៃនីតិវិធី* (ភ្នំពេញ៖ បណ្ណាគារអង្គរ, ២០០៧), ៦១។
- T: (កៅ មុយថង, មុនី វីរៈ និងវ៉ាន់ ច័ន្ទតារា ២០០៧, ៦១)
- B: កៅ មុយថង, មុនី វីរៈ និងវ៉ាន់ ច័ន្ទតារា, រៀបរៀង. *សេចក្តីផ្តើមនៃនីតិវិធី*. ភ្នំពេញ៖ បណ្ណាគារអង្គរ, ២០០៧។
- R: កៅ មុយថង, មុនី វីរៈ និងវ៉ាន់ ច័ន្ទតារា, រៀបរៀង. ២០០៧. *សេចក្តីផ្តើមនៃនីតិវិធី*. ភ្នំពេញ៖ បណ្ណាគារអង្គរ។

ឧទាហរណ៍នៃសៀវភៅដែលមានឈ្មោះអ្នកកែសម្រួល




- N: 15. កុយ ចំណាន, កែសម្រួល, *សមាគមប្រជាជាតិអាស៊ីអាគ្នេយ៍ និងសេដ្ឋកិច្ចតំបន់* (ភ្នំពេញ៖ ឥស្រ្តី, ២០១១), ៣០៨។
- T: (កុយ ចំណាន ២០១១, ៣០៨)
- B: កុយ ចំណាន, កែសម្រួល. *សមាគមប្រជាជាតិអាស៊ីអាគ្នេយ៍និងសេដ្ឋកិច្ចតំបន់*. ភ្នំពេញ៖ ឥស្រ្តី, ២០១១។
- R: កុយ ចំណាន, កែសម្រួល. ២០១១. *សមាគមប្រជាជាតិអាស៊ីអាគ្នេយ៍និងសេដ្ឋកិច្ចតំបន់*. ភ្នំពេញ៖ ឥស្រ្តី។

វិធីសាស្ត្រស្រាវជ្រាវ និងការសរសេរបែបសិក្សា
ឧទាហរណ៍នៃសៀវភៅដែលមានឈ្មោះអ្នកចងក្រង



- N: 16. ជា រតនៈ, ចងក្រង, *ប្រវត្តិសង្ខេបតំណាងរាស្ត្រពីឆ្នាំ១៩៩៣ ដល់ឆ្នាំ២០០៨* (ភ្នំពេញ៖ សុខលាប, ២០១០), ៨០។
- T: (ជា រតនៈ ២០១០, ៨០)
- B: ជា រតនៈ, ចងក្រង. *ប្រវត្តិសង្ខេបតំណាងរាស្ត្រពីឆ្នាំ១៩៩៣ដល់ឆ្នាំ ២០០៨*. ភ្នំពេញ៖ សុខលាប, ២០១០។
- R: ជា រតនៈ, ចងក្រង. ២០១០. *ប្រវត្តិសង្ខេបតំណាងរាស្ត្រពីឆ្នាំ១៩៩៣ ដល់ឆ្នាំ២០០៨*. ភ្នំពេញ៖ សុខលាប។

វិធីសាស្ត្រស្រាវជ្រាវ និងការសរសេរបែបសិក្សា
ឧទាហរណ៍នៃសៀវភៅដែលមានឈ្មោះអ្នកបកប្រែ



- N: 17. ជា វិសុទ្ធ, បកប្រែ, *ប្រព័ន្ធបោះឆ្នោតពិភពលោក* (ភ្នំពេញ៖ បណ្ណាគារអង្គរធំ, ២០០១), ៩៨។
- T: (ជា វិសុទ្ធ ២០០១, ៩៨)
- B: ជា វិសុទ្ធ, បកប្រែ. *ប្រព័ន្ធបោះឆ្នោតពិភពលោក*. ភ្នំពេញ៖ បណ្ណា-
គារអង្គរធំ, ២០០១។
- R: ជា វិសុទ្ធ, បកប្រែ. ២០០១. *ប្រព័ន្ធបោះឆ្នោតពិភពលោក*. ភ្នំពេញ៖
បណ្ណាគារអង្គរធំ។


1.8. អ្នកកែសម្រួល ឬអ្នកបកប្រែបន្ថែមទៅលើឈ្មោះអ្នកនិពន្ធ

ចំពោះស្នាដៃកែសម្រួល ចងក្រង ឬបកប្រែរបស់អ្នកនិពន្ធណាមួយ ត្រូវសរសេរឈ្មោះអ្នកនិពន្ធមុន រួចចំណងជើង បន្ទាប់មកត្រូវសរសេរ ពាក្យថា “កែសម្រួល” “ចងក្រង” ឬ “បកប្រែ” ពីមុខឈ្មោះអ្នកកែសម្រួល ចងក្រង ឬបកប្រែ។ ប៉ុន្តែ នៅក្នុងគន្ថនិទ្ទេសវិញ ត្រូវសរសេរ “កែសម្រួល

វិធីសាស្ត្រស្រាវជ្រាវ និងការសរសេរបែបសិក្សា

ដោយ “ចងក្រងដោយ” ឬ “បកប្រែដោយ” នៅពីមុខឈ្មោះវិញ។ ប្រសិនបើមានទាំងឈ្មោះអ្នកកែសម្រួលផង និងឈ្មោះអ្នកបកប្រែផងត្រូវសរសេរទៅតាមលំដាប់ដូចគ្នានឹងទំព័រក្របខាងមុខគេបង្អស់។ គួរកត់សម្គាល់ថា ឈ្មោះអ្នកបកប្រែត្រូវបានសរសេរទាំងអស់ ទោះបីជាមានចំនួនប៉ុន្មាននាក់ក៏ដោយ។

ឧទាហរណ៍នៃសៀវភៅដែលមានឈ្មោះអ្នកកែសម្រួល បន្ថែមលើឈ្មោះអ្នកនិពន្ធ



N: 18. ចៅ វាសនា, *ជំនួញខ្មែរ*, កែសម្រួល ទេព សំណាង (ភ្នំពេញ: សុខលាប, ២០០០), ៩៩។

នៅក្នុងសម្គាល់ប្រើតែពាក្យ “កែសម្រួល” រួចឈ្មោះអ្នកកែសម្រួល

T: (ចៅ វាសនា ២០០០, ៩៩)

វិធីសាស្ត្រស្រាវជ្រាវ និងការសរសេរបែបសិក្សា


B: ចៅ វាសនា. ដំបូន្មានខ្មែរ. កែសម្រួលដោយ ទេព សំណាង.
 ភ្នំពេញ៖ សុខលាប, ២០០០។

នៅក្នុងគន្ថនិទ្ទេសប្រើពាក្យ "កែសម្រួលដោយ"
 រួចឈ្មោះអ្នកកែសម្រួល

R: ចៅ វាសនា. ២០០០. ដំបូន្មានខ្មែរ. កែសម្រួល ទេព សំណាង.
 ភ្នំពេញ៖ សុខលាប។


ខុសពីគន្ថនិទ្ទេស នៅក្នុងឯកសារយោងប្រើពាក្យ
 "កែសម្រួល" រួចឈ្មោះអ្នកកែសម្រួល

ឧទាហរណ៍នៃសៀវភៅដែលមានឈ្មោះអ្នកបកប្រែ បន្ថែមទៅលើ
 ឈ្មោះអ្នកនិពន្ធ




វិធីសាស្ត្រស្រាវជ្រាវ និងការសរសេរបែបសិក្សា

ទំព័រទី៣បន្ទាប់ពីក្របមុខ



ទំព័រទី៣បន្ទាប់ពីក្របមុខ




នៅក្នុងសម្គាល់អ្នកបកប្រែ ឬអ្នកកែសម្រួលច្រើន
នាក់ក៏ដោយត្រូវសរសេរឈ្មោះទាំងអស់

- N: 19. David Chandler, *ប្រវត្តិសាស្ត្រខ្មែរ*, បកប្រែ ជិន ចន្ទា, ប្រាក់
សុណ្ណារ៉ា, ម៉ម រុណ្ណារី និងសេង សោត (ភ្នំពេញ៖ JSRC, ២០០៥),
៩០។
- T: (David Chandler ២០០៥, ៩០) ឬ (Chandler ២០០៥, ៩០)
- B: Chandler, David. *ប្រវត្តិសាស្ត្រខ្មែរ*. បកប្រែដោយ ជិន ចន្ទា, ប្រាក់
សុណ្ណារ៉ា, ម៉ម រុណ្ណារី និងសេង សោត. ភ្នំពេញ៖ JSRC,
២០០៥។
- R: Chandler, David. ២០០៥. *ប្រវត្តិសាស្ត្រខ្មែរ*. បកប្រែ ជិន ចន្ទា,
ប្រាក់ សុណ្ណារ៉ា, ម៉ម រុណ្ណារី និងសេង សោត. ភ្នំពេញ៖ JSRC។

ចូរកត់សម្គាល់ថា នៅពេលសរសេរឈ្មោះភាសាអង់គ្លេសនៅក្នុង
គន្ថនិទ្ទេស និងឯកសារយោងត្រូវផ្ដើមដោយគោត្តនាម រួចកៀស បន្ទាប់
មកនាមផ្ទាល់ខ្លួន។ ចំណែកនៅក្នុងសម្គាល់ក្រោមទំព័រ ត្រូវសរសេរនាម
និងគោត្តនាម។

ឧទាហរណ៍នៃសៀវភៅដែលមានឈ្មោះអ្នកប្រែសម្រួល និងអ្នកកែ
សម្រួលបន្ថែមទៅលើឈ្មោះអ្នកនិពន្ធ

ក្នុងករណីឈ្មោះអ្នកប្រែសម្រួល និងអ្នកកែសម្រួលផ្សេងគ្នា ឬអ្នក
បកប្រែ និងកែសម្រួលផ្សេងពីគ្នា នៅក្នុងសម្គាល់ ត្រូវខណ្ឌចែកគ្នាដោយ
សញ្ញាកៀស “,” ប៉ុន្តែនៅក្នុងគន្ថនិទ្ទេស និងឯកសារយោង ត្រូវខណ្ឌ
ចែកគ្នាដោយសញ្ញាចុចមួយ “.”។



ពាក្យ “ប្រែសម្រួល” និង “កែសម្រួល” ត្រូវបានសរសេររៀងគ្នានៅក្របមុខនៃសៀវភៅ

N: 20. Claude Mouchot, *សេដ្ឋកិច្ចនយោបាយ*, ប្រែសម្រួល Im François, កែសម្រួល Plang Kimsie (គ្មានកាលបរិច្ឆេទ), ១៩០១

សញ្ញាក្បឿង “,” ខណ្ឌចែក “ប្រែសម្រួល” និង “កែសម្រួល” ដាច់ចេញពីគ្នា

T: (Mouchot គ្មានកាលបរិច្ឆេទ, ១៩០)


B: Mouchot, Claude. *សេដ្ឋកិច្ចនយោបាយ*. ប្រែសម្រួលដោយ Im François. កែសម្រួលដោយ Plang Kimsie. គ្មានកាលបរិច្ឆេទ។

សញ្ញាចុចមួយ “.” ខណ្ឌចែក “ប្រែសម្រួលដោយ” និង “កែសម្រួលដោយ” ដាច់ចេញពីគ្នា នៅក្នុងគន្ថនិទ្ទេស

R: Mouchot, Claude. គ្មានកាលបរិច្ឆេទ. សេដ្ឋកិច្ចនយោបាយ. ប្រែ
សម្រួល Im François. កែសម្រួល Plang Kimsie^១

សញ្ញាចុចមួយ “.” ខណ្ឌចែក “ប្រែសម្រួល” និង
“កែសម្រួល” ដាច់ចេញពីគ្នា នៅក្នុងឯកសារយោង

ក្នុងករណីឈ្មោះអ្នកបកប្រែ និងអ្នកកែសម្រួលតែមួយ គឺគេត្រូវ
សរសេរជាប់គ្នាតែម្តង។



N: 21. Rigoberta Menchú, *Crossing Borders* [ការឆ្លងកាត់ព្រំដែន],
trans. and ed. Ann Wright (New York: Verso, 1999), 14^១

ក្នុងភាសាអង់គ្លេសគេអាចសរសេរអក្សរកាត់
បកប្រែ = trans. និងកែសម្រួល = ed.

T: (Menchú 1999, 14)

B: Menchú, Rigoberta. *Crossing Borders* [ការឆ្លងកាត់ព្រំដែន].

Translated and edited by Ann Wright. New York: Verso, 1999។

នៅក្នុងគន្ថនិទ្ទេស គេប្រើពាក្យពេញ គឺ “Translated and edited by”

R: Menchú, Rigoberta. 1999. *Crossing Borders* [ការឆ្លងកាត់ព្រំដែន].

Trans. and ed. Ann Wright. New York: Verso។

នៅក្នុងឯកសារយោង គេប្រើពាក្យដូចក្នុងសម្គាល់ដែរគឺ “Trans. and ed.”

1.9. ឈ្មោះអ្នកកែសម្រួលសំខាន់ជាងឈ្មោះអ្នកនិពន្ធ

ប្រសិនបើឈ្មោះអ្នកកែសម្រួល ឬអ្នកបកប្រែសំខាន់ក្នុងការពិភាក្សា ជាងឈ្មោះអ្នកនិពន្ធដើម សៀវភៅនោះអាចនឹងត្រូវសរសេរឈ្មោះអ្នកកែសម្រួល ឬអ្នកបកប្រែជំនួសឲ្យកន្លែងឈ្មោះអ្នកនិពន្ធវិញ។ គួរកត់សម្គាល់ថា ឈ្មោះអ្នកនិពន្ធត្រូវបិតនៅក្រោយឈ្មោះចំណងជើងដោយប្រើពាក្យ “ដោយ” នៅបន្ទាប់ពីសញ្ញាក្បៀស “,”។

អ្នកកែសម្រួល ឬអ្នកបកប្រែដែលសំខាន់ក្នុងការពិភាក្សាជាងអ្នកនិពន្ធដើម

N: 22. ជា សៅ, កែសម្រួល, ដំណើរជីវិតឆ្ពោះទៅរកភាពជោគជ័យ, ដោយ សំ សារាយ (ភ្នំពេញ៖ សុខលាប, ២០០៣), ៧៦។

ឈ្មោះអ្នកនិពន្ធ

T: (ជា សៅ ២០០៣, ៧៦)

B: ជា សៅ, កែសម្រួល. ដំណើរជីវិតឆ្ពោះទៅរកភាពជោគជ័យ, ដោយ
សំ សារាយ. ភ្នំពេញ: សុខលាប, ២០០៣។

R: ជា សៅ, កែសម្រួល. ២០០៣. ដំណើរជីវិតឆ្ពោះទៅរកភាពជោគជ័យ,
ដោយ សំ សារាយ. ភ្នំពេញ: សុខលាប។

1.10. អ្នកនិពន្ធនៃបុព្វកថា ឬសេចក្តីផ្តើម

អ្នកនិពន្ធនៃបុព្វកថា ឬសេចក្តីផ្តើមចំពោះសៀវភៅដែលសរសេរដោយ
អ្នកនិពន្ធផ្សេង ត្រូវសរសេរចូលប្រសិនបើបុព្វកថា ឬសេចក្តីផ្តើមនោះ
សំខាន់ចំពោះការពិភាក្សា។

N: 23. អ៊ុន លាង និងផ្សេងទៀត, គ្រឹះរបស់ទស្សនវិជ្ជា, ជាមួយនឹង
សេចក្តីផ្តើមដោយ រុន រ៉េត (ភ្នំពេញ, ២០០៦), ២។

T: (អ៊ុន លាង និងផ្សេងទៀត ២០០៦, ២)


B: អ៊ុន លាង, ប៉ាន់ រុត្តា, ខ្មៅ សារន, ឈត ប៊ុនថង និងឈុន ជាដំរីង.
គ្រឹះរបស់ទស្សនវិជ្ជា, ជាមួយនឹងសេចក្តីផ្តើមដោយ រុន រ៉េត.
ភ្នំពេញ, ២០០៦។

R: អ៊ុន លាង, ប៉ាន់ រុត្តា, ខ្មៅ សារន, ឈត ប៊ុនថង និងឈុន ជាដំរីង.
២០០៦. គ្រឹះរបស់ទស្សនវិជ្ជា, ជាមួយនឹងសេចក្តីផ្តើមដោយ រុន រ៉េត.
ភ្នំពេញ។

1.11. អង្គការ ឬស្ថាប័នជាអ្នកនិពន្ធ

ប្រសិនបើស្នាដៃដែលបង្កើតឡើងមានតែឈ្មោះអង្គការ ឬស្ថាប័ន
យើងត្រូវសរសេរឈ្មោះអង្គការ ឬស្ថាប័ននោះនៅត្រង់កន្លែងអ្នកនិពន្ធ។
ជារឿយៗ គេតែងសង្កេតឃើញឈ្មោះអង្គការ ឬស្ថាប័ននោះជាអ្នកបោះ

ពុម្ពផ្សាយតែម្តង។ ក្នុងករណីនេះ ត្រូវសរសេរឈ្មោះអង្គការ ឬស្ថាប័ននោះ ជំនួសឈ្មោះរោងពុម្ព។




វិធីសាស្ត្រស្រាវជ្រាវ និងការសរសេរបែបសិក្សា


- N: 24. មជ្ឈមណ្ឌលអភិវឌ្ឍន៍សង្គម, វិមជ្ឈការនៅកម្ពុជា (ភ្នំពេញ៖ មជ្ឈមណ្ឌលអភិវឌ្ឍន៍សង្គម, ២០០៥), ២៥។
- T: (មជ្ឈមណ្ឌលអភិវឌ្ឍន៍សង្គម ២០០៥, ២៥)
- B: មជ្ឈមណ្ឌលអភិវឌ្ឍន៍សង្គម. វិមជ្ឈការនៅកម្ពុជា. ភ្នំពេញ៖ មជ្ឈមណ្ឌលអភិវឌ្ឍន៍សង្គម, ២០០៥។
- R: មជ្ឈមណ្ឌលអភិវឌ្ឍន៍សង្គម. ២០០៥. វិមជ្ឈការនៅកម្ពុជា. ភ្នំពេញ៖ មជ្ឈមណ្ឌលអភិវឌ្ឍន៍សង្គម។

1.12. ស្នាដៃជាភាសាបរទេស

ប្រសិនបើស្នាដៃជាភាសាបរទេស ត្រូវបានប្រើនៅក្នុងការពិភាក្សា ត្រូវសរសេរឈ្មោះអ្នកនិពន្ធដើម រួចចំណងជើងច្រើនជាភាសាបរទេស ដោយបន្ថែមការបកប្រែនៅក្នុងឃ្លាបញ្ចប់អក្សរត្រង់។



វិធីសាស្ត្រស្រាវជ្រាវ និងការសរសេរបែបសិក្សា



- N: 25. Peter F. Dale និង John D. McLaughlin, *Land Administration*
[រដ្ឋបាលដីធ្លី] (New York: Oxford University Press, 1999), 34។
- T: (Dale, Peter F. និង John D. McLaughlin 1999, 34) ឬ
(DaleនិងJohn 1999, 34)
- B: Dale, Peter F. និង John D. McLaughlin. *Land Administration*
[រដ្ឋបាលដីធ្លី]. New York: OxfordUniversity Press, 1999។
- R: Dale, Peter F. និង John D. McLaughlin. 1999. *Land Administration*
[រដ្ឋបាលដីធ្លី]. New York: Oxford University Press។

1.13. ស្នាដៃដើមបូកនឹងស្នាដៃបកប្រែដែលបានបោះពុម្ពផ្សាយ

ចំពោះការយោងឯកសារបកប្រែដែលបានបោះពុម្ពផ្សាយ ហើយបើ ឯកសារដើមផ្តល់ចំណាប់អារម្មណ៍ដល់អ្នកអានជាង យើងអាចអនុវត្ត តាមចំណុច1.8ខាងលើ។ ប៉ុន្តែ ប្រសិនបើយើងយោងទាំងឯកសារដើម ទាំងឯកសារបកប្រែ តែឯកសារបកប្រែផ្តល់ចំណាប់អារម្មណ៍ដល់អ្នកអាន ជាង យើងត្រូវសរសេរដូចខាងក្រោម។

កន្លែងបោះពុម្ព និងពេលវេលាដែលបាន
បោះពុម្ពផ្សាយឯកសារដើម

N: 26. David Chandler, *History of Cambodia* (Boulder: Westview Press, 1992) បកប្រែ ជិន ចន្ទា, ប្រាក់ សុណ្ណារ៉ា, ម៉ម វណ្ណារី និងសេង សោត ជា *ប្រវត្តិសាស្ត្រខ្មែរ* (ភ្នំពេញ៖ JSRC, ២០០៥), ៩០។

បន្ថែមពាក្យ “ជា *ប្រវត្តិសាស្ត្រខ្មែរ*” មានន័យថា
ឯកសារបកប្រែផ្តល់ចំណាប់អារម្មណ៍ដល់អ្នកអានជាង

កន្លែងបោះពុម្ព និងពេលវេលាដែលបាន
បោះពុម្ពផ្សាយឯកសារបកប្រែ

ឬ

27. David Chandler, *ប្រវត្តិសាស្ត្រខ្មែរ*, បកប្រែ ជិន ចន្ទា, ប្រាក់ សុណ្ណារ៉ា, ម៉ម វណ្ណារី និងសេង សោត (ភ្នំពេញ៖ JSRC, ២០០៥), ៩០។ ឯកសារដើមត្រូវបានបោះពុម្ពផ្សាយជា *History of Cambodia* (Boulder: Westview Press, 1992)។

កន្លែងបោះពុម្ព និងពេលវេលាដែលបាន
បោះពុម្ពផ្សាយឯកសារដើម

T: (David Chandler ២០០៥, ៩០)

B: Chandler, David. *History of Cambodia*. Boulder: Westview Press, 1992. បកប្រែ ជិន ចន្ទា, ប្រាក់ សុណ្ណារ៉ា, ម៉ម វណ្ណារី និងសេង សោត ជា *ប្រវត្តិសាស្ត្រខ្មែរ* (ភ្នំពេញ៖ JSRC, ២០០៥)។

ឬ

វិធីសាស្ត្រស្រាវជ្រាវ និងការសរសេរបែបសិក្សា

Chandler, David. *ប្រវត្តិសាស្ត្រខ្មែរ*, បកប្រែដោយ ជិន ចន្ទា, ប្រាក់ សុណ្ហារ៉ា, ម៉ម វណ្ណារី និងសេង សោត. ភ្នំពេញ៖ JSRC, ២០០៥។ ឯកសារដើមសរសេរជា *History of Cambodia* (Boulder: Westview Press, 1992)។

R: Chandler, David. 1992. *History of Cambodia*. Boulder: Westview Press. បកប្រែ ជិន ចន្ទា, ប្រាក់ សុណ្ហារ៉ា, ម៉ម វណ្ណារី និងសេង សោត ជា *ប្រវត្តិសាស្ត្រខ្មែរ* (ភ្នំពេញ៖ JSRC, ២០០៥)។
ឬ

Chandler, David. ២០០៥. *ប្រវត្តិសាស្ត្រខ្មែរ*, បកប្រែ ជិន ចន្ទា, ប្រាក់ សុណ្ហារ៉ា, ម៉ម វណ្ណារី និងសេង សោត. ភ្នំពេញ៖ JSRC។ ឯកសារដើមសរសេរជា *History of Cambodia* (Boulder: Westview Press, 1992)។

1.14. ឯកសារបកប្រែមិនបានបោះពុម្ពផ្សាយ

ប្រសិនបើឯកសារបកប្រែមិនត្រូវបានបោះពុម្ពផ្សាយទេ ហើយយើង យោងទៅលើឯកសារបកប្រែនោះ ត្រូវសរសេរឈ្មោះចំណងជើងជាអក្សរ ខ្មែរ ដោយបញ្ជាក់ភាសាដើមនៅក្នុងឃ្លាបផងដូចជា “ជាភាសាអង់គ្លេស” “ជាភាសាបារាំង” ជាដើម។

N: 28. សុខ សំណាង, *រដ្ឋបាលដីធ្លី* [ជាភាសាអង់គ្លេស] (Oxford: Oxford University Press, 1999), 34។

T: (សុខ សំណាង ១៩៩៩, ៣៨)

B: សុខ សំណាង. *រដ្ឋបាលដីធ្លី* [ជាភាសាអង់គ្លេស]. Oxford: Oxford University Press, 1999។

R: សុខ សំណាង. ១៩៩៩. *រដ្ឋបាលដីធ្លី* [ជាភាសាអង់គ្លេស]. Oxford: Oxford University Press។

**គន្លឹះសំខាន់សម្រាប់
ជីវិតជាតិ**

← ទំព័រក្របមុខ
← ចំណងជើងសៀវភៅ

សុខលាប ← ឈ្មោះរោងពុម្ព
ភ្នំពេញ ← កន្លែងបោះពុម្ពផ្សាយ
២០០៧ ← ឆ្នាំបោះពុម្ពផ្សាយ

ជំពូកទី៣
ជីវិត និងការពិត

កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក

57

↑
ជំពូកទី៣ បិទនៅទំព័រ57

កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក
កកកកកកកកកកកកកកកកកកកក

90

↑
ទំព័របញ្ចប់ជំពូកទី៣បិទនៅទំព័រ90

នៅក្នុងសម្គាល់ និងគន្ថនិទ្ទេសត្រូវ
ដាក់ចំណងជើងក្នុងអព្យាករណ៍សញ្ញា

N: 29. កន វាសនា, “ជីវិត និងការពិត,” ជំពូក៣ នៅក្នុង គន្ថនិទ្ទេសសម្រាប់
សម្រាប់ជីវិតជោគជ័យ (ភ្នំពេញ: សុខលាប, ២០០៧), ៥៧-៥៨។

T: (កន វាសនា ២០០៧, ៥៧-៥៨)

នៅក្នុងគន្ថនិទ្ទេសត្រូវដាក់ចំណងជើង
ក្នុងអព្យាករណ៍សញ្ញា


B: កន វាសនា. “ជីវិត និងការពិត.” ជំពូក៣ នៅក្នុង គន្ថនិទ្ទេសសម្រាប់
ជីវិតជោគជ័យ, ៤៦-៩០. ភ្នំពេញ: សុខលាប, ២០០៧។

នៅក្នុងឯកសារយោងមិនចាំបាច់
ដាក់ចំណងជើងក្នុងអព្យាករណ៍សញ្ញាទេ

R: កន វាសនា. ២០០៧. ជីវិត និងការពិត. ជំពូក៣ នៅក្នុង គន្ថនិទ្ទេស
សម្រាប់ជីវិតជោគជ័យ, ៤៦-៩០. ភ្នំពេញ: សុខលាប។

1.16. សៀវភៅដែលចងក្រងដោយអ្នកនិពន្ធច្រើន

នៅពេលយើងយោងទៅលើសៀវភៅ ដែលចងក្រងដោយអ្នកនិពន្ធ
ច្រើនទៅតាមផ្នែករបស់វា យើងត្រូវសរសេរឈ្មោះអ្នកនិពន្ធរបស់ផ្នែកនោះ
រួចចំណងជើងរបស់វានៅក្នុងអព្យាករណ៍សញ្ញា តែក្នុងឯកសារយោងមិនបាច់
ដាក់ក្នុងអព្យាករណ៍សញ្ញា បន្ទាប់មកប្រើពាក្យ “នៅក្នុង” រួចសរសេរចំណងជើង
ជាអក្សរទ្រេតរួចប្រើពាក្យ “កែសម្រួល” ប៉ុន្តែនៅក្នុងគន្ថនិទ្ទេសប្រើពាក្យ
“កែសម្រួលដោយ” បន្ទាប់មកឈ្មោះអ្នកកែសម្រួល។



N: 30. ស វាសនា និងសំ សុខា, “ជីវិត និងការតស៊ូ,” នៅក្នុង *ខ្លឹមសារនៃជីវិត*, កែសម្រួល ជាត់ សាយ (ភ្នំពេញ៖ បណ្ណាគារអង្គរ, ២០០៩), ៩៧។

វិធីសាស្ត្រស្រាវជ្រាវ និងការសរសេរបែបសិក្សា

T: (ស វាសនា និងសំ សុខា ២០០៩, ៩៧)

B: ស វាសនា និងសំ សុខា. “ជីវិត និងការតស៊ូ.” នៅក្នុង *ខ្លឹមសារនៃជីវិត*, កែសម្រួលដោយ ជាត់ សាយ, ៨៤-១០៥. ភ្នំពេញ៖ បណ្ណាគារអង្គរ, ២០០៩។

នៅក្នុងគន្ថនិទ្ទេស ត្រូវប្រើ
ពាក្យ “កែសម្រួលដោយ”

នៅក្នុងគន្ថនិទ្ទេស និងឯកសារ
យោងត្រូវសរុបចំនួនទំព័រដោយ
សរសេរទំព័រដែលជំពូកចាប់ផ្តើម
និងបញ្ចប់

R: ស វាសនា និងសំ សុខា. ២០០៩. ជីវិត និងការតស៊ូ. នៅក្នុង *ខ្លឹមសារនៃជីវិត*, កែសម្រួល ជាត់ សាយ, ៨៤-១០៥. ភ្នំពេញ៖ បណ្ណាគារអង្គរ។

ជំពូក ឬផ្នែក “ជីវិត និងការតស៊ូ”
ចាប់ផ្តើមនៅទំព័រ៨៤ និងបញ្ចប់
នៅទំព័រ១០៥

សម្គាល់៖ រាល់ស្នាដៃដែលមានលក្ខណៈដូចចំណុច1.16 ខាងលើ ឯកសារចងក្រងពីសន្និសីទដែលមានអ្នកនិពន្ធផ្សេងៗទៅតាមផ្នែកនីមួយៗ យើងត្រូវអនុវត្តតាមចំណុចខាងលើនេះដែរ។

N: 31. Nakagawa Kasumi, “កិច្ចសហការរវាងស្ថាប័នរដ្ឋ និងផ្នែកឯកជនដើម្បីទប់ស្កាត់ Sexual harassment,” នៅក្នុង *សិក្ខាសាលាស្តីពីកិច្ចសហប្រតិបត្តិការរវាងរាជរដ្ឋាភិបាល និងផ្នែកឯកជនលើការបញ្ចូលយេនឌ័រ* (ភ្នំពេញ៖ ក្រសួងកិច្ចការនារី, ២០០៩), ៤៤។

T: (Kasumi ២០០៩, ៤៤)

B: Kasumi, Nakagawa. “កិច្ចសហការរវាងស្ថាប័នរដ្ឋ និងផ្នែកឯកជនដើម្បីទប់ស្កាត់ Sexual harassment,” នៅក្នុង *សិក្ខាសាលាស្តីពីកិច្ចសហប្រតិបត្តិការរវាងរាជរដ្ឋាភិបាល និងផ្នែកឯកជនលើការ*

R: Kasumi, Nakagawa. ២០០៩. កិច្ចសហការរវាងស្ថាប័នរដ្ឋ និងផ្នែកឯកជនដើម្បីទប់ស្កាត់ Sexual harassment, នៅក្នុង សិក្ខាសាលាស្តីពីកិច្ចសហប្រតិបត្តិការរវាងរាជរដ្ឋាភិបាល និងផ្នែកឯកជនលើការបណ្ណាបយេនឌ័រ, ៣៦-៤៥. ភ្នំពេញ៖ ក្រសួងកិច្ចការនារី។

2. សំបុត្រ និងឯកសារទំនាក់ទំនងផ្សេងៗដែលបានប្រមូលបោះពុម្ព

2.17. អ្នកសរសេរ

ការយោងទៅនឹងសំបុត្រ កំណត់ហេតុ ឬឯកសារទំនាក់ទំនងផ្សេងទៀតដែលបានបោះពុម្ពផ្សាយត្រូវចាប់ផ្តើមដោយឈ្មោះអ្នកផ្ញើ និងអ្នកទទួល ទៅតាមលំដាប់របស់វា បន្ទាប់មកកាលបរិច្ឆេទ និងពេលខ្លះកន្លែងសរសេរបស់វា។ ចំណងជើងនៃឈ្មោះកម្រងឯកសារបោះពុម្ពនោះត្រូវសរសេរដូចចំណងជើងសៀវភៅដែរ។ អ្នកកែសម្រួល កន្លែងបោះពុម្ព និងឈ្មោះរោងពុម្ព ត្រូវសរសេរជាបន្តបន្ទាប់ដូចក្នុងករណីសៀវភៅដែរ។ ចំពោះសំបុត្រ យើងមិនចាំបាច់សរសេរពាក្យ “សំបុត្រ” ទេ ប៉ុន្តែរាល់ឯកសារទំនាក់ទំនងផ្សេងទៀតត្រូវសរសេរ បន្ទាប់ពីឈ្មោះអ្នកទទួលដោយមានសញ្ញាក្បៀស “,”។

ករណីសំបុត្រ

N: 32. សុខ សំណាង សរសេរទៅកាន់ បាន ហេង, កំពត, ១៣ មករា ២០០៩, នៅក្នុង កម្រងសំបុត្ររបស់លោក សុខ សំណាង ឆ្នាំ២០០៩, ចងក្រងដោយ ទិត តៅ (ភ្នំពេញ៖ បណ្ណាគារអង្គរ, ២០១០), ១៦០។

T: (សុខ សំណាង, សំបុត្រ)

B: សុខ សំណាង. សុខ សំណាង សរសេរទៅកាន់ បាន ហេង, កំពត, ១៣ មករា ២០០៩. នៅក្នុង កម្រងសំបុត្ររបស់លោក សុខ សំណាង ឆ្នាំ២០០៩, ចងក្រងដោយ ទិត តៅ. ភ្នំពេញ៖

វិធីសាស្ត្រស្រាវជ្រាវ និងការសរសេរបែបសិក្សា

បណ្ណាគារអង្គរ, ២០១០។

R: សុខ សំណាង. ២០១០. កម្រងសំបុត្ររបស់លោក សុខ សំណាង
ឆ្នាំ២០០៩, ចងក្រង ទិត តៅ. ភ្នំពេញ៖ បណ្ណាគារអង្គរ។

ករណីកំណត់ហេតុ

N: 33. រ៉ាំង សាត សរសេរទៅកាន់ សុខ កំសាន្ត, កំណត់ហេតុ, ២៧
វិច្ឆិកា ១៩៩៩, នៅក្នុង កម្រងកំណត់ហេតុនាយកដ្ឋានផែនការរបស់
ក្រសួងអប់រំឆ្នាំ១៩៩៩, ចងក្រងដោយលោក ចាន់ សំណប់ (ភ្នំពេញ៖
បណ្ណាគារអង្គរ, ២០១០), ១៦០។

T: (រ៉ាំង សាត, កំណត់ហេតុ, ១៩៩៩)

B: រ៉ាំង សាត. រ៉ាំង សាត សរសេរទៅកាន់ កើត កំសាន្ត, កំណត់ហេតុ,
២៧ វិច្ឆិកា ១៩៩៩. នៅក្នុង កម្រងកំណត់ហេតុនាយកដ្ឋាន
ផែនការរបស់ក្រសួងអប់រំឆ្នាំ១៩៩៩, ចងក្រងដោយលោក ចាន់
សំណប់. ភ្នំពេញ៖ បណ្ណាគារអង្គរ, ២០១០។

R: រ៉ាំង សាត. ២០១០. កម្រងកំណត់ហេតុនាយកដ្ឋានផែនការរបស់
ក្រសួងអប់រំឆ្នាំ១៩៩៩, ចងក្រងដោយលោក ចាន់ សំណប់.
ភ្នំពេញ៖ បណ្ណាគារអង្គរ។

3. ការបោះពុម្ព

3.18. ការបោះពុម្ពបន្តបន្ទាប់ក្រៅពីការបោះពុម្ពលើកទី១

នៅពេលការបោះពុម្ពបន្តបន្ទាប់ផ្សេងពីការបោះពុម្ពលើកទី១ ត្រូវបាន
សរសេរយោង ត្រូវសរសេរ “បោះពុម្ពលើកទីបន្តបន្ទាប់នោះ” ឬ “បោះពុម្ព
ឡើងវិញ” នៅបន្ទាប់ពីចំណងជើង។

ជាទូទៅ ចំនួនលើកនៃការបោះពុម្ពបិតនៅខាងមុខនៃក្របខ័ណ្ឌ ឬខ័ណ្ឌ
បន្ទាប់នៃសៀវភៅ។ បើបិតនៅខាងមុខបន្ទាប់ នោះវាត្រូវបានគេសរសេរឡើង

វិធីសាស្ត្រស្រាវជ្រាវ និងការសរសេរបែបសិក្សា

វិញជាមួយនឹងឆ្នាំបោះពុម្ពនៅកន្លែងទំព័ររក្សាសិទ្ធិ។ គេច្រើនប្រើពាក្យ “បោះពុម្ពលើកទី៣” ឬ “បោះពុម្ពកែសម្រួលឡើងវិញ” ឬ “បោះពុម្ពឡើងវិញ” ជាដើម។

ពាក្យថា “បោះពុម្ពលើកទី២, បោះពុម្ពលើកទី៣” ជាដើម មានន័យថា ការបោះពុម្ពនោះ គឺមានការកែសម្រួលឲ្យប្រសើរជាងការបោះពុម្ពលើកមុន។ ចំណែកឯពាក្យ “បោះពុម្ពកែសម្រួលឡើងវិញ” មានន័យដូចគ្នានឹងការបោះពុម្ពលើកទី២ ឬទី៣ដែរ គឺមានការកែសម្រួលឲ្យប្រសើរជាងការបោះពុម្ពលើកមុន ប៉ុន្តែគ្រាន់តែមិនបានប្រើពាក្យ “បោះពុម្ពលើកទី...” ប៉ុណ្ណោះ។ ចំពោះពាក្យ “បោះពុម្ពឡើងវិញ” មានន័យថា ការបោះពុម្ពនេះ ដូចគ្នាបេះបិទនឹងការបោះពុម្ពលើកមុន ពោលគឺមិនមានការសម្រួលអ្វីឡើយ។

ឧទាហរណ៍សៀវភៅដែលត្រូវបានបោះពុម្ពលើកទី៣

ទំព័រក្របមុខ


ទំព័រទី៣បន្ទាប់ពីក្របមុខ



វិធីសាស្ត្រស្រាវជ្រាវ និងការសរសេរបែបសិក្សា

- N: 34. សាយ ប៊ូរី, នីតិវដ្តបាលទូទៅ, បោះពុម្ពលើកទី៣ (ភ្នំពេញ៖ ប្រសូរឡឌីស, ២០០២), ១៩១។
- T: (សាយ ប៊ូរី ២០០២, ១៩១)
- B: សាយ ប៊ូរី. នីតិវដ្តបាលទូទៅ, បោះពុម្ពលើកទី៣. ភ្នំពេញ៖ ប្រសូរឡឌីស, ២០០២។
- R: សាយ ប៊ូរី. ២០០២. នីតិវដ្តបាលទូទៅ, បោះពុម្ពលើកទី៣. ភ្នំពេញ៖ ប្រសូរឡឌីស។

ឧទាហរណ៍សៀវភៅដែលត្រូវបានបោះពុម្ពកែសម្រួលឡើងវិញ





- N: 35. សំ វាសនា, នីតិវដ្តធម្មនុញ្ញ, បោះពុម្ពកែសម្រួលឡើងវិញ (ភ្នំពេញ៖ សុខលាប, ២០០៣), ១០១។
- T: (សំ វាសនា ២០០៣, ១០១)
- B: សំ វាសនា. នីតិវដ្តធម្មនុញ្ញ, បោះពុម្ពកែសម្រួលឡើងវិញ. ភ្នំពេញ៖ សុខលាប, ២០០៣។

វិធីសាស្ត្រស្រាវជ្រាវ និងការសរសេរបែបសិក្សា

R: សំ វាសនា. ២០០៣. នីតិវិធីធម្មនុញ្ញ, បោះពុម្ពកែសម្រួលឡើងវិញ.
ភ្នំពេញ៖ សុខលាប។

ឧទាហរណ៍សៀវភៅដែលត្រូវបានបោះពុម្ពឡើងវិញ



- N: 36. អៀវ កើស, រៀបរៀង, ភាសាខ្មែរ៖ ការល្បងពិនិត្យដោយរក
ហេតុផល, បោះពុម្ពឡើងវិញ (ភ្នំពេញ៖ វិទ្យាស្ថានពុទ្ធសាសន
បណ្ឌិត្យ, ២០០១), ១៨-១៩។
- T: (អៀវ កើស ២០០១, ១៨-១៩)
- B: អៀវ កើស, រៀបរៀង. ភាសាខ្មែរ៖ ការល្បងពិនិត្យដោយរក
ហេតុផល, បោះពុម្ពឡើងវិញ. ភ្នំពេញ៖ វិទ្យាស្ថានពុទ្ធសាសន
បណ្ឌិត្យ, ២០០១។
- R: អៀវ កើស, រៀបរៀង. ២០០១. ភាសាខ្មែរ៖ ការល្បងពិនិត្យដោយ
រកហេតុផល, បោះពុម្ពឡើងវិញ. ភ្នំពេញ៖ វិទ្យាស្ថានពុទ្ធសាសន
បណ្ឌិត្យ។


4. ស្នាដៃដែលមានច្រើនភាគ

4.19. ការយោងទាំងមូលទៅលើស្នាដៃដែលមានច្រើនភាគ

នៅពេលស្នាដៃដែលមានច្រើនភាគ ត្រូវបានសរសេរយោងទាំងមូល
ចំនួនសរុបនៃភាគនោះត្រូវសរសេរបន្ទាប់ពីចំណងជើង។ ក្នុងករណីមាន
អ្នកកែសម្រួល ត្រូវសរសេរឈ្មោះអ្នកកែសម្រួលចូលបន្ទាប់ពីពាក្យ “កែ
សម្រួល” ចំពោះសម្គាល់ ឬឯកសារយោង និងពាក្យ “កែសម្រួលដោយ”
ចំពោះគន្ថនិទ្ទេស។ ប្រសិនបើភាគទាំងអស់នោះត្រូវបានបោះពុម្ពបន្ត
បន្ទាប់នៅឆ្នាំផ្សេងគ្នា ត្រូវដាក់ឆ្នាំបោះពុម្ពភាគដំបូង និងភាគបញ្ចប់របស់
វា។


ចំពោះសម្គាល់

- N: 37. កង ដារ៉ូ, ដំណើរជោគជ័យនៃជីវិត, កែសម្រួល ចាន់ តារា
(ភ្នំពេញ៖ សុខលាប, ២០០៥), ១៖ ១៨២។



វិធីសាស្ត្រស្រាវជ្រាវ និងការសរសេរបែបសិក្សា

38. កង ដារ៉ូ, ដំណើរជោគជ័យនៃជីវិត, កែសម្រួល ចាន់ តារា
(ភ្នំពេញ៖ សុខលាប, ២០០៤), ២៖ ២៦។



39. ពៅ ចំណាប់, យុទ្ធសាស្ត្រជោគជ័យ, កែសម្រួល រុន នារី
(ភ្នំពេញ៖ បណ្ណាគារអង្គរ, ១៩៩៩), ១៖ ២០៥។



40. ពៅ ចំណាប់, យុទ្ធសាស្ត្រជោគជ័យ, កែសម្រួល រុន នារី
(ភ្នំពេញ៖ បណ្ណាគារអង្គរ, ២០០០), ២៖ ២០០។



41. ពៅ ចំណាប់, យុទ្ធសាស្ត្រជោគជ័យ, កែសម្រួល រុន នារី
(ភ្នំពេញ៖ បណ្ណាគារអង្គរ, ២០០២), ៣៖ ២៤០។



42. ពៅ ចំណាប់, យុទ្ធសាស្ត្រជោគជ័យ, កែសម្រួល រុន នារី
(ភ្នំពេញ៖ បណ្ណាគារអង្គរ, ២០០៣), ៤៖ ១៦៥។




- T: (កង ដារ៉ូ ២០០៤, ១៖ ១៨២)
(កង ដារ៉ូ ២០០៤, ២៖ ១៨២)
(ពៅ ចំណាប់ ១៩៩៩, ១៖ ២០៥)
(ពៅ ចំណាប់ ២០០០, ២៖ ២០០)
(ពៅ ចំណាប់ ២០០២, ៣៖ ២៤០)

ចំពោះគន្ថនិទ្ទេស និងឯកសារយោង


B: កង ដារ៉ូ. ដំណើរជោគជ័យនៃជីវិត, កែសម្រួលដោយ ចាន់ តារា,

២ភាគ. ភ្នំពេញ៖ សុខលាប, ២០០៤។



៣៧ ចំណាប់, យុទ្ធសាស្ត្រជោគជ័យ, កែសម្រួលដោយ រុន នារី, ៤

ភាគ. ភ្នំពេញ៖ បណ្ណាគារអង្គរ, ១៩៩៩-២០០៣។



R: កង ដារ៉ូ. ២០០៤. ដំណើរជោគជ័យនៃជីវិត, កែសម្រួល ចាន់ តារា,

២ភាគ. ភ្នំពេញ៖ សុខលាប។

៣៧ ចំណាប់. ១៩៩៩-២០០៣. យុទ្ធសាស្ត្រជោគជ័យ, កែសម្រួល រុន


នារី, ៤ភាគ. ភ្នំពេញ៖ បណ្ណាគារអង្គរ។

4.20. ការយោងទៅលើភាគណាមួយជាក់លាក់នៃស្នាដៃដែលមានច្រើនភាគ

ចំពោះការយោងទៅលើភាគណាមួយច្បាស់លាស់ នៅក្នុងសម្គាល់ ក្រោមទំព័រ ឬសម្គាល់ចុងអត្ថបទ ត្រូវបញ្ជាក់តែភាគនោះដោយមានបញ្ជាក់ ទំព័រ។ ចំណែកនៅក្នុងគន្ថនិទ្ទេស ឬឯកសារយោង ត្រូវបញ្ជាក់តែភាគ ជាក់លាក់ណាមួយនោះជាការស្រេច ដោយមិនចាំបាច់បញ្ជាក់ភាគសរុប ដូចនៅក្នុងចំណុច 4.19 ខាងលើទេ។

វិធីសាស្ត្រស្រាវជ្រាវ និងការសរសេរបែបសិក្សា

N: 39. សាន សំណាង, កែសម្រួល, *យុទ្ធសាស្ត្រឈ្នះៗ* (ភ្នំពេញ៖ បណ្ណាគារអង្គរ, ២០០៨), ៤៖ ១៨២។



T: (សាន សំណាង ២០០៨, ៤៖ ១៨២)


(រុន រស្មី ២០០៤, ២៖ ១៩០)

B: សាន សំណាង, កែសម្រួល. *យុទ្ធសាស្ត្រឈ្នះៗ*. ភាគ៤. ភ្នំពេញ៖ បណ្ណាគារអង្គរ, ២០០៨។

រុន រស្មី. *ទំព័រស្នងបូស្សី*. ភាគ២, *វ័យជំទង់* (ភ្នំពេញ៖ បណ្ណាគារអង្គរ, ២០០៤។

R: សាន សំណាង, កែសម្រួល. ២០០៨. *យុទ្ធសាស្ត្រឈ្នះៗ*. ភាគ៤. ភ្នំពេញ៖ បណ្ណាគារអង្គរ។

រុន រស្មី. ២០០៤. *វ័យជំទង់*. ភាគ២ នៃ *ទំព័រស្នងបូស្សី*. ភ្នំពេញ៖ បណ្ណាគារអង្គរ។



5. សៀវភៅអេឡិចត្រូនិក

5.21. សៀវភៅដែលចុះផ្សាយតែនៅក្នុងអ៊ីនធឺណិត

នៅពេលយោងទៅលើសៀវភៅដែលអាចរកបានតាមរយៈអ៊ីនធឺណិត ទៅតាមគេហទំព័រដែលយើងអាចទុកចិត្តបាន របៀបនៃការសរសេរយោង ត្រូវសរសេរដូចគ្នានឹងសៀវភៅដែលបានបោះពុម្ព ដោយគ្រាន់តែបញ្ជាក់ ឈ្មោះគេហទំព័ររបស់សៀវភៅនោះខាងក្រោយព័ត៌មានរបស់សៀវភៅ។ ជាមួយគ្នានេះដែរ ដើម្បីបញ្ជាក់ច្បាស់ពីកាលបរិច្ឆេទនៃការដកយកឯកសារ ឬថតចម្លងយកឯកសារនោះ គប្បីបញ្ជាក់កាលបរិច្ឆេទនៃការដកយក ឬថត ចម្លងយកឯកសារក្នុងរង្វង់ក្រចក។

N: 41. វ៉ែន រ៉ុន, ការរៀបចំផែនទីចង្អុលបង្ហាញផ្លូវ (បាត់ដំបង៖ សូរិយា, ២០១០), ១៩៧, <http://www.soriya.com/book> (ថតចម្លងថ្ងៃទី១៧ វិច្ឆិកា ២០១០)។

សញ្ញាក្បៀសរួចឈ្មោះគេហទំព័រ មានន័យថាឯកសារ ដែលយោងនេះគឺដកស្រង់យកតែពីអ៊ីនធឺណិត

T: (វ៉ែន រ៉ុន ២០១០, ១៩៧)

B: វ៉ែន រ៉ុន. ការរៀបចំផែនទីចង្អុលបង្ហាញផ្លូវ. បាត់ដំបង៖ សូរិយា, ២០១០. <http://www.soriya.com/book> (ថតចម្លងថ្ងៃទី១៧ វិច្ឆិកា ២០១០)។

នៅក្នុងគន្ថនិទ្ទេស និងនៅក្នុងឯកសារយោង គេប្រើសញ្ញាចុច រួច ឈ្មោះគេហទំព័រ មានន័យថាឯកសារដែលយោងនេះគឺដកស្រង់ យកតែពីអ៊ីនធឺណិត

R: វ៉ែន រ៉ុន. ២០១០. ការរៀបចំផែនទីចង្អុលបង្ហាញផ្លូវ. បាត់ដំបង៖ សូរិយា. <http://www.soriya.com/book> (ថតចម្លងថ្ងៃទី១៧ វិច្ឆិកា ២០១០)។

គួរកត់សម្គាល់ថា ការផ្តល់ប្រភពចេញពីគេហទំព័រ អាចនឹងទន់ខ្សោយ ដោយហេតុថា ប្រភពនោះអាចនឹងលែងមាននៅក្នុងគេហទំព័រនៅពេល ណាមួយ។ ដូច្នេះ ការផ្តល់ព័ត៌មានពីរោងពុម្ព និងព័ត៌មានផ្សេងៗទៀត ពាក់ព័ន្ធនឹងឯកសារជាការសំខាន់។

5.22. សៀវភៅដែលបានបោះពុម្ព និងអាចរកបាននៅតាមអ៊ីនធឺណិត

នៅពេលយោងទៅលើសៀវភៅដែលបានបោះពុម្ព ហើយសៀវភៅ នោះអាចរកបាននៅតាមអ៊ីនធឺណិត ត្រូវប្រើពាក្យ “អាចរកបាននៅ” ឬ “ក៏ អាចរកបាននៅ” រួចឈ្មោះនៃគេហទំព័ររបស់វា។

N: 42. វ៉ែន រ៉ុន, *ការរៀបចំផែនទីចង្អុលបង្ហាញផ្លូវ* (បាត់ដំបង៖ សូរិយា, ២០១០), ១៩៧, អាចរកបាននៅ <http://www.soriya.com/book> (ថត ចម្លងថ្ងៃទី៣០ វិច្ឆិកា ២០១០)។

ប្រើពាក្យ “អាចរកបាននៅ” រួចឈ្មោះគេហទំព័រ មានន័យថាប្រភពនេះ ដកស្រង់ចេញពីសៀវភៅបោះពុម្ព តែអាចរកបាននៅតាមអ៊ីនធឺណិត

T: (វ៉ែន រ៉ុន ២០១០, ១៩៧)

B: វ៉ែន រ៉ុន. *ការរៀបចំផែនទីចង្អុលបង្ហាញផ្លូវ*. បាត់ដំបង៖ សូរិយា, ២០១០. អាចរកបាននៅ <http://www.soriya.com/book> (ថតចម្លងថ្ងៃទី ៣០ វិច្ឆិកា ២០១០)។

R: វ៉ែន រ៉ុន. ២០១០. *ការរៀបចំផែនទីចង្អុលបង្ហាញផ្លូវ*. បាត់ដំបង៖ សូរិយា. អាចរកបាននៅ <http://www.soriya.com/book> (ថតចម្លងថ្ងៃទី៣០ វិច្ឆិកា ២០១០)។

ទាំងគន្ថនិទ្ទេស និងឯកសារយោងត្រូវប្រើសញ្ញាចុចនៅពីមុខពាក្យ “អាចរកបាននៅ”។

6. ជើងណាល ទស្សនាវដ្តី និងកាសែត (Periodicals)

ជាទូទៅ មានព័ត៌មានចាំបាច់មួយចំនួនក្នុងការយោងទៅលើជើងណាល (Journals) ទស្សនាវដ្តី (Magazines) និងកាសែត (Newspapers) អាចត្រូវបានផ្តល់ឲ្យដូចខាងក្រោម៖

- ឈ្មោះអ្នកនិពន្ធ
- ចំណងជើង និងចំណងជើងរងនៃប្រធានបទ
- ចំណងជើងនៃជើងណាល ទស្សនាវដ្តី និងកាសែត
- ព័ត៌មានទាក់ទងនឹងលេខផ្សាយ (លេខភាគ លេខរៀង កាលបរិច្ឆេទ ជាដើម)
- ទំព័រដែលត្រូវយោង
- ឈ្មោះនៃគេហទំព័រ


6.23. ជើងណាល (Journals)


ការយោងទៅលើជើងណាល ត្រូវសរសេរឈ្មោះអ្នកនិពន្ធ រួចចំណងជើងនៅក្នុងអព្យាករណ៍សញ្ញា បន្ទាប់មកឈ្មោះនៃជើងណាលជាអក្សរទ្រេត និងលេខភាគរបស់ជើងណាល ដោយបញ្ជាក់ពីកាលបរិច្ឆេទបោះពុម្ពរបស់ជើងណាលនៅក្នុងរង្វង់ក្រចក ចុងក្រោយដោយមានបញ្ជាក់ទំព័រ។ ជាទូទៅនៅប្រទេសកម្ពុជាមិនទាន់មានជើងណាលល្បីល្បាញនៅឡើយ។ ដូច្នេះក្នុងឧទាហរណ៍ខាងក្រោម ខ្ញុំនឹងលើកយកឧទាហរណ៍នៃជើងណាលបរទេសមកបង្ហាញតែប៉ុណ្ណោះ ដោយអនុវត្តតាមវិធីដីកាហ្គេត (Chicago Style) គ្រាន់តែបកប្រែចំណងជើងប្រធានបទនៅក្នុងសញ្ញាឃ្លាប។

គួរកត់សម្គាល់ថា ពាក្យ “Journals” ក្នុងន័យខាងលើនេះ ពិបាកនឹងរកពាក្យភាសាខ្មែរប្រើឲ្យចំណាស់។ នៅក្នុងឯកសារ “គោលនយោបាយស្តីពីការអភិវឌ្ឍការស្រាវជ្រាវក្នុងវិស័យអប់រំ” ដែលចេញដោយក្រសួងអប់រំ យុវជន និងកីឡា នៅខែកក្កដា ឆ្នាំ២០១០ មានប្រើពាក្យ “ទស្សនាវដ្តីស្រាវជ្រាវ” ដែលអាចប្រែជាភាសាអង់គ្លេស “research journal”។ ចំណែក


វិធីសាស្ត្រស្រាវជ្រាវ និងការសរសេរបែបសិក្សា

អនុក្រឹត្យស្តីពីការបណ្តុះបណ្តាលថ្នាក់បណ្ឌិត លេខ១៥១អនក្រ/បក ដែលចេញដោយរាជរដ្ឋាភិបាលនៅថ្ងៃទី០៦ ខែធ្នូ ឆ្នាំ២០១០ មានប្រើពាក្យ “ទស្សនាវដ្តីវិទ្យាសាស្ត្រ ឬទស្សនាវដ្តីបោះពុម្ពដោយសមាគមវិជ្ជាជីវៈ” ដែលប្រែទៅជាភាសាអង់គ្លេសថា “scientific journal or journal published by professional association”។ ភាសាខ្មែរក៏មានពាក្យទស្សនាវដ្តី ដែលបកប្រែជាភាសាអង់គ្លេសថា “magazine”។ ដូច្នេះដើម្បីជៀសវាងការភាន់ច្រឡំគ្នា ខ្ញុំប្រើពាក្យ “journal” ជាសំឡេងភាសាខ្មែរ “ជើនណាល” ដើម្បីឲ្យមានភាពងាយស្រួលក្នុងការយល់តាមន័យដើមរបស់វាតែម្តង។ នៅពេលមានការប្រើពាក្យឯកភាពគ្នាជាភាសាខ្មែរ យើងអាចដូរមកប្រើពាក្យនោះវិញ។






T: (Ratner 1993, 18)




វិធីសាស្ត្រស្រាវជ្រាវ និងការសរសេរបែបសិក្សា

ជើងឈាតនៅក្នុងគេហទំព័ររបស់ Lexisnexis អាមេរិកាំង ត្រូវបានគេសង្ខេបក្នុងទម្រង់ដូចខាងក្រោមនេះ ដើម្បីងាយស្រួលយល់។




វិធីសាស្ត្រស្រាវជ្រាវ និងការសរសេរបែបសិក្សា
 ការផ្តល់ប្រភពទាក់ទងនឹងជើងឈ្មោះខាងលើ ត្រូវបានអនុវត្តដូចខាងក្រោម៖



T: (Robinson 1997, 478)

B: Robinson, Lauren G. "Rationales for Rural Land Redistribution in South Africa" [សនិទានភាពសម្រាប់ការបែងចែកដីនៅជនបទឡើងវិញនៅអាហ្វ្រិកខាងត្បូង], *Brooklyn Journal of International Law* 23 (1997): 465-504¹



R: Robinson, Lauren G. 1997. Rationales for Rural Land Redistribution in South Africa [សនិទានភាពសម្រាប់ការបែងចែកដីនៅជនបទឡើងវិញនៅអាហ្វ្រិកខាងត្បូង], *Brooklyn Journal of International Law* 23: 465-504។



ទំព័រចាប់ផ្តើម និងទំព័របញ្ចប់របស់ប្រធានបទ
ខណ្ឌចែកលេខដើនណាលដោយសញ្ញាចុចពីរ

6.24. កន្លែងបោះពុម្ពដើនណាល

ប្រសិនបើដើនណាលណា ដែលអាចនាំឲ្យមានការភាន់ច្រឡំជាមួយនឹងដើនណាលផ្សេងទៀតដែលមានចំណងជើងដូចគ្នា ឬប្រសិនបើអាចនឹងមិនត្រូវបានគេស្គាល់ ត្រូវបន្ថែមឈ្មោះនៃកន្លែង ឬស្ថាប័នដែលដើនណាលនោះត្រូវបានបោះពុម្ពនៅក្នុងរង្វង់ក្រចក បន្ទាប់ពីចំណងជើង។ ដូចគ្នានឹងចំណុចខាងលើនេះដែរ ខ្ញុំនឹងផ្តល់ជូនឧទាហរណ៍នៃដើនណាលបរទេសដែលត្រូវការបញ្ជាក់កន្លែងបោះពុម្ពរបស់ដើនណាល ដើម្បីកុំឲ្យមានការភាន់ច្រឡំនឹងដើនណាលផ្សេងទៀត។

N: 45. Marvin P. Garrett, "Language and Design in *Pippa Passes*" [ភាសា និងការគូរឃ្លង់នៅក្រុងភីប៉ាវិកសស៊ីស], *Victorian Poetry* (West Virginia University) 13, no. 1 (1975): 50។

T: (Garrett 1975, 50)

B: Garrett, Marvin P. "Language and Design in *Pippa Passes*." [ភាសា និងការគូរឃ្លង់នៅក្រុងភីប៉ាវិកសស៊ីស]. *Victorian Poetry* (West Virginia University) 13, no. 1 (1975): 47-60។

R: Garrett, Marvin P. 1975. Language and design in *Pippa Passes*. [ភាសា និងការគូរឃ្លង់នៅក្រុងភីប៉ាវិកសស៊ីស] *Victorian poetry* (West Virginia University) 13. No. 1: 47-60។

វិធីសាស្ត្រស្រាវជ្រាវ និងការសរសេរបែបសិក្សា

ចំពោះជើងណាដែលបានចុះផ្សាយក្នុងប្រព័ន្ធអេឡិចត្រូនិក ត្រូវបញ្ជាក់ឈ្មោះគេហទំព័រ ឬឈ្មោះអេឡិចត្រូនិកផង។

N: 46. Bernard Testa និង Lamont B. Kier, "Emergence and Dissolvement in the Self-Organisation of Complex Systems" [ការលេចឡើង និងការរលាយបាត់នៅក្នុងការរៀបចំខ្លួនឯងនៃប្រព័ន្ធសំប្បុរស], *Entropy* 2, no.1 (មីនា 2000)៖ 17, <http://www.mdpi.org/entropy/papers/e20100001.pdf>។

T: (Testa 2000, 17)

B: Testa, Bernard និង Lamont B. Kier. "Emergence and Dissolvement in the Self-Organisation of Complex Systems" [ការលេចឡើង និងការរលាយបាត់នៅក្នុងការរៀបចំខ្លួនឯងនៃប្រព័ន្ធសំប្បុរស]. *Entropy* 2, no. 1 (មីនា 2000)៖ 1-25, <http://www.mdpi.org/entropy/papers/e20100001.pdf>។

R: Testa, Bernard និង Lamont B. Kier. 2000. Emergence and Dissolvement in the Self-Organisation of Complex Systems [ការលេចឡើង និងការរលាយបាត់នៅក្នុងការរៀបចំខ្លួនឯងនៃប្រព័ន្ធសំប្បុរស]. *Entropy* 2, no. 1 (មីនា)៖ 1-25, <http://www.mdpi.org/entropy/papers/e20100001.pdf>។

6.25. ទស្សនាវដ្តី (Magazines)

ការយោងទៅលើទស្សនាវដ្តី ត្រូវដាក់ឈ្មោះអ្នកនិពន្ធ រួចចំណងជើងរបស់អត្ថបទនៅក្នុងអង្គនូវសញ្ញា រួចឈ្មោះរបស់ទស្សនាវដ្តីជាអក្សរទ្រេត បន្ទាប់មកកាលបរិច្ឆេទបោះពុម្ពផ្សាយ និងទំព័រយោង។ ប្រសិនបើទស្សនាវដ្តីដែលគេស្គាល់ទូលំទូលាយ ឬទស្សនាវដ្តីដែលមានឈ្មោះ

ច្បាស់លាស់ មិនចាំបាច់ប្រើពាក្យទស្សនាវដ្តីទេ។ ផ្ទុយទៅវិញ ប្រសិនបើ ទស្សនាវដ្តីគេមិនសូវស្គាល់ ឬបើគ្មានពាក្យទស្សនាវដ្តីពីមុខទេអាចនឹងធ្វើ ឲ្យមានការភាន់ច្រឡំ ត្រូវរក្សាទុកពាក្យទស្សនាវដ្តី។

N: 47. គាំ ហេង, “នៅពេលដែលគេចាត់ទុកបឹងទន្លេសាបសំខាន់,”
ប្រជាប្រិយ, ឆ្នាំទី១៣ លេខ៤០០, ២១-៣១ តុលា ២០០៧, ១១-១២។

T: (គាំ ហេង ២០០៧, ១១-១២)

B: គាំ ហេង. “នៅពេលដែលគេចាត់ទុកបឹងទន្លេសាបសំខាន់.”
ប្រជាប្រិយ, ឆ្នាំទី១៣ លេខ៤០០, ២១-៣១ តុលា ២០០៧។

R: គាំ ហេង. ២០០៧. នៅពេលដែលគេចាត់ទុកបឹងទន្លេសាបសំខាន់.
ប្រជាប្រិយ, ឆ្នាំទី១៣ លេខ៤០០, ២១-៣១ តុលា។

ប្រសិនបើពាក្យ “ទស្សនាវដ្តី” ចាំបាច់សម្រាប់បន្ថែមទៅលើឈ្មោះ របស់វាដើម្បីឲ្យអ្នកអានដឹងច្បាស់ថាវាជាទស្សនាវដ្តី យើងអាចសរសេរ ពាក្យ “ទស្សនាវដ្តី” នៅពីមុខឈ្មោះរបស់វាបាន។

ចំពោះការយោងទៅលើទស្សនាវដ្តីតាមគេហទំព័រ ត្រូវដាក់ឈ្មោះ អាសយដ្ឋានរបស់គេហទំព័រនោះផង។

N: 48. *ទស្សនាវដ្តីអង្គរធំ*, “ស្ត្រី២នាក់ដូរថ្មីគ្នា,” http://www.angkor-thommagazine.com/index.php?page=economy_society_life) (ទស្សនា ចុងក្រោយ ១៨ វិច្ឆិកា ២០១០)។

6.26. កាសែត (Newspapers)

ការយោងទៅលើកាសែត ត្រូវសរសេរឈ្មោះរបស់អ្នកនិពន្ធ (ប្រសិនបើស្គាល់) និងចំណងជើងអត្ថបទនៅក្នុងអត្តនុសញ្ញា បន្ទាប់មកចំណងជើងកាសែតជាអក្សរច្រើត និងបញ្ចប់ដោយកាលបរិច្ឆេទនៃការបោះពុម្ពផ្សាយ។ ប្រសិនបើកាសែតមានបញ្ជាក់លេខ ឆ្នាំ ឬផ្នែក ត្រូវដាក់លេខ ឆ្នាំ ឬផ្នែករបស់វា នៅពីមុខកាលបរិច្ឆេទ រួចបញ្ជាក់លេខទំព័រ។

ជាទូទៅ ការយោងទៅលើកាសែតច្រើនតែសរសេរចូលនៅក្នុងសម្គាល់ក្រោមទំព័រ ឬសម្គាល់ចុងអត្ថបទ ឬសម្គាល់ក្នុងអត្ថបទតែប៉ុណ្ណោះ។

N: 49. ម៉េងឆែ, “អ្នកជំនាញព្រំដែនមិនអនុញ្ញាតឲ្យមានការចូលពិនិត្យកន្លែងបោះបង្គោលព្រំដែនទេ,” *រស្មីកម្ពុជា*, ឆ្នាំទី១៨ លេខ៥៣៨៧, ១០ វិច្ឆិកា ២០១០, ទំព័រក១-២។

T: (ម៉េងឆែ ២០១០)

នៅក្នុងសម្គាល់ក្នុងអត្ថបទ ប្រសិនបើការយោងមានច្រើនចំពោះអ្នកនិពន្ធតែមួយដែលមានកាលបរិច្ឆេទបោះពុម្ពផ្សាយពីគ្នា ត្រូវសរសេរ ថ្ងៃខែ ឆ្នាំ នៃការបោះពុម្ពផ្សាយនោះ។

T: (ម៉េងឆែ ១០ វិច្ឆិកា ២០១០)

(ម៉េងឆែ ១៩ វិច្ឆិកា ២០១០)

ប្រសិនបើក្នុងហេតុផលណាមួយ ការយោងកាសែតត្រូវការសរសេរចូលនៅក្នុងគន្ថនិទ្ទេស និងឯកសារយោង គេត្រូវសរសេរដូចខាងក្រោម៖

B: ម៉េងឆែ. “អ្នកជំនាញព្រំដែនមិនអនុញ្ញាតឲ្យមានការចូលពិនិត្យកន្លែងបោះបង្គោលព្រំដែនទេ,” *រស្មីកម្ពុជា*, ឆ្នាំទី១៨ លេខ៥៣៨៧, ១០ វិច្ឆិកា ២០១០។

វិធីសាស្ត្រស្រាវជ្រាវ និងការសរសេរបែបសិក្សា

R: ម៉េងធ្វើ.២០១០. អ្នកជំនាញព្រំដែនមិនអនុញ្ញាតឲ្យមានការចូល
ពិនិត្យកន្លែងបោះបង្គោលព្រំដែនទេ. រស្មីកម្ពុជា, ឆ្នាំទី១៨ លេខ
៥៣៨៧, ១០ វិច្ឆិកា។

ប៉ុន្តែ ក្នុងករណីមិនមានឈ្មោះអ្នកនិពន្ធ ត្រូវសរសេរតែឈ្មោះកាសែត
និងឆ្នាំនៅក្នុងសម្គាល់ក្នុងអត្ថបទ។

N: 50. រស្មីកម្ពុជា, “ភ្នំភ្លើង Merapi បង្កើតបានជាពិភពប្រផេះ,” ឆ្នាំទី
១៨ លេខ៥៣៨៧, ១០ វិច្ឆិកា ២០១០, ទំព័រ៣១។

T: (រស្មីកម្ពុជា ២០១០)

B: រស្មីកម្ពុជា. “ភ្នំភ្លើងMerapi បង្កើតបានជាពិភពប្រផេះ.” ឆ្នាំទី១៨ លេខ
៥៣៨៧, ១០ វិច្ឆិកា ២០១០។

R: រស្មីកម្ពុជា. ២០១០. ភ្នំភ្លើង Merapi បង្កើតបានជាពិភពប្រផេះ. ឆ្នាំទី
១៨ លេខ៥៣៨៧, ១០ វិច្ឆិកា។

ក្នុងករណីដែលដកស្រង់ពីកាសែតតាមរយៈគេហទំព័រ ត្រូវបញ្ជាក់ឈ្មោះ
គេហទំព័រនោះផង។

N: 51. កោះឯករាជ្យ, “សោកនាដកម្មផ្ទះមីនតោន កសិករជិះគោយន្ត
១៤នាក់ស្លាប់ទាំងអស់,” កោះសន្តិភាព, ១៨ វិច្ឆិកា ២០១០, <http://kohsantepheapdaily.com.kh/article/20101117-190753.html> (បាន
ចូលមើលចុងក្រោយ ១៨ វិច្ឆិកា ២០១០)។

T: (កោះឯករាជ្យ ២០១០)

B: កោះឯករាជ្យ. “សោកនាដកម្មផ្ទះមីនតោន កសិករជិះគោយន្ត១៤នាក់


វិធីសាស្ត្រស្រាវជ្រាវ និងការសរសេរបែបសិក្សា

ស្លាប់ទាំងអស់.” កោះសន្តិភាព, ១៨ វិច្ឆិកា ២០១០, <http://kohsanteheapdaily.com.kh/article/20101117-190753.html> (បានចូលមើលចុងក្រោយ ១៨ វិច្ឆិកា ២០១០)។

R: កោះឯករាជ្យ. ២០១០. សោកនាដកម្មផ្ទះមីនតោន កសិករជិះគោយន្ត ១៤នាក់ស្លាប់ទាំងអស់. កោះសន្តិភាព, ១៨ វិច្ឆិកា, <http://kohsanteheapdaily.com.kh/article/20101117-190753.html> (បានចូលមើលចុងក្រោយ ១៨ វិច្ឆិកា ២០១០)។

*** ព្រឹត្តិបត្រ

ចំពោះការផ្តល់ប្រភពទាក់ទងនឹងព្រឹត្តិបត្រគឺដូចគ្នានឹងជើងណាល ឬទស្សនាវដ្តីដែរ ពោលគឺចំណងជើងអត្ថបទ ជាអក្សរត្រង់នៅក្នុងរង្វង់ក្រចក ឈ្មោះព្រឹត្តិបត្រ ជាអក្សរទ្រេត រួចព័ត៌មានទាក់ទងនឹងលេខរបស់ព្រឹត្តិបត្រ។



ការយកអតិថិជនណាជាគោលដៅចម្បង

[illegible]

50

ចំណងជើងប្រធានបទ
គ្មានឈ្មោះអ្នកនិពន្ធ
ដូច្នេះការផ្តល់ប្រភព
ត្រូវដាក់តែលេខទំព័រ
ជាការស្រេច។

ខ្លឹមសារដែលយើង
យោង

ទំព័រទី៥០
ជាទំព័រយោង

R: ធនាគារជាតិនៃកម្ពុជា. ២០០៥. ព្រឹត្តិបត្រប្រចាំត្រីមាស, លេខ១២។

នៅក្នុងទម្រង់បែបណាក៏ដោយ ចំពោះបទសម្ភាស ឬទំនាក់ទំនង ផ្ទាល់ខ្លួន ឈ្មោះរបស់អ្នកដែលត្រូវគេសម្ភាស ឬគេសួរត្រូវសរសេរមុនគេ ហើយឈ្មោះរបស់អ្នកសម្ភាសគេត្រូវសរសេរបន្ទាប់។

7.27. បទសម្ភាសផ្លូវការ

បទសម្ភាសដែលមិនបានបោះពុម្ពផ្សាយ

ជាទូទៅ ចំពោះបទសម្ភាសដែលមិនបានបោះពុម្ពផ្សាយ គេត្រូវសរសេរនៅក្នុងសម្គាល់ក្រោមទំព័រ សម្គាល់ចុងអត្ថបទ ឬសម្គាល់ក្នុងអត្ថបទដោយកម្រងប្រើវានៅក្នុងគន្ថនិទ្ទេស ឬក្នុងឯកសារយោង។ ការផ្តល់ប្រភពឯកសារគួររាប់បញ្ចូលឈ្មោះអ្នកដែលគេសម្ភាស ឈ្មោះអ្នកសម្ភាសគេ ព័ត៌មានបញ្ជាក់ខ្លីៗប្រសិនបើអាច កន្លែង ឬ/និងកាលបរិច្ឆេទនៃបទសម្ភាស និងសំណើឯកសារ ឬកាសែតសំឡេង បើមាន។ ក្នុងករណីចាំបាច់ ត្រូវសុំការអនុញ្ញាតដកស្រង់សំដីពីអ្នកត្រូវគេសម្ភាស។

N: 52. កង ចាន់ (ប្រធាននាយកដ្ឋានផែនការនៃក្រសួងអប់រំ យុវជន និងកីឡា), បទសម្ភាសដោយ កែវ សំណាង, ១៨ វិច្ឆិកា ២០០០។

53. ទូច រចនា, បទសម្ភាសដោយ ចក់ ជំនោរ, ខេត្តប៉ៃលិន, ២៣ ធ្នូ ២០០៩។

54. កង ចាន់ (ប្រធាននាយកដ្ឋានផែនការនៃក្រសួងអប់រំ យុវជន និងកីឡា), បទសម្ភាសផ្ទាល់ខ្លួន (ខ្សែអាត់ថតសំឡេងនៅជាមួយអ្នកនិពន្ធ)។

T: (កង ចាន់, បទសម្ភាសដោយ កែវ សំណាង)
(ទូច រចនា, បទសម្ភាសដោយ ចក់ ជំនោរ)
(កង ចាន់, បទសម្ភាសផ្ទាល់ខ្លួន)

បទសម្ភាសដែលមិនបង្ហាញឈ្មោះអ្នកត្រូវគេសម្ភាស

ក្នុងបទសម្ភាសជាមួយនឹងអ្នកដែលចង់មិនឲ្យគេបញ្ចេញឈ្មោះ ឬអ្នកដែលអ្នកនិពន្ធមិនចង់បង្ហាញឈ្មោះ អាចត្រូវបានសរសេរតាមទម្រង់អ្វីក៏បាន។ អវត្តមាននៃឈ្មោះអាចត្រូវបញ្ជាក់ដូចជា “គ្រប់បទសម្ភាសត្រូវ

វិធីសាស្ត្រស្រាវជ្រាវ និងការសរសេរបែបសិក្សា

បានធ្វើឡើងដោយសម្ងាត់” ឬ “អ្នកនិពន្ធសុំមិនបញ្ចេញឈ្មោះអ្នកត្រូវបានសម្ភាស” ជាដើម។

N: 55. បទសម្ភាសជាមួយនឹងបុគ្គលិកអង្គការស្តារកម្ពុជា, ១២ តុលា ២០០៩។

N: 56. បទសម្ភាសផ្ទាល់ខ្លួនជាមួយនឹងបុគ្គលិកសាកលវិទ្យាល័យ ភូមិន្ទភ្នំពេញ (បទសម្ភាសត្រូវបានធ្វើឡើងដោយសម្ងាត់), ១២ តុលា ២០០៩។

បទសម្ភាសដែលបានបោះពុម្ពផ្សាយ ឬផ្សាយតាមវិទ្យុ ទូរទស្សន៍

ចំពោះបទសម្ភាសដែលត្រូវបានបោះពុម្ពផ្សាយ ឬផ្សាយតាមវិទ្យុ រយៈវិទ្យុ ទូរទស្សន៍ ត្រូវចាត់ទុកជាប្រធានបទនៅក្នុងទស្សនាវដ្តី ឬជំពូក នៅក្នុងសៀវភៅ។

N: 57. គឹម រតនា, បទសម្ភាសដោយ រស់ សារុន, *ទូរទស្សន៍ជាតិកម្ពុជា*, ២០ កញ្ញា ២០០៩។

T: (គឹម រតនា, បទសម្ភាស)

B: គឹម រតនា. បទសម្ភាសដោយ រស់ សារុន. *ទូរទស្សន៍ជាតិកម្ពុជា*. ២០ កញ្ញា ២០០៩។

R: គឹម រតនា. ២០០៩. បទសម្ភាសដោយ រស់ សារុន. *ទូរទស្សន៍ជាតិកម្ពុជា*. ២០ កញ្ញា។

8. ឯកសារមិនបានបោះពុម្ពផ្សាយ និងបានបោះពុម្ពផ្សាយមិនផ្លូវការ

8.28. ចំណងជើង

វិធីសាស្ត្រស្រាវជ្រាវ និងការសរសេរបែបសិក្សា

ចំណងជើងនៃស្នាដៃដែលមិនបានបោះពុម្ពផ្សាយ ទោះបីជាសៀវភៅ និក្ខេបបទ សន្ទរកថា ឬក៏អ្វីក៏ដោយមិនត្រូវសរសេរជាអក្សរទ្រេតទេ។ នៅ ក្នុងសម្គាល់ ឬគន្ថនិទ្ទេស ត្រូវសរសេរចំណងជើងនោះនៅក្នុងអព្ភន្តរសញ្ញា ប៉ុន្តែ នៅក្នុងឯកសារយោង មិនចាំបាច់ដាក់នៅក្នុងអព្ភន្តរសញ្ញាឡើយ។ ចូរកត់សម្គាល់ថា ទាំងនៅក្នុងសម្គាល់ គន្ថនិទ្ទេស និងឯកសារយោង ចំណងជើងនៃស្នាដៃមិនបានបោះពុម្ពផ្សាយ ឬបោះពុម្ពផ្សាយមិនផ្លូវការ ត្រូវសរសេរជាអក្សរត្រង់។

N: 58. ជា មាលា, “សំណាបយោងដី” (ឯកសារថតចម្លង, ២០១០), ២៣។

59. សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, “ព័ត៌មានស្តីពីគ្រឹះស្ថានបណ្តុះបណ្តាលថ្នាក់បរិញ្ញាបត្រជាន់ខ្ពស់” (បោះពុម្ពចេញពីកុំព្យូទ័រ, ថ្នាក់ក្រោយបរិញ្ញាបត្រ, សាកលវិទ្យាល័យ ភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១០), ៦។

B: ជា មាលា. “សំណាបយោងដី.” ឯកសារថតចម្លង, ២០១០។

សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច. “ព័ត៌- មានស្តីពីគ្រឹះស្ថានបណ្តុះបណ្តាលថ្នាក់បរិញ្ញាបត្រជាន់ខ្ពស់.” បោះពុម្ពចេញពីកុំព្យូទ័រ, ថ្នាក់ក្រោយបរិញ្ញាបត្រ, សាកលវិទ្យា ល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១០។

R: ជា មាលា. ២០១០. សំណាបយោងដី. ឯកសារថតចម្លង។

សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច. ២០១០. ព័ត៌មានស្តីពីគ្រឹះស្ថានបណ្តុះបណ្តាលថ្នាក់បរិញ្ញាបត្រជាន់ខ្ពស់. បោះពុម្ពចេញពីកុំព្យូទ័រ, ថ្នាក់ក្រោយបរិញ្ញាបត្រ, សាកលវិទ្យា ល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច។

8.29. និក្ខេបបទ

ការយោងទៅលើនិក្ខេបបទ ត្រូវសរសេរប្រភេទនៃនិក្ខេបបទថាតើជានិក្ខេបបទថ្នាក់អនុបណ្ឌិត ឬនិក្ខេបបទថ្នាក់បណ្ឌិត ស្ថាប័នសិក្សា និងកាលបរិច្ឆេទនៅពីក្រោយចំណងជើងនៃនិក្ខេបបទ។

N: 60. លឹម ហុង, “ការដោះស្រាយវិវាទដីធ្លីនៅកម្ពុជា,” (និក្ខេបបទអនុបណ្ឌិត, សាកលវិទ្យាល័យចំរើនពហុវិជ្ជា, ២០០៩), ១៣៤-១៣៥។

T: (លឹម ហុង ២០០៩, ១៣៤-១៣៥)

B: លឹម ហុង. “ការដោះស្រាយវិវាទដីធ្លីនៅកម្ពុជា.” និក្ខេបបទអនុបណ្ឌិត, សាកលវិទ្យាល័យចំរើនពហុវិជ្ជា, ២០០៩។

R: លឹម ហុង. ២០០៩. ការដោះស្រាយវិវាទដីធ្លីនៅកម្ពុជា. និក្ខេបបទអនុបណ្ឌិត, សាកលវិទ្យាល័យចំរើនពហុវិជ្ជា។

ក្នុងករណីគ្មានកាលបរិច្ឆេទ ត្រង់កន្លែងឆ្នាំផលិត ត្រូវដាក់ថា “គ្មានកាលបរិច្ឆេទ”។

N: 61. ឡេង សាយ៉ង, “ការចុះបញ្ជីដីធ្លីនៅកម្ពុជា” (និក្ខេបបទបណ្ឌិត, សាកលវិទ្យាល័យចំរើនពហុវិជ្ជា, គ្មានកាលបរិច្ឆេទ), ១៣៩។

T: (ឡេង សាយ៉ង គ្មានកាលបរិច្ឆេទ, ១៣៩)

B: ឡេង សាយ៉ង. “ការចុះបញ្ជីដីធ្លីនៅកម្ពុជា.” និក្ខេបបទបណ្ឌិត, សាកលវិទ្យាល័យចំរើនពហុវិជ្ជា, គ្មានកាលបរិច្ឆេទ។


R: ឡេង សាយ៉ង. គ្មានកាលបរិច្ឆេទ. ការចុះបញ្ជីដីធ្លីនៅកម្ពុជា. និក្ខេបបទបណ្ឌិត, សាកលវិទ្យាល័យចំរើនពហុវិជ្ជា។

8.30. មេរៀន ឯកសារធ្វើបទបង្ហាញ និងឯកសារដូចផ្សេងទៀត

វិធីសាស្ត្រស្រាវជ្រាវ និងការសរសេរបែបសិក្សា

ចំពោះការយោងទៅលើមេរៀន ឯកសារធ្វើបទបង្ហាញ និងឯកសារដូចផ្សេងទៀត ត្រូវដាក់ប្រភេទឯកសារ ទឹកដី និងកាលបរិច្ឆេទនៃការបង្រៀន ឬការធ្វើបទបង្ហាញបន្ទាប់ពីចំណងជើងរបស់វា។ ចំណងជើងត្រូវដាក់នៅក្នុងអព្យួរសញ្ញា ចំពោះសម្គាល់ និងគន្ថនិទ្ទេស តែមិនត្រូវដាក់អព្យួរសញ្ញាទេ ចំពោះឯកសារយោង។

មេរៀនចងក្រងសម្រាប់បង្រៀននិស្សិត



- N: 62. ជួន ស៊ុនឡេង, “នីតិរដ្ឋប្បវេណី” (មេរៀនសម្រាប់ថ្នាក់បរិញ្ញាបត្រ ឆ្នាំទី២, មហាវិទ្យាល័យនីតិសាស្ត្រ និងវិទ្យាសាស្ត្រសេដ្ឋកិច្ច, ១៩៩៩-២០០០), ៦៨។
- T: (ជួន ស៊ុនឡេង ១៩៩៩-២០០០, ៦៨)

វិធីសាស្ត្រស្រាវជ្រាវ និងការសរសេរបែបសិក្សា

- B: ជូន ស៊ុនឡេង. “នីតិវដ្តប្បវេណី.” មេរៀនសម្រាប់ថ្នាក់បរិញ្ញាបត្រឆ្នាំទី ២, មហាវិទ្យាល័យនីតិសាស្ត្រ និងវិទ្យាសាស្ត្រសេដ្ឋកិច្ច, ១៩៩៩-២០០០។
- R: ជូន ស៊ុនឡេង. ១៩៩៩-២០០០. “នីតិវដ្តប្បវេណី.” មេរៀនសម្រាប់ថ្នាក់ បរិញ្ញាបត្រឆ្នាំទី២, មហាវិទ្យាល័យនីតិសាស្ត្រ និងវិទ្យាសាស្ត្រ សេដ្ឋកិច្ច។

ឯកសារធ្វើបទបង្ហាញ

- N: 63. ជួង ជា, “ប្រវត្តិសាស្ត្រខ្មែរសម័យអង្គរ” (បទបង្ហាញនៅក្នុងសន្និសីទ ជាតិ, សាកលវិទ្យាល័យភូមិន្ទភ្នំពេញ, ១០ ឧសភា ២០១០)។
- T: (ជួង ជា ២០១០)
- B: ជួង ជា. “ប្រវត្តិសាស្ត្រខ្មែរសម័យអង្គរ.” បទបង្ហាញនៅក្នុងសន្និសីទជាតិ, សាកលវិទ្យាល័យភូមិន្ទភ្នំពេញ, ១០ ឧសភា ២០១០។
- R: ជួង ជា. ២០១០. ប្រវត្តិសាស្ត្រខ្មែរសម័យអង្គរ. បទបង្ហាញនៅក្នុង សន្និសីទជាតិ, សាកលវិទ្យាល័យភូមិន្ទភ្នំពេញ, ១០ ឧសភា។

កិច្ចប្រជុំ


- N: 64. ជា មុនីរ័ត្ន, “សេដ្ឋកិច្ចជាតិខ្មែរឆ្នាំ២០១០” (ឯកសារបង្ហាញនៅ ក្នុង កិច្ចប្រជុំប្រចាំឆ្នាំ, សណ្ឋាគារភ្នំពេញ, ១៤ ឧសភា ២០០៩)។
- T: (ជា មុនីរ័ត្ន ២០០៩)
- B: ជា មុនីរ័ត្ន. “សេដ្ឋកិច្ចជាតិខ្មែរឆ្នាំ២០១០.” ឯកសារបង្ហាញនៅ ក្នុងកិច្ច ប្រជុំប្រចាំឆ្នាំ, សណ្ឋាគារភ្នំពេញ, ១៤ ឧសភា ២០០៩។


R: ជា មុនីវត្ថុ. ២០០៩. សេដ្ឋកិច្ចជាតិខ្មែរឆ្នាំ២០១០. ឯកសារបង្ហាញនៅ
ក្នុងកិច្ចប្រជុំប្រចាំឆ្នាំ, សណ្ឋាគារភ្នំពេញ, ១៤ ឧសភា។
ឯកសារពិភាក្សា (Working Papers) និងឯកសារមិនបានបោះពុម្ពផ្សាយ
ផ្សេងទៀត

ឯកសារពិភាក្សា

នៅកម្ពុជា ឯកសារពិភាក្សាត្រូវបានបោះពុម្ពដោយវិទ្យាស្ថានបណ្តុះ
បណ្តាល និងស្រាវជ្រាវដើម្បីអភិវឌ្ឍន៍កម្ពុជាដែលមានអាសយដ្ឋាន #៥៦
ផ្លូវលេខ៣១៥ ខណ្ឌទួលគោក រាជធានីភ្នំពេញ។

ចំណងជើងរបស់ឯកសារពិភាក្សាត្រូវសរសេរជាអក្សរត្រង់។ នៅក្នុង
សម្គាល់ និងគន្ថនិទ្ទេស ត្រូវដាក់ចំណងជើងឯកសារពិភាក្សាក្នុងអង្គន្តរ
សញ្ញា ប៉ុន្តែក្នុងឯកសារយោង មិនចាំបាច់ដាក់ក្នុងអង្គន្តរសញ្ញាទេ។





N: 65. ព្រំ តុលា និង Bruce McKenney, “ពាណិជ្ជកម្មផលិតផលព្រៃឈើនៅកម្ពុជា៖ ការប្រឈម ការគំរាមកំហែង និងឱកាសល្អសំរាប់ជីវិតនៅកម្ពុជា,” (ឯកសារពិភាក្សាលេខ២៨, វិទ្យាស្ថានបណ្តុះបណ្តាល និងស្រាវជ្រាវដើម្បីអភិវឌ្ឍន៍កម្ពុជា, ភ្នំពេញ, ខែធ្នូ ២០០៣), ១៥។



វិធីសាស្ត្រស្រាវជ្រាវ និងការសរសេរបែបសិក្សា

- T: (ព្រំ តុលា និងBruce McKenney ២០០៣, ១៥)
- B: ព្រំ តុលា និងBruce McKenney. “ពាណិជ្ជកម្មផលិតផលព្រៃឈើនៅកម្ពុជា៖ ការប្រឈម ការគំរាមកំហែង និងឱកាសសម្រាប់ជីវទឹកនៅកម្ពុជា.” ឯកសារពិភាក្សាលេខ២៨, វិទ្យាស្ថានបណ្តុះបណ្តាល និងស្រាវជ្រាវដើម្បីអភិវឌ្ឍន៍កម្ពុជា, ភ្នំពេញ, ខែធ្នូ ២០០៣។
- R: ព្រំ តុលា និងBruce McKenney. ២០០៣. ពាណិជ្ជកម្មផលិតផលព្រៃឈើនៅកម្ពុជា៖ ការប្រឈម ការគំរាមកំហែង និងឱកាសសម្រាប់ជីវទឹកនៅកម្ពុជា. ឯកសារពិភាក្សាលេខ២៨, វិទ្យាស្ថានបណ្តុះបណ្តាល និងស្រាវជ្រាវដើម្បីអភិវឌ្ឍន៍កម្ពុជា, ភ្នំពេញ, ខែធ្នូ។

ឯកសារមិនបានបោះពុម្ពផ្សាយ

ចំណងជើងឯកសារមិនបានបោះពុម្ពផ្សាយ ត្រូវសរសេរដូចគ្នានឹងចំណងជើងរបស់ឯកសារពិភាក្សាដែរ។ ប្រសិនបើឯកសារនោះជាឯកសារថតចម្លង ឬបោះពុម្ពចេញពីកុំព្យូទ័រ ត្រូវបញ្ជាក់នៅក្នុងសញ្ញារង្វង់ក្រចកផង។ (សូមមើល៨.២៨ សម្រាប់ព័ត៌មានបន្ថែម)។

- N: 66. ណុំ វណ្ណា, “អភិបាលកិច្ចនៅថ្នាក់ក្រោមជាតិ” (ឯកសារថតចម្លង, ២០១១), ១៣៩។
- T: (ណុំ វណ្ណា ២០១១, ១៣៩)
- B: ណុំ វណ្ណា. “អភិបាលកិច្ចនៅថ្នាក់ក្រោមជាតិ.” ឯកសារថតចម្លង, ២០១១។
- R: ណុំ វណ្ណា. ២០១១. អភិបាលកិច្ចនៅថ្នាក់ក្រោមជាតិ. ឯកសារថតចម្លង។

វិធីសាស្ត្រស្រាវជ្រាវ និងការសរសេរបែបសិក្សា

N: 67. ជា ពិសេដ្ឋ, “អំណាចប្រជាជន និងអំណាចរដ្ឋ” (បោះពុម្ពចេញពីកុំព្យូទ័រ, សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០០១), ២៩៣។

↑
បើដឹងកន្លែងបោះពុម្ពចេញពីកុំព្យូទ័រ
យើងអាចបញ្ជាក់វាបាន

T: (ជា ពិសេដ្ឋ ២០០១, ២៩៣)

B: ជា ពិសេដ្ឋ. “អំណាចប្រជាជន និងអំណាចរដ្ឋ.” បោះពុម្ពចេញពីកុំព្យូទ័រ, សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០០១។

R: ជា ពិសេដ្ឋ. ២០០១. អំណាចប្រជាជន និងអំណាចរដ្ឋ. បោះពុម្ពចេញពីកុំព្យូទ័រ, សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច។

9. របាយការណ៍ និងលិខិតបោះពុម្ពផ្សាយផ្សេងៗ

របាយការណ៍ និងលិខិតបោះពុម្ពផ្សាយផ្សេងៗ ត្រូវបានចាត់ទុកសំខាន់ដូចជាសៀវភៅដែរ។ ទិន្នន័យចំពោះអ្នកនិពន្ធ និងរោងពុម្ពអាចនឹងមិនដូចក្នុងករណីសៀវភៅទេ ប៉ុន្តែព័ត៌មានគ្រប់គ្រាន់ផ្សេងទៀតអាចនឹងត្រូវផ្តល់ដើម្បីបញ្ជាក់ប្រភេទឯកសារ។

N: 68. កែប ជុតិមា, *របាយការណ៍ស្តីពីការងាររៀបចំ និងអភិវឌ្ឍន៍សហគមន៍*, លេខ៦០៩របក/ក្រ (ភ្នំពេញ៖ សាលាក្រុងភ្នំពេញ, ០៨ សីហា ២០០៦), ៦។

T: (កែប ជុតិមា ២០០៦, ៦)

វិធីសាស្ត្រស្រាវជ្រាវ និងការសរសេរបែបសិក្សា

- B: កែប ជុតិមា. របាយការណ៍ស្តីពីការងាររៀបចំ និងអភិវឌ្ឍន៍សហគមន៍.
លេខ២០៩របក/ក្រ. ភ្នំពេញ៖ សាលាក្រុងភ្នំពេញ, ០៨ សីហា
២០០៦។
- R: កែប ជុតិមា. ២០០៦. របាយការណ៍ស្តីពីការងាររៀបចំ និងអភិវឌ្ឍន៍
សហគមន៍. លេខ២០៩របក/ក្រ. ភ្នំពេញ៖ សាលាក្រុងភ្នំពេញ, ០៨
សីហា។
- N: 69. ស្វាយ ស៊ីថា, របាយការណ៍ធនាសទ្ធិ១៩៩៩-២០០៧ស្តីពីសកម្ម-
ភាព និងលទ្ធផលការងាររបស់អាជ្ញាធរជាតិដោះស្រាយទំនាស់ដីធ្លី,
លេខ១៩៨/០៧/រប/អជជ (ភ្នំពេញ៖ អាជ្ញាធរជាតិដោះស្រាយទំនាស់
ដីធ្លី, ២៤ សីហា ២០០៧), ២។
- T: (ស្វាយ ស៊ីថា ២០០៧, ២)
- B: ស្វាយ ស៊ីថា. របាយការណ៍ធនាសទ្ធិ១៩៩៩-២០០៧ស្តីពីសកម្មភាព និង
លទ្ធផលការងាររបស់អាជ្ញាធរជាតិដោះស្រាយទំនាស់ដីធ្លី.
លេខ១៩៨/០៧/រប/អជជ. ភ្នំពេញ៖ អាជ្ញាធរជាតិដោះស្រាយ
ទំនាស់ដីធ្លី, ២៤ សីហា២០០៧។
- R: ស្វាយ ស៊ីថា. ២០០៧. របាយការណ៍ធនាសទ្ធិ១៩៩៩-២០០៧ស្តីពី
សកម្មភាព និងលទ្ធផលការងាររបស់អាជ្ញាធរជាតិដោះស្រាយ
ទំនាស់ដីធ្លី, លេខ១៩៨/០៧/រប/អជជ. ភ្នំពេញ៖ អាជ្ញាធរជាតិ
ដោះស្រាយទំនាស់ដីធ្លី, ២៤ សីហា។
- N: 70. ធនាគារពិភពលោក, *Making Services Work for Poor
People: Overview* [បង្កើតសេវាឱ្យដំណើរការសម្រាប់អ្នកក្រីក្រ៖
ទិដ្ឋភាពទូទៅ], World Development Report 2004 (Washington
D.C.: World Bank, 2003), 9។
- T: (ធនាគារពិភពលោក ២០០៣, ៩)
- B: ធនាគារពិភពលោក. *Making Services Work for Poor People:*

Overview [បង្កើតសេវាឲ្យដំណើរការសម្រាប់អ្នកក្រះ ទិដ្ឋភាព
ទូទៅ]. World Development Report 2004. Washington D.C.:
World Bank, 2003។

R: ធនាគារពិភពលោក. 2003. *Making Services Work for Poor
People: Overview* [បង្កើតសេវាឲ្យដំណើរការសម្រាប់អ្នកក្រះ
ទិដ្ឋភាពទូទៅ]. World Development Report 2004. Washington
D.C.: World Bank។

10. ច្បាប់ និងលិខិតបទដ្ឋានគតិយុត្ត

10.31. ច្បាប់/ព្រះរាជក្រម

ការយោងចំពោះច្បាប់ខ្មែរ ត្រូវសរសេរឈ្មោះច្បាប់ រួចលេខរបស់វា
និងកាលបរិច្ឆេទប្រកាសឲ្យប្រើ។ ប្រសិនបើឈ្មោះច្បាប់វែងពេក គេអាច
ដាក់ឈ្មោះវាកាត់ខ្លី (តាមការយល់ឃើញរបស់អ្នកនិពន្ធ) រួចហើយអាចប្រើ
ឈ្មោះដែលសរសេរកាត់នោះនៅសម្គាល់ក្រោយៗទៀត (សូមមើលចំណុច
11.1 ខាងក្រោមបន្ថែម)។

គួរកត់សម្គាល់ថា នៅក្នុងគន្ថនិទ្ទេស និងឯកសារយោងមិនមានអ្វីខុស
ប្លែកគ្នាទេ ចំពោះការយោងទៅលើច្បាប់ និងលិខិតបទដ្ឋានគតិយុត្ត។


N: 71. ច្បាប់ភូមិបាល, លេខ នស/រកម/០៨០១/១៤, ៣០ សីហា ២០០១,



T: (ច្បាប់ភូមិបាលឆ្នាំ២០០១, មាត្រា៥)

B,R: ច្បាប់ភូមិបាល, លេខ នស/រកម/០៨០១/១៤, ៣០ សីហា ២០០១។

វិធីសាស្ត្រស្រាវជ្រាវ និងការសរសេរបែបសិក្សា




T: (ក្រមនីតិវិធីរដ្ឋប្បវេណី, មាត្រា៤៤៧-៤៥៣)

B,R: ក្រមនីតិវិធីរដ្ឋប្បវេណី, លេខ នស/រកម/០៧០៦/០២១, ០៦ កក្កដា ២០០៦។

10.32. ព្រះរាជក្រឹត្យ

ដូចគ្នានឹងច្បាប់ដែរ ត្រូវសរសេរឈ្មោះព្រះរាជក្រឹត្យ (បើមាន) រួចលេខរបស់វា និងកាលបរិច្ឆេទប្រកាសឲ្យប្រើ។

ឧទាហរណ៍នៃព្រះរាជក្រឹត្យមានលេខ



T: (ព្រះរាជក្រឹត្យលេខ នស/រតត/០២០៦/០៩៧, មាត្រា៣)

B,R: ព្រះរាជក្រឹត្យលេខ នស/រតត/០២០៦/០៩៧, ២៦ កុម្ភៈ ២០០៦។

វិធីសាស្ត្រស្រាវជ្រាវ និងការសរសេរបែបសិក្សា
 ឧទាហរណ៍នៃព្រះរាជក្រឹត្យគ្មានលេខ

ប្រសិនបើព្រះរាជក្រឹត្យគ្មានលេខត្រូវសរសេរពាក្យ “គ្មានលេខ” នៅពីក្រោយព្រះរាជក្រឹត្យ។

N: 74. ព្រះរាជក្រឹត្យគ្មានលេខ, ០១ វិច្ឆិកា ១៩៩៣, មាត្រា ២។
 ព្រះរាជក្រឹត្យនេះមានគោលបំណងបង្កើតតំបន់ការពារធម្មជាតិ ដូច្នេះនៅក្នុងសម្គាល់ក្នុងអត្ថបទគេអាចប្រើពាក្យ “ព្រះរាជក្រឹត្យស្តីពីការបង្កើតតំបន់ការពារធម្មជាតិឆ្នាំ ១៩៩៣” ក៏បាន។

T: (ព្រះរាជក្រឹត្យស្តីពីការបង្កើតតំបន់ការពារធម្មជាតិឆ្នាំ ១៩៩៣, មាត្រា ២)
 ឬ
 (ព្រះរាជក្រឹត្យគ្មានលេខ, មាត្រា ២)

B,R: ព្រះរាជក្រឹត្យគ្មានលេខ, ០១ វិច្ឆិកា ១៩៩៣។

ឧទាហរណ៍នៃព្រះរាជក្រឹត្យមានឈ្មោះ ឬចំណងជើង

N: 75. ព្រះរាជក្រឹត្យស្តីពីការទទួលស្គាល់គុណភាពអប់រំឧត្តមសិក្សា, លេខ នស/រកត/០៣០៣/១២៩, ៣១ មីនា ២០០៣, មាត្រា ៩។



T: (ព្រះរាជក្រឹត្យលេខ នស/រកត/០៣០៣/១២៩, មាត្រា៩)


ឬ

(ព្រះរាជក្រឹត្យលេខ១២៩ ឆ្នាំ២០០៣, មាត្រា៩)

B,R: រាជក្រឹត្យស្តីពីការទទួលស្គាល់គុណភាពអប់រំឧត្តមសិក្សា, លេខ នស/រកត/០៣០៣/១២៩, ៣១ មីនា ២០០៣។

10.33. អនុក្រឹត្យ

ដូចគ្នានឹងការយោងចំពោះច្បាប់ដែរ ត្រូវសរសេរចំណងជើងអនុក្រឹត្យ រួចលេខរបស់វា និងកាលបរិច្ឆេទប្រកាសឱ្យប្រើអនុក្រឹត្យនោះ។ ដើម្បីងាយស្រួលក្នុងការផ្តាច់ចេញពីគ្នារវាងអក្សរកាត់ “អនក្រ” និង “បក” ដែល ជាទូទៅគេប្រើសញ្ញាចុចមួយដូចជា “អនក្រ.បក” ដោយឡែក ឯកសារនេះប្រើសញ្ញា “/” ជំនួសវិញ ដូចជា “អនក្រ/បក”។ ដូចគ្នានេះដែរចំពោះលិខិតបទដ្ឋានគតិយុត្តផ្សេងៗទៀតក៏ប្រើសញ្ញា “/” ដែរ។



T: (អនុក្រឹត្យលេខ១១៤អនក្រ/បក, មាត្រា១០)

វិធីសាស្ត្រស្រាវជ្រាវ និងការសរសេរបែបសិក្សា

B,R: អនុក្រឹត្យស្តីពីការដាក់បញ្ចាំការផ្ទេរនូវសិទ្ធិលើការជួលរយៈពេលវែង
ឬសិទ្ធិលើសម្បទានដីសេដ្ឋកិច្ច, លេខ១១៤អនក្រ/បក, ២៩ សីហា
២០០៧។

N: 77. អនុក្រឹត្យស្តីពីការតែងតាំងសមាសភាពគណៈកម្មការសម្ប-
ទានដីសង្គមកិច្ចថ្នាក់ជាតិ, លេខ៣៤អនក្រ/បក, ១២ ឧសភា ២០០៣។

T: (អនុក្រឹត្យលេខ៣៤អនក្រ/បក ឆ្នាំ២០០៣)

B,R: អនុក្រឹត្យស្តីពីការតែងតាំងសមាសភាពគណៈកម្មការសម្បទានដី
សង្គមកិច្ចថ្នាក់ជាតិ, លេខ៣៤អនក្រ/បក, ១២ ឧសភា ២០០៣។

N: 78. អនុក្រឹត្យស្តីពីការតែងតាំងសមាសភាពរបស់អាជ្ញាធរជាតិ
ដោះស្រាយទំនាស់ដីធ្លី, លេខ១៦៨អនក្រ/តត, ១៤ មីនា ២០០៦។

T: (អនុក្រឹត្យលេខ១៦៨អនក្រ/តត)

បើមានអនុក្រឹត្យដូចគ្នា តែឆ្នាំខុសគ្នាត្រូវបញ្ជាក់ឆ្នាំផង ដូចជា
(អនុក្រឹត្យលេខ១៦៨អនក្រ/តត ឆ្នាំ២០០៦)

B,R: អនុក្រឹត្យស្តីពីការតែងតាំងសមាសភាពរបស់អាជ្ញាធរជាតិដោះ-
ស្រាយទំនាស់ដីធ្លី, លេខ១៦៨អនក្រ/តត, ១៤ មីនា ២០០៦។

10.33. ប្រកាស សារាចរ សេចក្តីណែនាំ សេចក្តីសម្រេច និងបទបញ្ជា

ចំពោះការយោងទៅលើប្រកាស សារាចរ សេចក្តីណែនាំ សេចក្តី
សម្រេច បទបញ្ជា និងលិខិតបទដ្ឋានគតិយុត្តផ្សេងៗទៀត ត្រូវសរសេរ
ឈ្មោះរបស់វា បន្ទាប់មកលេខ រួចបញ្ចប់ដោយកាលបរិច្ឆេទចុះហត្ថលេខា
ប្រកាសឲ្យប្រើ។

ប្រកាស

N: 79. ប្រកាសស្តីពីគោលការណ៍ណែនាំអនុវត្តអនុក្រឹត្យស្តីពីសម្បទានដីសង្គមកិច្ច, លេខ២០០ជនស/ប្រក, ១៩ វិច្ឆិកា ២០០៣, ប្រការ៣។

T: (ប្រកាសលេខ២០០ជនស/ប្រក, ប្រការ៣) ឬ

(ប្រកាសលេខ២០០ជនស/ប្រក ឆ្នាំ២០០៣, ប្រការ៣)

B,R: ប្រកាសស្តីពីគោលការណ៍ណែនាំអនុវត្តអនុក្រឹត្យស្តីពីសម្បទានដីសង្គមកិច្ច, លេខ២០០ជនស/ប្រក, ១៩ វិច្ឆិកា ២០០៣។

N: 80. ប្រកាសអនុក្រឹត្យស្តីពីសោហ៊ុយសេវាសំណង់, លេខ០៣៣ សហវ/ប្រក, ១២ មករា ២០០៦, ប្រការ២។

T: (ប្រកាសអនុក្រឹត្យស្តីពីសោហ៊ុយសេវាសំណង់/ប្រក, ប្រការ២) ឬ

(ប្រកាសអនុក្រឹត្យស្តីពីសោហ៊ុយសេវាសំណង់/ប្រកឆ្នាំ២០០៦, ប្រការ២)

B,R: ប្រកាសអនុក្រឹត្យស្តីពីសោហ៊ុយសេវាសំណង់, លេខ០៣៣ សហវ/ប្រក, ១២ មករា ២០០៦។

សារាចរ

N: 81. សារាចរណែនាំស្តីពីការចុះបញ្ជីអគារ និងក្បាលដីសហកម្មសិទ្ធិ, លេខ០១ជនស/អកគជ/សរណន, ២១ កញ្ញា២០០៥។

T: (សារាចរណែនាំលេខ០១ជនស/អកគជ/សរណន)

B,R: សារាចរណែនាំស្តីពីការចុះបញ្ជីអគារ និងក្បាលដីសហកម្មសិទ្ធិ, លេខ០១ជនស/អកគជ/សរណន, ២១ កញ្ញា២០០៥។

សេចក្តីណែនាំ

N: 82. សេចក្តីណែនាំស្តីពីវិធានការទប់ស្កាត់ការកាប់រានដីព្រៃ និងការចេញលិខិតបញ្ជាក់ការទិញលក់ដីក្នុងតំបន់ការពារធម្មជាតិ, លេខ០០១ សណន, ០៩ មករា ២០០៧។

T: (សេចក្តីណែនាំលេខ០០១សណន)

B,R: សេចក្តីណែនាំស្តីពីវិធានការទប់ស្កាត់ការកាប់រានដីព្រៃ និងការចេញលិខិតបញ្ជាក់ការទិញលក់ដីក្នុងតំបន់ការពារធម្មជាតិ, លេខ០០១ សណន, ០៩ មករា ២០០៧។

សេចក្តីសម្រេច

N: 83. សេចក្តីសម្រេចស្តីពីការបង្កើតប្រព័ន្ធទទួលពាក្យបណ្តឹងសម្រាប់គម្រោងរៀបចំដែនដី និងរដ្ឋបាលដីធ្លី, លេខ៤២សសរ, ២៣ តុលា ២០០៦។

T: (សេចក្តីសម្រេចលេខ៤២សសរ)

B,R: សេចក្តីសម្រេចស្តីពីការបង្កើតប្រព័ន្ធទទួលពាក្យបណ្តឹងសម្រាប់គម្រោងរៀបចំដែនដី និងរដ្ឋបាលដីធ្លី, លេខ៤២សសរ, ២៣ តុលា ២០០៦។

បទបញ្ជា

N: 84. បទបញ្ជាស្តីពីការពង្រឹងការគ្រប់គ្រងទ្រព្យសម្បត្តិរដ្ឋ, លេខ ០២បប, ១៣ មិថុនា ២០០៥។

T: (បទបញ្ជាលេខ០២បប)

B,R: បទបញ្ជាស្តីពីការពង្រឹងការគ្រប់គ្រងទ្រព្យសម្បត្តិរដ្ឋ, លេខ០២បប, ១៣
មិថុនា ២០០៥។

10.34. លិខិតគតិយុត្ត

ចំពោះការយោងទៅលើលិខិតគតិយុត្តត្រូវសរសេរពាក្យ “លិខិតរបស់”
រួចឈ្មោះម្ចាស់របស់លិខិត (អាចជាឈ្មោះស្ថាប័ន ឬបុគ្គល) បន្ទាប់
មកប្រើពាក្យ “ស្តីពី” រួចកម្មវត្ថុរបស់លិខិតនោះ។ បើលិខិតមានលេខត្រូវ
ដាក់លេខលិខិតនោះ និងកាលបរិច្ឆេទរបស់វា។

N: 85. លិខិតរបស់ក្រសួងយុត្តិធម៌ស្តីពីការអនុវត្តសាលក្រម ឬសាល
ដីកាស្ថាពរពាក់ព័ន្ធនឹងការផ្ទេរអចលនវត្ថុ, លេខ៣៣០កយ/រប, ០៣
មីនា ២០០៦។

T: (លិខិតលេខ៣៣០កយ/រប)

B,R: លិខិតរបស់ក្រសួងយុត្តិធម៌ស្តីពីការអនុវត្តសាលក្រម ឬសាលដីកា
ស្ថាពរពាក់ព័ន្ធនឹងការផ្ទេរអចលនវត្ថុ, លេខ៣៣០កយ/រប, ០៣
មីនា ២០០៦។

ករណីអ្នកទទួលលិខិតសំខាន់ក្នុងការពិភាក្សាត្រូវសរសេរ “លិខិត
របស់...ធ្វើជូន...” បើមានកម្មវត្ថុច្បាស់លាស់ត្រូវបញ្ជាក់ផងក៏បាន។

N: 86. លិខិតរបស់សម្តេចនាយករដ្ឋមន្ត្រីទី១ធ្វើជូនសម្តេចនាយក
រដ្ឋមន្ត្រីទី២, លេខ៩១៨ខុទ្ទ/៩៥, ១៦ មិថុនា ១៩៩៥។

T: (លិខិតលេខ៩១៨ខុទ្ទ/៩៥)

B,R: លិខិតរបស់សម្តេចនាយករដ្ឋមន្ត្រីទី១ធ្វើជូនសម្តេចនាយករដ្ឋមន្ត្រី
ទី២, លេខ៩១៨ខុទ្ទ/៩៥, ១៦ មិថុនា ១៩៩៥។

11. ការយោងដូចគ្នានឹងការយោងមុនៗ

11.1. ប្រភពទី១

ប្រភពទី១ដូចជាច្បាប់ និងលិខិតបទដ្ឋានគតិយុត្តនានាត្រូវសរសេរឡើងវិញទាំងអស់ ប្រសិនបើយោងនៅសម្គាល់ក្រោយៗទៀត ទោះបីជាយោងជាប់ៗគ្នាក៏ដោយ។

ប្រសិនបើលិខិតបទដ្ឋានគតិយុត្តដែលត្រូវបានយោងនោះ វែងពេក គេអាចដាក់ឈ្មោះសម្រាប់ងាយហៅ ក្នុងការយោងក្នុងទម្រង់ជាសម្គាល់ក្រោមទំព័រ ឬសម្គាល់ចុងអត្ថបទជាបន្តបន្ទាប់ទៀតដោយប្រើពាក្យថា “ចាប់ពីពេលនេះតទៅហៅថា...” ឬ “ចាប់ពីពេលនេះតទៅ...” “ពីពេលនេះតទៅហៅថា...” ឬ “ពីពេលនេះតទៅ...”។

ឧទាហរណ៍នៃការយោងប្រភពទី១ ដែលមានលេខសម្គាល់ជាប់គ្នាបន្តបន្ទាប់ ហើយយោងទៅនឹងប្រភពដូចគ្នា។

N: 19. ច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០០៦, លេខនស/រកម/១២០៥/០៤០, ៣០ ធ្នូ ២០០៥, មាត្រា៦ (ពីពេលនេះតទៅហៅថាច្បាប់គ្រប់គ្រងហិរញ្ញវត្ថុ)។

20. ច្បាប់គ្រប់គ្រងហិរញ្ញវត្ថុ, មាត្រា៣។

21. ច្បាប់គ្រប់គ្រងហិរញ្ញវត្ថុ, មាត្រា៤។

22. ច្បាប់គ្រប់គ្រងហិរញ្ញវត្ថុ, មាត្រា១០។

N: 3. អនុក្រឹត្យស្តីពីការដាក់បញ្ចាំការផ្ទេរនូវសិទ្ធិលើការជួលរយៈពេលវែង ឬសិទ្ធិលើសម្បទានដីសេដ្ឋកិច្ច, លេខ១១៤អនក្រ/បក, ២៩ សីហា ២០០៧, មាត្រា១០ (ពីពេលនេះតទៅអនុក្រឹត្យលេខ១១៤អនក្រ/បក)។

វិធីសាស្ត្រស្រាវជ្រាវ និងការសរសេរបែបសិក្សា

4. អនុក្រឹត្យលេខ១១៤អនក្រ/បក, មាត្រា៨។

5. អនុក្រឹត្យលេខ១១៤អនក្រ/បក, មាត្រា១០។

ឧទាហរណ៍នៃការយោងប្រភពទី១ ដែលមានលេខសម្គាល់នៅដាច់ពីគ្នា ហើយយោងទៅនឹងប្រភពដូចគ្នា។

N: 59. ច្បាប់ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ, លេខនស/រកម/១២៩៦/៣៦, ២៤ ធ្នូ ១៩៩៦, មាត្រា៩ (ពីពេលនេះតទៅហៅថាច្បាប់បរិស្ថានឆ្នាំ១៩៩៦)។

76. ច្បាប់បរិស្ថានឆ្នាំ១៩៩៦, មាត្រា៥។

82. ច្បាប់បរិស្ថានឆ្នាំ១៩៩៦, មាត្រា៨។

N: 60. អនុក្រឹត្យស្តីពីការដាក់បញ្ចាំការផ្ទេរនូវសិទ្ធិលើការជួលរយៈពេលវែង ឬសិទ្ធិលើសម្បទានដីសេដ្ឋកិច្ច, លេខ១១៤អនក្រ/បក, ២៩ សីហា ២០០៧, មាត្រា១០ (ពីពេលនេះតទៅអនុក្រឹត្យលេខ១១៤អនក្រ/បក)។

64. អនុក្រឹត្យលេខ១១៤អនក្រ/បក, មាត្រា៨។

78. អនុក្រឹត្យលេខ១១៤អនក្រ/បក, មាត្រា១០។

N: 13. សេចក្តីណែនាំស្តីពីវិធានការទប់ស្កាត់ការកាប់រានដីព្រៃ និងការចេញលិខិតបញ្ជាក់ការទិញលក់ដីក្នុងតំបន់ការពារធម្មជាតិ, លេខ០០១សណន, ០៩ មករា ២០០៧ (ពីពេលនេះតទៅហៅថាសេចក្តីណែនាំលេខ០០១សណន២០០៧)។

69. សេចក្តីណែនាំលេខ០០១សណន២០០៧។

98. សេចក្តីណែនាំលេខ០០១សណន២០០៧។

11.2. ប្រភពទី២

ការយោងទៅនឹងប្រភពទី២ដូចជាសៀវភៅ ឬឯកសារស្រាវជ្រាវដូចគ្នា ជាបន្តបន្ទាប់នៅក្នុងអត្ថបទតែមួយ គេមិនចាំបាច់សរសេរប្រភពនោះ ពេញទៀតទេ នៅពេលផ្តល់ប្រភពក្រោយៗទៀត។ គេអាចសរសេរខ្លីជាង មុនដោយគ្រាន់តែដាក់ឈ្មោះអ្នកនិពន្ធ និងផ្នែកខ្លះនៃចំណងជើងសៀវ ភៅក៏បាន។ គេអាចប្រើពាក្យ “ដូច” រួចដាក់សម្គាល់លេខសម្គាល់ដែល ដូចនោះ។ ឧទាហរណ៍ “ដូច១២”។ ក្នុងករណីដែលសម្គាល់នៅខាងលើ ជាប់គ្នាតែម្តង ត្រូវប្រើពាក្យ “ដដែល”។ ប្រសិនបើទំព័រក៏ដូចគ្នាទៀតមិន ចាំបាច់បញ្ជាក់ទំព័រឡើយ ប៉ុន្តែបើទំព័រខុសត្រូវបញ្ជាក់លេខទំព័រនោះ។

ប៉ុន្តែ ចំពោះការយោងទៅនឹងលិខិតបទដ្ឋានគតិយុត្តដែលជាប្រភព ទី១ គេមិនត្រូវប្រើពាក្យ “ដូច” ឬ “ដដែល” នោះទេ គឺយ៉ាងហោចណាស់ ត្រូវសរសេរឈ្មោះលិខិតបទដ្ឋានគតិយុត្ត ដែលត្រូវបានហៅដោយសង្ខេប នោះតែប៉ុណ្ណោះ។ ការអនុវត្តទាំងនេះគឺធ្វើតែទៅលើសម្គាល់ក្រោមទំព័រ ឬសម្គាល់ចុងអត្ថបទតែប៉ុណ្ណោះ ចំណែកឯគន្ថនិទ្ទេស និងឯកសារយោង មិនត្រូវបានអនុវត្តឡើយ។

N: 62. អ៊ុន លាង និងផ្សេងទៀត, គ្រឹះរបស់ទស្សនវិជ្ជា, ជាមួយនឹង សេចក្តីផ្តើមដោយ រុន រ៉េត (ភ្នំពេញ, ២០០៦), ២។

75. ដូច១២, ទំព័រ៨៩។

↑
លេខនៃសម្គាល់ទី៧៥ និង៨៩ត្រូវបានយោងដូចគ្នា នឹងលេខសម្គាល់ទី១២ មិនចាំបាច់សរសេរឡើងវិញ ទេ គឺប្រើតែពាក្យ “ដូច + លេខដែលដូច” ជាការ ស្រេច។
↓

89. ដូច១២, ទំព័រ៦៥។

N: 63. អ៊ុន លាង និងផ្សេងទៀត, គ្រឹះរបស់ទស្សនវិជ្ជា, ជាមួយនឹង

វិធីសាស្ត្រស្រាវជ្រាវ និងការសរសេរបែបសិក្សា

សេចក្តីផ្តើមដោយ រុន វ៉េត (ភ្នំពេញ, ២០០៦), ២។

64. ដដែល, ទំព័រ៨។

65. ដដែល, ទំព័រ១៥។

លេខនៃសម្គាល់ទី៦៤ និង៦៥ត្រូវបានយោងរៀងគ្នា ដូចនឹងលេខសម្គាល់ទី៦៣។ ក្នុងករណីនេះ ត្រូវប្រើ ពាក្យ “ដដែល, ទំព័រដែលយោង (ប្រសិនបើចាំបាច់)” ជាការស្រេច។

66. សាយ បូរី, វិទ្យាសាស្ត្ររដ្ឋបាល (ភ្នំពេញ: បណ្ណាគារអង្គរ, ២០០៧), ១៥៣។

67. ជា សៅ, កែសម្រួល, ដំណើរជីវិតឆ្ពោះទៅរកភាពជោគជ័យ, ដោយ សំ សារាយ (ភ្នំពេញ: សុខលាប, ២០០៣), ៧៦។

68. ដូច៦៦។

លេខនៃសម្គាល់ទី៦៨ ដូចនឹងលេខសម្គាល់ទី៦៦ យើងត្រូវប្រើ ពាក្យ “ដូច + លេខនៃសម្គាល់ដែលដូច, ទំព័រដែលយោង (ប្រសិន បើចាំបាច់)” ជាការស្រេច។ សម្គាល់នេះ យោងទំព័រដូចគ្នានឹង សម្គាល់ទី៦៦ដែរ។

69. ដូច៦៣, ទំព័រ១។

លេខនៃសម្គាល់ទី៦៩ ដូចនឹងលេខសម្គាល់ទី៦៥ តែលេខសម្គាល់ ៦៥ ដូចលេខសម្គាល់៦៤ និង៦៣គ្នា។ ដោយលេខសម្គាល់ទី ៦៣មានប្រភពព័ត៌មានលំអិត យើងត្រូវប្រើពាក្យ “ដូច + លេខនៃ សម្គាល់ទី៦៣, ទំព័រដែលយោង (ប្រសិនបើចាំបាច់)”។

12. អនុវត្តន៍ការផ្តល់ប្រភពឯកសារ

12.1. អនុវត្តន៍ការផ្តល់ប្រភពជាសម្គាល់ក្រោមទំព័រ

ខាងក្រោមនេះ ជាឧទាហរណ៍នៃការផ្តល់ប្រភពតាមទម្រង់ជាសម្គាល់
ក្រោមទំព័រនៅក្នុងអត្ថបទដកស្រង់មួយ។

តាំងពីឆ្នាំ១៩៩២មក អ្នកកាន់កាប់ដីមានជម្រើសក្នុងការចុះបញ្ជីដី
របស់ពួកគេតាមរយៈនីតិវិធីចុះបញ្ជីដីដោយស្ម័គ្រចិត្ត (ការចុះបញ្ជីដីធ្លី
មានលក្ខណៈជាចម្បង) ដើម្បីទទួលបាននូវការការពារប័ណ្ណភោគៈ
លើអចលនវត្ថុ។ ប្រហែល៦០០.០០០ប័ណ្ណភោគៈត្រូវបានចុះបញ្ជីរួច
គិតរហូតដល់ខែមេសា ឆ្នាំ២០១០។¹ ច្បាប់ភូមិបាលឆ្នាំ២០០១ ផ្តល់
ជាបន្ថែមនូវនីតិវិធីដោយឡែកមួយ គឺការចុះបញ្ជីដីមានលក្ខណៈជា
ប្រព័ន្ធ ដែលតាមរយៈនេះ អាជ្ញាធរមានសមត្ថកិច្ចចុះបញ្ជីដីទាំងអស់
នៅក្នុងតំបន់ដែលបានកំណត់ ហើយជាលទ្ធផលផ្តល់នូវប័ណ្ណកម្ម
សិទ្ធិពេញលេញសម្រាប់ម្ចាស់ដីនីមួយៗ។² តាមរយៈការអនុវត្តជាក់
ស្តែងការចុះបញ្ជី ដីមានលក្ខណៈជាប្រព័ន្ធគឺស្មុគស្មាញ និងមាន
ដំណើរការយឺត។ រហូតមកដល់ខែមេសា ឆ្នាំ២០១០ មានតួលេខ
ប្រហែល៤១,៣លានប័ណ្ណគត់ ត្រូវបានចុះបញ្ជីតាមរយៈការចុះបញ្ជីដី
មានលក្ខណៈជាប្រព័ន្ធ ហើយជាសរុប គិតមកដល់ខែមេសា ឆ្នាំ២០១០
ប្រហែល១,៩លានប័ណ្ណ (គិតទាំងប័ណ្ណភោគៈ)។³ ត្រូវបានចុះបញ្ជី ក្នុង
ចំណោមក្បាលដីដែលបានប៉ាន់ប្រមាណចំនួន១០លានក្បាលដី។⁴

1. លិខិតរបស់ក្រសួងរៀបចំដែនដី នគរូបនីយកម្ម និងសំណង់ ផ្ញើជូនសាកល
វិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, លេខ៤៩៨ដនស/សដក,
១៦ មិថុនា ២០១០ (ពីពេលនេះតទៅ លិខិតរបស់ក្រសួងរៀបចំដែនដី)។
2. ច្បាប់ភូមិបាលកម្ពុជា, លេខ នស/រកម/០៨០១/១៤, ៣០ សីហា ២០០១,
មាត្រា២២៩។
3. លិខិតរបស់ក្រសួងរៀបចំដែនដី។
4. សៀក វណ្ណា (ប្រធាននាយកដ្ឋានអភិរក្សសុរិយោដី), បទសម្ភាសផ្ទាល់ខ្លួន,
០៣ ធ្នូ ២០០៨។

12.2. អនុវត្តន៍ការផ្តល់ប្រភពជាសម្គាល់ក្នុងអត្ថបទ

ខាងក្រោមនេះ ជាឧទាហរណ៍នៃការផ្តល់ប្រភពតាមទម្រង់ជាសម្គាល់ក្នុងអត្ថបទដែលដកស្រង់ចេញពីអត្ថបទខាងលើ។

តាំងពីឆ្នាំ១៩៩២មក អ្នកកាន់កាប់ដីមានជម្រើសក្នុងការចុះបញ្ជីដីរបស់ពួកគេតាមរយៈនីតិវិធីចុះបញ្ជីដីដោយស្ម័គ្រចិត្ត (ការចុះបញ្ជីដីមានលក្ខណៈដាច់ដោយជុំ) ដើម្បីទទួលបាននូវការការពារប័ណ្ណភោគៈលើអចលនវត្ថុ។ ប្រហែល៦០០.០០០ប័ណ្ណភោគៈ ត្រូវបានចុះបញ្ជីរួចគិតរហូតដល់ខែមេសាឆ្នាំ២០១០ (លិខិតរបស់ក្រសួងរៀបចំដែនដី នគរូបនីយកម្ម និងសំណង់ ធ្វើជូនសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១០)។ ច្បាប់ភូមិបាលឆ្នាំ២០០១ ផ្តល់ជាបន្ថែមនូវនីតិវិធីដោយឡែកមួយ គឺការចុះបញ្ជីដីមានលក្ខណៈជាប្រព័ន្ធដែលតាមរយៈនេះ អាជ្ញាធរមានសមត្ថកិច្ច ចុះបញ្ជីដីទាំងអស់នៅក្នុងតំបន់ដែលបានកំណត់ ហើយជាលទ្ធផលផ្តល់នូវប័ណ្ណកម្មសិទ្ធិពេញលេញ សម្រាប់ម្ចាស់ដីនីមួយៗ (ច្បាប់ភូមិបាលឆ្នាំ២០០១, មាត្រា ២២៩)។ តាមរយៈការអនុវត្តជាក់ស្តែង ការចុះបញ្ជីដីមានលក្ខណៈជាប្រព័ន្ធ គឺស្មុគស្មាញ និងមានដំណើរការយឺត។ រហូតមកដល់ខែមេសា ឆ្នាំ២០១០ មានតួលេខប្រហែលតែ១,៣លានប័ណ្ណគត់ត្រូវបានចុះបញ្ជី តាមរយៈការចុះបញ្ជីដីមាន

សម្គាល់ក្នុងអត្ថបទ

1

លក្ខណៈជាប្រព័ន្ធ ហើយជាសរុបគិតមកដល់ខែ
មេសា ឆ្នាំ២០១០ ប្រហែល១,៩លានប័ណ្ណ (គិត
ទាំងប័ណ្ណភោគៈ) (លិខិតរបស់ក្រសួងរៀបចំដែន
ដី នគរូបនីយកម្ម និងសំណង់ ធ្វើជូនសាកលវិទ្យា
ល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច,
២០១០) ត្រូវបានចុះបញ្ជី ក្នុងចំណោមក្បាល ដី
ដែលបាន ប៉ាន់ប្រមាណ ចំនួន១០លានក្បាលដី
(សៀក វណ្ណា, បទសម្ភាសផ្ទាល់ខ្លួន)។

ឯកសារយោង

ច្បាប់ភូមិបាលកម្ពុជា, លេខ នស/រកម/០៨០១/
១៨, ៣០ សីហា ២០០១។
លិខិតរបស់ក្រសួងរៀបចំដែនដី នគរូបនីយកម្ម
និងសំណង់ ធ្វើជូនសាកលវិទ្យាល័យភូមិន្ទ
នីតិសាស្ត្រ និងវិទ្យាសាស្ត្រសេដ្ឋកិច្ច, លេខ
៤៩៨ជនស/សជក, ១៦ មិថុនា ២០១០។
សៀក វណ្ណា (ប្រធាននាយកដ្ឋានអភិរក្សសុរិយោ
ដី). ២០០៨. បទសម្ភាសផ្ទាល់ខ្លួន, ០៣ ធ្នូ។

សម្គាល់
ក្នុងអត្ថបទ

ការផ្តល់
ប្រភពមាន
ចំនួន៤ដង
ប៉ុន្តែប្រភព
សរុបមាន
ចំនួនតែ៣
ប៉ុណ្ណោះ។

2

13. អនុវត្តន៍ការតម្រៀបបញ្ជីប្រភពឯកសារ

13.1. ការតម្រៀបប្រភពក្នុងគន្ថនិទ្ទេស

ខាងក្រោមនេះ ជាឧទាហរណ៍នៃការផ្តល់ប្រភពដែលមានចំនួនច្រើន (៣០សម្គាល់) ហើយយើងតម្រៀបវាក្នុងគន្ថនិទ្ទេស។ ឧទាហរណ៍នៃសម្គាល់ទាំងនេះ ត្រូវបានដកស្រង់ចេញពីក្នុងឯកសារខាងលើនេះទាំងអស់ ដើម្បីងាយស្រួលក្នុងការយល់ ពីព្រោះវាសុទ្ធតែមានការសរសេរក្នុងទម្រង់ជាគន្ថនិទ្ទេសរួចជាស្រេច។

សម្គាល់ក្រោមទំព័រ ឬសម្គាល់ចុងអត្ថបទ

1. សាយ បូរី, *វិទ្យាសាស្ត្ររដ្ឋបាល* (ភ្នំពេញ៖ បណ្ណាគារអង្គរ, ២០០៧), ១៥៣។
2. ត្រឹង ងា, *ប្រវត្តិសាស្ត្រខ្មែរ៖ ពីដើមដល់ការបោះបង់ក្រុងអង្គរ* (ភ្នំពេញ, ១៩៧៣), ១០។
3. សារិន ឆាក, *ព្រំដែននៃប្រទេសកម្ពុជា៖ ជាមួយបណ្តាប្រទេសនៃអតីតសហព័ន្ធតណ្ឌចិន ប្រទេសកម្ពុជា ឡាវ និងវៀតណាម (ក្នុងសំណុំស៊ីន និងអណ្តាម)* (ភ្នំពេញ៖ ឥន្ទ្រទេវី, ២០០៤), ៣៣។
4. ច្បាប់ភូមិបាល, លេខ នស/រកម/០៨០១/១៤, ៣០ សីហា ២០០១, មាត្រា១៥ (ពីពេលនេះតទៅហៅថា ច្បាប់ភូមិបាលឆ្នាំ២០០១)។
5. ប៉ែន សុវណ្ណ និងនាង សារុន, *ប៉ែន សុវណ្ណៈ ជីវប្រវត្តិ និងបុព្វហេតុជាតិមាតុភូមិកម្ពុជា* (ភ្នំពេញ៖ ចក្ខុវិស័យខ្មែរ, ២០០២), ៩៧។
6. ដដែល, ទំព័រ១៩៨។
7. ដូច្នេះ, ទំព័រ១៤០។
8. ក្រមនីតិវិធីរដ្ឋប្បវេណី, លេខ នស/រកម/០៧០៦/០២១, ០៦ កក្កដា ២០០៦, មាត្រា៤៨៧-៤៨៣ (ពីពេលនេះតទៅហៅថា ក្រមរដ្ឋនីតិវិធីរដ្ឋប្បវេណីឆ្នាំ២០០៦)។
9. ដូច្នេះ, ទំព័រ១៨០។

វិធីសាស្ត្រស្រាវជ្រាវ និងការសរសេរបែបសិក្សា

10. អ៊ុន លាង និងផ្សេងទៀត, *គ្រឹះរបស់ទស្សនវិជ្ជា* (ភ្នំពេញ, ២០០៦), ៥០។
11. *ជីវិតឆ្ពោះទៅរកជោគជ័យ* (ភ្នំពេញ, ២០០១), ៨០។
12. *វិស័យការងារនៅកម្ពុជា និងការកើនឡើងនៃសេដ្ឋកិច្ចជាតិ* (ភ្នំពេញ, ២០០១), ៤៣។
13. ដូច១០, ទំព័រ៥៥។
14. ច្បាប់ភូមិបាលឆ្នាំ២០០១, មាត្រា១៥។
15. ព្រះរាជក្រឹត្យលេខ នស/រតត/០២០៦/០៩៧, ២៦ កុម្ភៈ ២០០៦, មាត្រា៣។
16. ដូច២, ទំព័រ១០២។
17. ក្រមនីតិវិធីរដ្ឋប្បវេណីឆ្នាំ២០០៦, មាត្រា១៦២។
18. ក្រមនីតិវិធីរដ្ឋប្បវេណីឆ្នាំ២០០៦, មាត្រា១៤៧។
19. ដូច៥, ទំព័រ៦៤។
20. David Chandler, *ប្រវត្តិសាស្ត្រខ្មែរ*, បកប្រែ ជិន ចន្ទា, ប្រាក់ សុណ្ណា រ៉ា, ម៉ម វណ្ណារី និងសេង សោត (ភ្នំពេញ៖ JSRC, ២០០៥), ៩០។
21. ច្បាប់ភូមិបាលឆ្នាំ២០០១, មាត្រា៤២។
22. ក្រមនីតិវិធីរដ្ឋប្បវេណីឆ្នាំ២០០៦, មាត្រា១៦៤។
23. ព្រះរាជក្រឹត្យគ្មានលេខ, ០១ វិច្ឆិកា ១៩៩៣, មាត្រា២។
24. ដូច១, ទំព័រ១៥។
25. ដដែល, ទំព័រ២១៣។
26. ដូច២០, ទំព័រ១៩៩។
27. អនុក្រឹត្យស្តីពីការដាក់បញ្ចាំការផ្ទេរនូវសិទ្ធិលើការជួលរយៈពេលវែង ឬសិទ្ធិលើសម្បទានដីសេដ្ឋកិច្ច, លេខ១១៤អនក្រ/បក, ២៩ សីហា ២០០៧, មាត្រា១០។
28. សាយ បូរី, *នីតិវិធីបាលទូទៅ*, បោះពុម្ពលើកទី៣ (ភ្នំពេញ៖ ប្លង់ប្រឡូទ្រីស, ២០០២), ៩០។
29. ដូច១០, ទំព័រ៩២។

30. ដូច្នេះ, ទំព័រ១៩០។

ដោយគន្ថនិទ្ទេសជាបញ្ជីនៃប្រភពឯកសារ ដំបូងយើងត្រូវដកស្រង់ យកឯកសារណាដែលមានប្រភពផ្សេងគ្នា។ ក្នុងឧទាហរណ៍ខាងលើនេះ មានប្រភពផ្សេងគ្នាចំនួន១៤តែប៉ុណ្ណោះ។ បន្ទាប់មក យើងអាចចាត់ថ្នាក់ បញ្ជីឯកសារទៅតាមប្រភេទរបស់វា ដូចជា “ច្បាប់ និងលិខិតបទដ្ឋាន គតិយុត្ត” “សៀវភៅ” “របាយការណ៍” ជាដើម។

នៅក្នុងឧទាហរណ៍ខាងលើនេះ មានប្រភេទបញ្ជីប្រភពឯកសារតែ២ គឺ “ច្បាប់ និងលិខិតបទដ្ឋានគតិយុត្ត” និង “សៀវភៅ” ដូច្នេះយើងតម្រៀប ដូចតទៅនេះ។

គន្ថនិទ្ទេស

ច្បាប់ និងលិខិតបទដ្ឋានគតិយុត្ត

ក្រមនីតិវិធីរដ្ឋប្បវេណី, លេខ នស/រកម/០៧០៦/០២១, ០៦ កក្កដា ២០០៦។

ច្បាប់ភូមិបាល, លេខ នស/រកម/០៨០១/១៤, ៣០ សីហា ២០០១។

ព្រះរាជក្រឹត្យលេខ នស/រតត/០២០៦/០៩៧, ២៦ កុម្ភៈ ២០០៦។

ព្រះរាជក្រឹត្យគ្មានលេខ, ០១ វិច្ឆិកា ១៩៩៣។

អនុក្រឹត្យស្តីពីការដាក់បញ្ចាំការផ្ទេរនូវសិទ្ធិលើការជួលរយៈពេលវែង ឬ សិទ្ធិលើសម្បទានដីសេដ្ឋកិច្ច, លេខ១១៤អនក្រ/បក, ២៩ សីហា ២០០៧។

សៀវភៅ

Chandler, David. *ប្រវត្តិសាស្ត្រខ្មែរ*. បកប្រែដោយ ជិន ចន្ទា, ប្រាក់ សុណ្ហារ៉ា, ម៉ម រុណ្ណារី និងសេង សោត. ភ្នំពេញ៖ JSRC, ២០០៥។

ត្រឹង ងា. *ប្រវត្តិសាស្ត្រខ្មែរ៖ ពីដើមដល់ការបោះបង់ក្រុងអង្គរ*. ភ្នំពេញ, ១៩៧៣។

ប៉ែន សុវណ្ណ និងនាង សារុន. *ប៉ែន សុវណ្ណ៖ ជីវប្រវត្តិ និងបុព្វហេតុជាតិ មាតុភូមិកម្ពុជា*. រ៉ាស៊ីងតោន៖ ចក្ខុវិស័យខ្មែរ, ២០០២។

សាយ បូរី. *នីតិវដ្តបាលទូទៅ*, បោះពុម្ពលើកទី៣. ភ្នំពេញ៖ ប្លុស្យូឡូទីស, ២០០២។

———. *វិទ្យាសាស្ត្ររដ្ឋបាល*. ភ្នំពេញ៖ បណ្ណាគារអង្គរ, ២០០៧។

សារិន ឆាក. *ព្រំដែននៃប្រទេសកម្ពុជា៖ ជាមួយបណ្តាប្រទេសនៃអតីត សហព័ន្ធតណ្ឌចិន ប្រទេសកម្ពុជា ឡាវ និងវៀតណាម (កូសាំងស៊ីន និងអណ្តាម)*. ភ្នំពេញ៖ ឥន្ទ្រទេវី, ២០០៤។

អ៊ុន លាង, ប៉ាន់ រុត្តា, ខៀ សារុន, ឈត ប៊ុនថង និងឈុន ផាវ៉ង. *គ្រឹះរបស់ទស្សនវិជ្ជា*. ភ្នំពេញ, ២០០៦។

អ្នកនិពន្ធអនាមិក. *ជីវិតឆ្ពោះទៅរកជោគជ័យ*. ភ្នំពេញ, ២០០១។

———. *វិស័យការងារនៅកម្ពុជា និងការកើនឡើងនៃសេដ្ឋកិច្ច ជាតិ*. ភ្នំពេញ, ២០០១។

ការតម្រៀបប្រភពឯកសារខាងលើនេះ គឺត្រូវធ្វើឡើងតាមលំដាប់ អក្ខរក្រម ពោលគឺ Chandler = ឆ, ត្រឹង ងា = ត, ប៉ែន សុវណ្ណ = ប, សាយ បូរី = ស, សារិន ឆាក = ស, អ៊ុន លាង = អ, អ្នកនិពន្ធអនាមិក = អ។

វិធីសាស្ត្រស្រាវជ្រាវ និងការសរសេរបែបសិក្សា

ក្នុងករណីខាងលើ យើងឃើញមានអក្សរដូចគ្នាមួយចំនួន។ ក្នុងការចាត់លំដាប់លេខរៀងរបស់វា បើវាមានស្រដៀងគ្នា យើងត្រូវមើលតួអក្សរបន្ទាប់។ ក្នុងឧទាហរណ៍ខាងលើ គឺអក្សរ យ នៅពីមុខ អក្សរ រ ដូច្នេះសាយ បូរី ត្រូវបិតនៅមុខ សារិន ឆាក។ ចំណែក អ វិញ គេត្រូវគិតអក្សរ អ ប្រកបជាមួយស្រៈសិន បន្ទាប់មកទើបជាមួយព្យញ្ជនៈ ពោលគឺ អ៊ុន ត្រូវនៅពីមុខ អ្នក ដូច្នេះហើយបានជា អ៊ុន លាង ត្រូវបានសរសេរនៅពីមុខអ្នកនិពន្ធអនាមិក។

13.2. ការតម្រៀបប្រភពក្នុងឯកសារយោង

ដើម្បីងាយស្រួលក្នុងការបង្ហាញ ខ្ញុំសូមលើកយកឧទាហរណ៍ខាងលើមកពិភាក្សា។ ចំពោះច្បាប់ និងលិខិតបទដ្ឋានគតិយុត្ត ការតម្រៀបបញ្ជីប្រភពនៅក្នុងឯកសារយោង គឺដូចគ្នានឹងនៅក្នុងគន្ថនិទ្ទេសដែរ។ ចំណែកការតម្រៀបបញ្ជីប្រភពឯកសារដទៃទៀត គឺក្នុងឯកសារយោងត្រូវដាក់ឆ្នាំបោះពុម្ពផ្សាយនៅចន្លោះឈ្មោះអ្នកនិពន្ធ និងឈ្មោះចំណងជើងឯកសារ។ ដូច្នេះយើងបានបញ្ជីឈ្មោះប្រភពឯកសារក្នុងទម្រង់ជាឯកសារយោងដូចខាងក្រោម។

ឯកសារយោង

ច្បាប់ និងលិខិតបទដ្ឋានគតិយុត្ត

ក្រមនីតិវិធីរដ្ឋប្បវេណី, លេខ នស/រកម/០៧០៦/០២១, ០៦ កក្កដា ២០០៦។

ច្បាប់ភូមិបាល, លេខ នស/រកម/០៨០១/១៤, ៣០ សីហា ២០០១។

ព្រះរាជក្រឹត្យលេខ នស/រតត/០២០៦/០៩៧, ២៦ កុម្ភៈ ២០០៦។

ព្រះរាជក្រឹត្យគ្មានលេខ, ០១ វិច្ឆិកា ១៩៩៣។

វិធីសាស្ត្រស្រាវជ្រាវ និងការសរសេរបែបសិក្សា
អនុក្រឹត្យស្តីពីការដាក់បញ្ចាំការផ្ទេរនូវសិទ្ធិលើការជួលរយៈពេលវែង ឬ
សិទ្ធិលើសម្បទានដីសេដ្ឋកិច្ច, លេខ១១៤អនក្រ/បក, ២៩ សីហា
២០០៧។

សៀវភៅ

Chandler, David. ២០០៥. *ប្រវត្តិសាស្ត្រខ្មែរ*. បកប្រែដោយ ជិន ចន្ទា,
ប្រាក់ សុណ្ណារ៉ា, ម៉ម រុណ្ណារី និងសេង សោត. ភ្នំពេញ៖ JSRC។

ត្រឹង ងា. ១៩៧៣. *ប្រវត្តិសាស្ត្រខ្មែរ៖ ពីដើមដល់ការបោះបង់ក្រុងអង្គរ*.
ភ្នំពេញ។

ប៉ែន សុវណ្ណ និងនាង សារុន. ២០០២. *ប៉ែន សុវណ្ណ៖ ជីវប្រវត្តិ និងបុព្វ
ហេតុជាតិមាតុភូមិកម្ពុជា*. វ៉ាស៊ីងតោន៖ ចក្ខុវិស័យខ្មែរ។

សាយ បូរី. ២០០២. *នីតិវិធីបាលទូទៅ*, បោះពុម្ពលើកទី៣. ភ្នំពេញ៖
ប្រសិទ្ធិឡឌីស។

———. ២០០៧. *វិទ្យាសាស្ត្ររដ្ឋបាល*. ភ្នំពេញ៖ បណ្ណាគារអង្គរ។

សារិន ឆាក. ២០០៤. *ព្រំដែននៃប្រទេសកម្ពុជា៖ ជាមួយបណ្តាប្រទេស
នៃអតីតសហព័ន្ធតណ្ឌចិន ប្រទេសកម្ពុជា ឡាវ និងវៀតណាម
(ភូសាស្ត្រ និងអណ្តាម)*. ភ្នំពេញ៖ ឥន្ទ្រទេវី។

អ៊ុន លាង, ប៉ាន់ វុត្តា, ខៀវ សារិន, ឈត ប៊ុនថង និងឈុន ជាវ៉ែង.
២០០៦. *គ្រឹះរបស់ទស្សនវិជ្ជា*. ភ្នំពេញ។

អ្នកនិពន្ធអនាមិក. ២០០១. *ជីវិតឆ្ពោះទៅរកជោគជ័យ*. ភ្នំពេញ។

———. ២០០១. *វិស័យការងារនៅកម្ពុជា និងការកើនឡើងនៃសេដ្ឋកិច្ច
ជាតិ*. ភ្នំពេញ។

ការលួចគំនិតអ្នកដទៃ

(Plagiarism)

នៅផ្នែកនេះ អ្នកនឹងស្វែងយល់អំពីការសរសេរដែលប្រកបដោយគុណភាព ដោយជៀសវាងការលួចគំនិតអ្នកដទៃ។ សេចក្តីស្មោះត្រង់ក្នុងការសិក្សាមានសារៈសំខាន់ណាស់សម្រាប់ការស្រាវជ្រាវទាំងឡាយ ពីព្រោះស្នាដៃ ដែលកើតចេញពីការស្រាវជ្រាវនោះវាភ្ជាយទៅជាប្រភពដ៏សំខាន់ និងអាចជឿជាក់បានសម្រាប់ការស្រាវជ្រាវក្រោយៗទៀត។ ការបញ្ជាក់ច្បាស់ពីរបៀបនៃការដកស្រង់សំដីទាំងស្រុង នៅក្នុងការពិភាក្សាជាការចាំបាច់ ដើម្បីឲ្យអ្នកអានយល់ដឹងច្បាស់អំពីការស្រាវជ្រាវ ថាតើជាគំនិត ឬពាក្យពេចន៍ផ្ទាល់ខ្លួនរបស់អ្នកស្រាវជ្រាវ ឬអ្នកនិពន្ធ។

គ្មានច្បាប់ណាមួយដាក់ទោសទណ្ឌចំពោះអ្នកលួចគំនិតរបស់គេ ឬលួចស្នាដៃគេដាក់ចូលក្នុងស្នាដៃរបស់ខ្លួននៅឡើយទេ នាពេលបច្ចុប្បន្ន។ ដោយឡែក ចំពោះការល្មើសនឹងកម្មសិទ្ធិបញ្ញាក្នុងការធ្វើអាជីវកម្ម ដូចជាការលួចបោះពុម្ពផ្សាយស្នាដៃរបស់គេយកទៅធ្វើអាជីវកម្ម ត្រូវបានច្បាប់កម្មសិទ្ធិបញ្ញាគ្រប់គ្រងយ៉ាងច្បាស់លាស់។ នៅប្រទេសជប៉ុនល្បឿនប្រជាពលរដ្ឋរបស់គេគោរពច្បាប់កម្មសិទ្ធិបញ្ញាយ៉ាងម៉ឺងម៉ាត់ ប៉ុន្តែ នៅប្រទេសកំពុងអភិវឌ្ឍ បញ្ហានៃការគោរពច្បាប់កម្មសិទ្ធិបញ្ញា នៅមានកម្រិតនៅឡើយ។ ទោះជាគ្មានច្បាប់ដាក់ទោសទណ្ឌ ពាក់ព័ន្ធនឹងការលួចគំនិតរបស់អ្នកដទៃយ៉ាងណាក៏ដោយ នៅក្នុងពិភពសិក្សា បញ្ហានៃការលួចគំនិតគេ ឬលួចផ្នែកខ្លះនៃស្នាដៃរបស់គេមកដាក់បញ្ចូលក្នុងស្នាដៃរបស់ខ្លួនដោយមិនបានបញ្ជាក់ពីប្រភពរបស់វា គឺជាបទល្មើសនឹងវិន័យសិក្សា។ សាកលវិទ្យាល័យ ឬស្ថាប័នសិក្សាទាំងឡាយមានតួនាទីសំខាន់ណាស់ក្នុងការសម្រេចដាក់ទណ្ឌកម្មលើបញ្ហាល្មើសនឹងវិន័យសិក្សានេះ ពោលគឺសាកលវិទ្យាល័យអាចសម្រេចដកយកសញ្ញាបត្រ ដែលបានប្រគល់ឲ្យ

វិធីសាស្ត្រស្រាវជ្រាវ និងការសរសេរបែបសិក្សា

និស្សិតមកវិញ ប្រសិនបើនិស្សិតដែលបានសរសេរនិក្ខេបបទ ត្រូវបានគេ រកឃើញថាបានលួចគំនិតរបស់អ្នកដទៃយ៉ាងធ្ងន់ធ្ងរដាក់ចូលក្នុងនិក្ខេបបទ របស់ខ្លួន។ ចំណែកឯសាស្ត្រាចារ្យបង្រៀនវិញមានសិទ្ធិពេញលេញ ក្នុង ការសម្រេចលើកិច្ចការរបស់និស្សិតដែលលួចគំនិតរបស់គេ ដោយមិន បានបញ្ជាក់ប្រភព។ រាល់កិច្ចការទាំងនោះ សាស្ត្រាចារ្យមានសិទ្ធិគ្រប់គ្រាន់ ក្នុងការមិនដាក់ពិន្ទុ ដាក់ពិន្ទុធ្លាក់ ឬតម្រូវឲ្យនិស្សិតនោះរៀនឡើងវិញ។

ការលួចចម្លងគ្នានៅពេលប្រឡង ឬនៅពេលធ្វើកិច្ចការផ្ទះឬកិច្ចការ ស្រាវជ្រាវ ឬការដែលនិស្សិតទទួលបានផលសិក្សាពីអ្នកដទៃ ក៏ត្រូវបាន ចាត់ទុកថាជាការល្មើសនឹងវិន័យសិក្សាផងដែរ។ ពិន្ទុដែលនិស្សិតទទួល បានពីការសិក្សាគឺជាលទ្ធផលនៃការសិក្សាដែលត្រូវបានគេចាត់ទុកថា ជា ការវាស់ស្ទង់សមត្ថភាពបញ្ញាផ្នែកសិក្សា។ ប្រសិនបើលទ្ធផលនោះបាន មកដោយសារគេ នោះវាក៏មិនឆ្លុះបញ្ចាំងពីសមត្ថភាពផ្នែកចំណេះដឹង របស់និស្សិតឡើយ។ បើសង្គមមួយពោរពេញទៅដោយបញ្ហាទាំងនេះ នោះសង្គមទាំងមូល នឹងប្រឈមមុខចំពោះការស្វែងរកសមត្ថភាពពិត ដោយស្តែងចេញពីភស្តុតាងនៃការសិក្សាណាស់។ គេក៏អាចនិយាយបាន ផងដែរថា សង្គមនោះពោរពេញទៅដោយការអប់រំដែលគ្មានគុណភាព។ ដូច្នេះ ដើម្បីសម្រេចបានគោលដៅនេះ សាស្ត្រាចារ្យគួរពិនិត្យចំពោះ និស្សិតដែលបានប្រព្រឹត្តនូវកំហុសទាំងនេះឲ្យបានយ៉ាងតឹងតែងបំផុត។ ជាមួយគ្នានេះដែរ សាស្ត្រាចារ្យខ្លួនឯងផ្ទាល់ក៏គួរមានវិធានត្រឹមត្រូវ និង ជាក់លាក់ក្នុងការដាក់ពិន្ទុដល់និស្សិតទាំងឡាយ ដើម្បីឲ្យពួកគេទទួល បាននូវសមធម៌ក្នុងការសិក្សា។

ទោះជាយ៉ាងណាក៏ដោយ នៅក្នុងការសិក្សាស្រាវជ្រាវ អ្នកស្រាវជ្រាវ ឬអ្នកនិពន្ធតែងពឹងពាក់លើឯកសារស្រាវជ្រាវមុនៗ ដើម្បីជាមូលដ្ឋានក្នុង ការវិភាគទៅលើអ្វីមួយ។ ក្នុងករណីនេះ អ្នកស្រាវជ្រាវ ឬអ្នកនិពន្ធ មាន សិទ្ធិពេញលេញ ក្នុងការដកស្រង់សំដីទាំងស្រុងនៃផ្នែកណាមួយដែល ពាក់ព័ន្ធនឹងការស្រាវជ្រាវរបស់ខ្លួន ឬគ្រាន់តែយោងទៅនឹងផ្នែកណាមួយ

វិធីសាស្ត្រស្រាវជ្រាវ និងការសរសេរបែបសិក្សា

ដោយមិនចាំបាច់សុំការអនុញ្ញាត លើកលែងតែមានបញ្ញត្តិហាមឃាត់ ជាក់ស្តែងពីប្រភពដើមនោះតែម្តង។ រាល់ការដកស្រង់សំដីទាំងស្រុង ឬ យោងប្រភពអ្នកដទៃត្រូវតែបញ្ជាក់ប្រភពដើមរបស់គេច្បាស់លាស់ បើ ពុំនោះទេ វាត្រូវខុសនឹងវិន័យសិក្សា។

វិធីដកស្រង់សំដីទាំងស្រុង និងវិធីប្រើពាក្យពេចន៍ផ្ទាល់ខ្លួនដោយ យោងទៅនឹងប្រភពណាមួយ ដើម្បីជៀសវាងការលួចគំនិតអ្នកដទៃ ត្រូវ បានលើកយកមកបញ្ជាក់លំអិតនៅផ្នែកនេះ។

1. គោលការណ៍សំខាន់ៗចំពោះការលួចគំនិតអ្នកដទៃ

1.1. ការដកស្រង់សំដីទាំងស្រុង

របៀបនៃការស្រង់សំដីទាំងស្រុងចែកចេញជាពីរ៖


- សំដីទាំងស្រុងនៅក្នុងអត្ថន័យសញ្ញា គឺជាសំដីទាំងស្រុងដែលខ្លីៗ វាអាចជាកន្សោមពាក្យ ឬឈ្មោះដែលអាចបិតនៅក្នុងកថាខណ្ឌជា មួយគ្នាបាន។
- សំដីទាំងស្រុងមិននៅក្នុងអត្ថន័យសញ្ញា គឺជាសំដីទាំងស្រុងដែល វែងៗ វាអាចជាកថាខណ្ឌមួយ ឬច្រើន។ ករណីខ្លះសំដីទាំងស្រុង ប្រភេទនេះអាចជាឈ្មោះដែរ ដែលអ្នកស្រាវជ្រាវ ឬអ្នកនិពន្ធគិតថា វាមានសារៈសំខាន់ណាស់ ហើយចាំបាច់ត្រូវតែផ្តាច់វាឲ្យចេញពី កថាខណ្ឌខាងលើ ដើម្បីងាយស្រួលក្នុងការពិភាក្សា។ ក្នុងការ សរសេរសំដីទាំងស្រុងប្រភេទនេះ គេត្រូវធ្វើយ៉ាងណាក៏ដោយឲ្យ តែអ្នកអាន ងាយមើលថាវាមិនមែនជាកថាខណ្ឌដែលជាសំដីផ្ទាល់ របស់អ្នកសរសេរទេ។ ជាទូទៅ គេត្រូវសរសេរវាដោយរំលងមួយ

វិធីសាស្ត្រស្រាវជ្រាវ និងការសរសេរបែបសិក្សា

បន្ទាត់ពិតជាខណ្ឌខាងលើ និងខាងក្រោម រួចត្រូវរំលងមួយtab ខាងឆ្វេង និងខាងស្តាំ រីឯទំហំអក្សរអាចតូចបន្តិចក៏បាន។

តទៅនេះ ការប្រើពាក្យថាការស្រង់សំដីទាំងស្រុងដោយដាក់នៅក្នុង អព្ភន្តរសញ្ញា សំដៅទៅលើការស្រង់សំដីទាំងស្រុងនៅក្នុងប្រភេទទាំងពីរ ខាងលើ។

1.1.1. ការដកស្រង់សំដីទាំងស្រុងដោយដាក់ក្នុងអព្ភន្តរសញ្ញា ប៉ុន្តែមិន បានបញ្ជាក់ប្រភព




The diagram shows a rectangular box containing ten horizontal lines. The fourth line from the top has double quotation marks (“ ”) at its beginning and end. An arrow points from the text to the right of the box to the quotation marks on this line.

សំដីទាំងស្រុងនេះ
មិនបានបញ្ជាក់
ប្រភពទេ។

ពាក្យទាំងឡាយនៅក្នុងអព្ភន្តរសញ្ញាខាងលើនេះគឺជាសំដីទាំងស្រុង ដែលត្រូវបានសរសេរត្រឹមត្រូវតាមក្បួនខ្នាតហើយ ប៉ុន្តែវាមានកំហុស

វិធីសាស្ត្រស្រាវជ្រាវ និងការសរសេរបែបសិក្សា

បច្ចេកទេសដោយមិនបានបញ្ជាក់ប្រភព។ ដូច្នេះ ការសរសេរតាមលំនាំ ដូចខាងលើនេះត្រូវបានគេចាត់ទុកថាជាការលួចគំនិតអ្នកដទៃ។



ដូចបំណកស្រាយខាងលើដែរ សំដីទាំងស្រុងខាងលើនេះ ត្រូវបានសរសេរត្រឹមត្រូវតាមក្បួនខ្នាតហើយ ប៉ុន្តែវាមានកំហុសត្រង់មិនបានបញ្ជាក់ប្រភព។ ដូច្នេះហើយ ការសរសេរដូចលំនាំខាងលើនេះត្រូវបានគេចាត់ទុកថាជាការលួចគំនិតអ្នកដទៃ។

ខាងក្រោមនេះ ជាឧទាហរណ៍នៃការលួចគំនិតអ្នកដទៃ។

A.Leclère បានសរសេរថា "...ព្រះករុណា ព្រះអង្គដឹង ចង់ដឹងអំពីគោលបំណងរបស់បារាំង និងចង់ដឹងថាតើប្រសិនបើបារាំងគ្រាន់តែគិតគូរធ្វើការសងសឹកនូវការប្រមាថ ដែលពួកអណ្តាមបានធ្វើមកលើពួកគេ ដើម្បីរក្សាទុកនូវចំណុចមួយនៃឆ្នេរសមុទ្រតែប៉ុណ្ណោះ ឬក៏ធ្វើសញ្ញយលើទឹកដីកូសាំងស៊ីនក្រោម"... ។

ប្រភព៖ ទៀ ចេន, រឿងរ៉ាវនៃទឹកដីកម្ពុជាក្រោម ឬអតីតភូសាំងស៊ីន (ភ្នំពេញ៖ ឥន្ទ្រទេវី, ២០០៥), ៩៩។

“ចាប់ពីបង្គោលលេខ ៨៣ ដែលស្ថិតនៅចម្ងាយ ១២៨ ម ពីត្រើយខាងឆ្វេងនៃទន្លេ មេគង្គលើ ព្រំដែនបានដើរជាខ្សែត្រង់ ទៅបង្គោលលេខ ៨៤ នៅត្រើយខាងស្តាំនៃទន្លេ ដោយឆ្លងកាត់តាមដើម Cay gao (Cai gao ជាភាសាវៀតណាមដែលប្រែថា ដើមត្របែក) បន្ទាប់មកទៀត ដោយធ្វើដំណើរទៅទិសខាងលិច ដើរតាមខ្សែកាត់ឆ្លង កាត់តាមបង្គោលលេខ៨៥ និងលេខ ៨៦ ត្រើយខាងឆ្វេងនៃរ៉ាច កូ ឡូ (Rach Co Lau) និងបង្គោលលេខ ៨៧ រវាងដើមស្វាយពីរដើម នៅលើត្រើយខាងឆ្វេងនៃ រ៉ាច បាណាម រហូតដល់បង្គោលលេខ ៨៨ ក្នុងលក្ខណៈទុកឲ្យប្រទេសកម្ពុជានូវភូមិទាំងឡាយ ពី បង្គោលលេខ ៨៨ ទៅមាត់ពាមនៃ រ៉ាច បាណាម ជាមួយនឹងទន្លេខាងក្រោម។”

(ប្រភព៖ សារិន ឆាក, ព្រំដែននៃប្រទេសកម្ពុជា៖ ជាមួយបណ្តាប្រទេសនៃ អតីតសហព័ន្ធតណ្ឌចិន ប្រទេសកម្ពុជា ឡាវ និងវៀតណាម (ភូសាំងស៊ីន និងអណ្តាម) (ភ្នំពេញ៖ ឥន្ទ្រទេវី, ២០០៥), ១៦៥។)

លោកក្រឡាហោម មានកម្លាំងកងទ័ពដ៏សំខាន់បង្អួរ ដើម្បីធានាអំណាចរបស់ខ្លួន នៅលើទឹកដីដែលខ្លួនទទួលបានបន្ត “ថ្ងៃទី៣ ខែមិថុនា លោក De Larclause បានសម្រេច ទៅធ្វើការបញ្ជាក់ដល់ទឹកនៃឆ្នេរនូវព័ត៌មានទាំងឡាយ ដែលគេបានរាយការណ៍ជូនលោក និងប្រឹងប្រែងធ្វើឲ្យពួកគេគោរព ព្រមទាំងបានចាប់ប្រធានខ្លះ ដែលគេបានឲ្យការណ៍ ថា ជាមេដឹកនាំនៃចលនានេះ ។ លោកក្រឡាហោមបានស្នើឲ្យនាយទាហានដែលបញ្ជា បន្ទាយនៅ តៃ និញ គឺលោកអនុសេនីយ៍ឯក Pinault ជាមួយនិងទាហានអមការពារ ចំនួន១៥នាក់ និងពលបាលត្រីម្នាក់ផង និងលោកបានបញ្ជូនបញ្ជាទៅមេកម្ពុជា គឺ លូ ខា ហូម ឲ្យដាក់នៅក្រោមកិច្ចការរបស់លោកនូវមនុស្សចំនួន ១៥០ នាក់ នៅក្នុង ចំណោមមនុស្សរបស់ខ្លួនដែលមានអាវុធ...”។

ប្រភព៖ សារិន ឆាក, ព្រំដែននៃប្រទេសកម្ពុជា៖ ជាមួយបណ្តាប្រទេសនៃ អតីតសហព័ន្ធតណ្ឌចិន ប្រទេសកម្ពុជា ឡាវ និងវៀតណាម (ភូសាំងស៊ីន និងអណ្តាម) (ភ្នំពេញ៖ ឥន្ទ្រទេវី, ២០០៥), ៩១។


-ធ្វើជាបាត់បង់សតិ (Pretend irrationality): ជួនកាល អាចបំភ័យគូសត្រូវ ដោយធ្វើជាមានស្មារតីមិនធម្មតា។ អតីតទីប្រឹក្សាច្បាប់សេតវិមាន លោក Charles Colson បានលើកថា ប្រធានាធិបតីអាមេរិកនិច សុន មានអាថ៌កំបាំងសំរាប់ ជោគជ័យ (The Secret of succes)។ យោងតាមលោក Colson បានឱ្យដឹងថា លោកនិច សុនព្យាយាមបញ្ចុះបញ្ចូលសហភាពសូវៀតឱ្យដាក់សំពាធបន្ថែមលើ វៀតណាមខាងជើងឱ្យយល់ព្រមតាមសំណើសន្តិភាពរបស់អាមេរិក ដោយណែនាំ លោកហិនរី យីស៊ីងហ្គីរ (Henry Kissinger) ឱ្យជួបទូតសូវៀតលោក Anatoly Dobrynin ហើយប្រាប់គាត់ថា លោកប្រធានាធិបតីបានបាត់បង់សតិហើយ ហើយគាត់ (Kissinger) មិនដឹងថាអាចរារាំងប្រធានាធិបតីបានឬអត់... ហើយថា លោកនិច សុន អាចប្រើអាវុធឆ័យ (នុយក្លេអ៊ែរ?) នៅវៀតណាមខាងជើង ។ លោកយីស ស៊ីងហ្គីរបានឆ្លើយថា " លោកនិច សុន បានធ្វើអ្វីប្លែក ដែលគាត់ ពិបាកយល់..."។

ប្រភព៖ នួន សុធិមន្ត, ច្បាប់ការទូត (ភ្នំពេញ៖ បណ្ណាគារអង្គរធំ, ២០០៩), ៧៧។

ស្នាដៃខាងលើនេះជាការលួចគំនិតអ្នកដទៃ ព្រោះអត្ថបទដែលបាន ដាក់ក្នុងអត្ថន្តរសញ្ញា មិនបានបញ្ជាក់ប្រភពទេ។ នេះគឺជាការល្មើសនឹង វិន័យសិក្សាយ៉ាងធ្ងន់ធ្ងរ ដូច្នេះ អ្នកស្រាវជ្រាវទាំងឡាយគួរជៀសវាង បញ្ហានេះ។

ដើម្បីជៀសវាងការលួចគំនិតអ្នកដទៃ ការសរសេរដូចខាងលើនេះ ត្រូវតែបញ្ជាក់ប្រភព ទោះជាការស្រង់សំដីតិច ឬច្រើនក៏ដោយ។ រូបភាព ខាងក្រោមនេះ បញ្ជាក់ពីការស្រង់សំដីទាំងស្រុងត្រឹមត្រូវតាមក្បួនខ្នាត ដោយមិនមែនជាការលួចគំនិតអ្នកដទៃទេ ព្រោះគេមានបញ្ជាក់ប្រភព ត្រឹមត្រូវ។

វិធីសាស្ត្រស្រាវជ្រាវ និងការសរសេរបែបសិក្សា



ខាងក្រោមនេះ ជាឧទាហរណ៍នៃភាពត្រឹមត្រូវក្នុងការស្រង់សំដីទាំងស្រុង។

ព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី០១ ខែធ្នូ ឆ្នាំ១៩៩៧ ស្តីពីគោលការណ៍រួមនៃការរៀបចំមុខងារសាធារណៈរបស់រដ្ឋ បានចែងថា :

- “ក្របខ័ណ្ឌមន្ត្រីរាជការស៊ីវិលទាំងអស់ ត្រូវបែងចែកជា ៤ ប្រភេទ ខ គ និង ឃ ដែលកំណត់ឡើង ដោយយោងទៅតាមលក្ខខណ្ឌអប្បបរមា នៃការបណ្តុះបណ្តាល សំរាប់បញ្ចូលក្នុងក្របខ័ណ្ឌ និងកំរិតឋានានុក្រម នៃតំណែងរបស់ក្របខ័ណ្ឌ ។ ក្របខ័ណ្ឌនីមួយៗ ចាំបាច់ត្រូវចាត់បញ្ចូលទៅក្នុងប្រភេទណាមួយនៃប្រភេទទាំង៤ តាមលក្ខន្តិកៈដោយឡែករបស់ខ្លួន។” (មាត្រា២)

ប្រភព៖ សាយ បូរី, វិទ្យាសាស្ត្ររដ្ឋបាល (ភ្នំពេញ៖ បណ្ណាគារអង្គរ, ២០០៧), ១៣៥។

វិធីសាស្ត្រស្រាវជ្រាវ និងការសរសេរបែបសិក្សា

ការបញ្ជាក់ស្នាដៃខាងលើនេះ ហាក់ដូចជាទម្រង់សម្គាល់ក្នុងអត្ថបទ ដោយដាក់មាត្រា២នៅក្នុងរង្វង់ក្រចក។ ប៉ុន្តែបើគ្មានការបញ្ជាក់ខាងលើ ពីប្រភពរបស់វាទេ ការដាក់មាត្រា២នៅក្នុងរង្វង់ក្រចកមិនគ្រប់គ្រាន់ទេ។ ទោះជាមិនមានលក្ខណៈត្រឹមត្រូវតាមទម្រង់សម្គាល់ក្នុងអត្ថបទក៏ដោយ ក៏ស្នាដៃខាងលើនេះមិនមែនជាការលួចគំនិតអ្នកដទៃទេ ព្រោះអ្នកអាន អាចស្វែងរកប្រភពដើមរបស់វាបាន។

មាត្រា ១ វាក្យខ័ណ្ឌទី ១ នៃច្បាប់នេះចែងថា : “រាជរដ្ឋាភិបាលនៃព្រះរាជាណាចក្រកម្ពុជា ជាអង្គការនីតិប្រតិបត្តិ មានភារកិច្ចកំណត់ និងអនុវត្តនយោបាយរបស់រដ្ឋ ស្របតាមគោលការណ៍ដែលចែងក្នុងរដ្ឋធម្មនុញ្ញ ។ រាជរដ្ឋាភិបាលធានាការអនុវត្តច្បាប់ និងដឹកនាំកិច្ចការទូទៅរបស់រដ្ឋ លើកលែងតែកិច្ចការអ្វីដែលជាសមត្ថកិច្ចរបស់អង្គការនីតិបញ្ញត្តិនិងអង្គការតុលាការ។ ...” ។

ប្រភព៖ សាយ បូរី, *នីតិរដ្ឋបាលទូទៅ*, បោះពុម្ពលើកទី៣ (ភ្នំពេញ៖ ប្លុស្យូ ឡូឌីស, ២០០២), ៩០។

ស្នាដៃខាងលើនេះ មិនមែនជាការលួចគំនិតអ្នកដទៃទេ ថ្វីត្បិតតែអ្នកនិពន្ធមិនបញ្ជាក់ប្រភពនៅក្នុងទម្រង់សម្គាល់ក្រោមទំព័រ ឬសម្គាល់ក្នុងអត្ថបទក៏ដោយ ពីព្រោះការបញ្ជាក់ប្រភពត្រូវបានរៀបរាប់នៅក្នុងអត្ថបទស្រាប់ នៅផ្នែកខាងលើ។

សម្គាល់

កន្លងមក យើងសង្កេតឃើញថា ការសរសេរជាភាសាខ្មែរមួយចំនួននៅក្នុងសៀវភៅក្តី នៅក្នុងឯកសារផ្សេងៗទៀតក្តី មានភាពផ្សេងៗគ្នាទៅតាមការយល់ឃើញរបស់អ្នកនិពន្ធ ឬអ្នកស្រាវជ្រាវ។ គេតែងសង្កេតឃើញការស្រង់សំដីទាំងស្រុងត្រូវបានសរសេរឡើងតាមទម្រង់ផ្សេងៗ ដូចជា

វិធីសាស្ត្រស្រាវជ្រាវ និងការសរសេរបែបសិក្សា

សរសេរជាអក្សរដិតពណ៌ខ្មៅជាងគេ ជាអក្សរទ្រេត ជាប្រភេទអក្សរផ្សេង ឬទំហំអក្សរធំជាងក៏មាន។


ចូរកត់សម្គាល់ថា ក្នុងការស្រង់សំដីទាំងស្រុង អ្នកនិពន្ធ ឬអ្នកស្រាវជ្រាវមានសិទ្ធិពេញលេញក្នុងការស្រង់តែសំដីណាដែលមានសារៈសំខាន់ និងចាំបាច់ក្នុងការពិភាក្សាតែប៉ុណ្ណោះ។ ដូច្នេះសំដីណាមិនសូវសំខាន់ ឬមិនទាក់ទងនឹងការពិភាក្សា គេអាចរំលងវាចោល។ របៀបនៃការរំលងគឺសញ្ញាចុចបី សម្រាប់សម្គាល់ការរំលងពាក្យ សញ្ញាចុចបួននៅក្នុងបន្ទាត់តែមួយ សម្រាប់សម្គាល់ការរំលងកថាខណ្ឌ។

សំដីទាំងស្រុង

រំលងពាក្យខ្លះដែលមិនពាក់ព័ន្ធនឹងការពិភាក្សា

1. ប្រភព។

វិធីសាស្ត្រស្រាវជ្រាវ និងការសរសេរបែបសិក្សា



ដូចគ្នានេះដែរ អ្នកនិពន្ធ និងអ្នកស្រាវជ្រាវក៏មានសិទ្ធិក្នុងការកែតម្រូវពាក្យពេចន៍នៃសំដីទាំងស្រុង ដែលត្រូវបានសរសេរខុសអក្ខរាវិរុទ្ធចូលក្នុងអត្ថបទរបស់ខ្លួន ដោយគ្រាន់តែដាក់នៅក្នុងសញ្ញាឃ្លាបជាការគ្រប់គ្រាន់។ ពាក្យនៅក្នុងសញ្ញាឃ្លាប ក៏ត្រូវបានប្រើសម្រាប់ការបន្ថែមពាក្យដែលអ្នកនិពន្ធ ឬអ្នកស្រាវជ្រាវយល់ថាដើម្បីឲ្យគ្រប់ន័យត្រឹមត្រូវនៅក្នុងការស្រង់សំដីទាំងស្រុង។

សំដីទាំងស្រុងដោយមិនមានការកែតម្រូវ

ដើម្បីធានាឱ្យមានប្រសិទ្ធភាពក្នុងការអនុវត្តសិទ្ធិអំណាច និងកតាព្វកិច្ចរបស់តុលាការឱ្យបានល្អប្រសើរ រួមចំណែកដល់ការថែរក្សាសន្តិសុខ សណ្តាប់ធ្នាប់ ការអភិវឌ្ឍន៍ប្រទេសជាតិ ក៏ដូចជាការលើកកម្ពស់ដល់ការគោរពសិទ្ធិមនុស្ស សិទ្ធិប្រជាពលរដ្ឋក្នុងនាមជាប្រទេសហត្ថលេខានៃកតិកាសញ្ញាស្តីពីសិទ្ធិស៊ីវិល និងនយោបាយ...

វិធីសាស្ត្រស្រាវជ្រាវ និងការសរសេរបែបសិក្សា

នេះជាការកែតម្រូវនៃសំដីទាំងស្រុងខាងលើ ដើម្បីឲ្យមានភាពស្របគ្នា ទៅតាមអក្ខរាវិរុទ្ធនៃអត្ថបទទាំងមូល។

អក្សរដើមត្រូវបានសរសេរជា
“កតាព្វកិច្ច” ដែលជាកំហុសអក្ខរាវិរុទ្ធ

ដើម្បីធានាឱ្យមានប្រសិទ្ធភាពក្នុងការអនុវត្តសិទ្ធិអំណាច និងកាតព្វកិច្ចរបស់ តុលាការឱ្យបានល្អប្រសើរ រួមចំណែកដល់ការថែរក្សាសន្តិសុខ សណ្តាប់ធ្នាប់ [ការ អភិវឌ្ឍ] ប្រទេសជាតិ ក៏ដូចជាការលើកកម្ពស់ដល់ការគោរពសិទ្ធិមនុស្ស សិទ្ធិ ប្រជាពលរដ្ឋ ក្នុងនាមជាប្រទេសហត្ថលេខានៃកតិកាសញ្ញាស្តីពីសិទ្ធិស៊ីវិល និង នយោបាយ...

អក្សរដើមត្រូវបានសរសេរជា
“ការអភិវឌ្ឍន៍”

សំដីទាំងស្រុងដោយមិនមានការកែតម្រូវ

នាយករដ្ឋបាលត្រូវតែងតាំងដោយក្រសួងមហាផ្ទៃ។ នាយករដ្ឋបាលមានគណ- នេយ្យ ចំពោះគណៈអភិបាល និងក្រុមប្រឹក្សា។

នេះជាការកែតម្រូវនៃសំដីទាំងស្រុងខាងលើ ដោយបន្ថែមពាក្យខ្លះ ដើម្បីឲ្យមានអត្ថន័យត្រឹមត្រូវ។

ត្រូវបានបន្ថែមទៅលើអត្ថបទ
ដើមដែលមិនមានពាក្យនេះទេ

នាយករដ្ឋបាលត្រូវបានតែងតាំងដោយក្រសួងមហាផ្ទៃ។ នាយករដ្ឋបាលមាន គណនេយ្យ ចំពោះគណៈអភិបាល និងក្រុមប្រឹក្សា។

វិធីសាស្ត្រស្រាវជ្រាវ និងការសរសេរបែបសិក្សា
សំដីទាំងស្រុងដែលមិនទាន់បានរំលង

ទ្រព្យមួយចំនួនរបស់រដ្ឋ ឬរបស់សមូហភាពដែនដីសាធារណៈដែលត្រូវបានដាក់នៅក្រោមបេឡាប៊ុត្តិសេស គឺជាទ្រព្យសម្បត្តិសាធារណៈរបស់នីតិបុគ្គលសាធារណៈ។ ទ្រព្យមួយចំនួនទៀតត្រូវគ្រប់គ្រងដូចកម្មសិទ្ធិឯកជននិងអាចជាកម្មវត្ថុនៃកិច្ចការជំនួញ គឺជាទ្រព្យសម្បត្តិឯកជនរបស់នីតិបុគ្គលសាធារណៈ។

ប្រភព៖ ច្បាប់ភូមិបាលឆ្នាំ២០០១, មាត្រា១៤។

នេះជាសំដីទាំងស្រុងដែលត្រូវបានរំលងពាក្យខ្លះមិនពាក់ព័ន្ធនឹងការពិភាក្សា

ទ្រព្យមួយចំនួនរបស់រដ្ឋ ឬរបស់សមូហភាពដែនដីសាធារណៈដែលត្រូវបានដាក់នៅក្រោមបេឡាប៊ុត្តិសេស គឺជាទ្រព្យសម្បត្តិសាធារណៈរបស់នីតិបុគ្គលសាធារណៈ។ ទ្រព្យមួយចំនួនទៀត . . . គឺជាទ្រព្យសម្បត្តិឯកជនរបស់នីតិបុគ្គលសាធារណៈ។

សញ្ញាចុចបី “. . .” នេះបញ្ជាក់ថាពាក្យខ្លះត្រូវបានរំលងហើយពីព្រោះវាមិនសូវសំខាន់ និងមិនពាក់ព័ន្ធនឹងការពិភាក្សា។

សំដីទាំងស្រុងដែលជាកថាខណ្ឌមួយ ឬច្រើន

សិទ្ធិរបស់សម្បទានិកលើដីដែលបានផ្តល់ជាសម្បទានក្នុងកំឡុងពេលនៃសម្បទាន គឺជាសិទ្ធិដែលទទួលស្គាល់ដូចកម្មសិទ្ធិករ លើកលែងតែការផ្ទេរសិទ្ធិ។ សម្បទានិក មានសិទ្ធិជាពិសេសក្នុងការការពារស្ថានភាពរបស់ខ្លួនដោយអាជ្ញាធរមានសមត្ថកិច្ច។ សម្បទានិកអាចការពារដីដែលបានផ្តល់ជាសម្បទានឲ្យខ្លួនចំពោះការទន្ទ្រាន ឬ ការប៉ះពាល់ ទោះជាតាមរូបភាពណាក៏ដោយ។

សម្បទានិកអាចទាញយកនូវផលិតផលពីដីរបស់ខ្លួនធ្វើការរៀបចំដាំដុះស្របតាម គោលបំណងនៃសម្បទាន។ សម្បទានិកមិនអាចកែប្រែគោលបំណងនៃសម្បទាន ធ្វើឲ្យប៉ះពាល់ដល់ចេនាសម្ព័ន្ធធម្មជាតិ និងធ្វើអាជីវកម្មដែលមានលក្ខណៈជាការ បំផ្លាញនៅចុងបញ្ចប់នៃសម្បទានបានឡើយ។

ប្រភព៖ ច្បាប់ភូមិបាលឆ្នាំ២០០១, មាត្រា៥៦។

ខាងក្រោមនេះជាសំដីទាំងស្រុងដែលមានកថាខណ្ឌច្រើន ដែលក្នុង នោះ កថាខណ្ឌខ្លះត្រូវបានរំលង។

សិទ្ធិរបស់សម្បទានិកលើដីដែលបានផ្តល់ជាសម្បទានក្នុងកំឡុងពេលនៃសម្បទាន គឺជាសិទ្ធិដែលទទួលស្គាល់ដូចកម្មសិទ្ធិករ លើកលែងតែការផ្ទេរសិទ្ធិ។ សម្បទានិក មានសិទ្ធិជាពិសេសក្នុងការការពារស្ថានភាពរបស់ខ្លួនដោយអាជ្ញាធរមានសមត្ថកិច្ច។

▶

សម្បទានិកអាចទាញយកនូវផលិតផលពីដីរបស់ខ្លួនធ្វើការរៀបចំដាំដុះស្របតាម គោលបំណងនៃសម្បទាន។ សម្បទានិកមិនអាចកែប្រែគោលបំណងនៃសម្បទាន ធ្វើឲ្យប៉ះពាល់ដល់ចេនាសម្ព័ន្ធធម្មជាតិ និងធ្វើអាជីវកម្មដែលមានលក្ខណៈជាការ បំផ្លាញនៅចុងបញ្ចប់នៃសម្បទានបានឡើយ។


សញ្ញាចុចបួន “. . . .” នេះបញ្ជាក់ថាកថាខណ្ឌខ្លះត្រូវ បានរំលងហើយ ពីព្រោះវាមិនសូវសំខាន់ និងមិន ពាក់ព័ន្ធនឹងការពិភាក្សា។

ច្បាប់ភូមិបាលកម្ពុជាឆ្នាំ២០០១ មានចរិតអធ្យាស្រ័យដល់ពលរដ្ឋរបស់ខ្លួនដែល ខកខានមិនបានចុះបញ្ជីដីរបស់ខ្លួននៅមុនច្បាប់ភូមិបាលចូលជាធរមាន នៅតែមាន សិទ្ធិដែលត្រូវបានការពារដោយច្បាប់ដដែល។ បុគ្គលទាំងឡាយដែលមិនបានចុះ បញ្ជីកោតស្របច្បាប់របស់ខ្លួន ដោយហេតុមិនបានដឹង ឬដោយឆ្លើយប្រហែស អ្នក នោះនៅតែមានសិទ្ធិត្រូវបានការពារតាមអំណាច នៃមាត្រា២៩ មាត្រា៣០ និង មាត្រា៣១នៃច្បាប់នេះ។¹

1. ច្បាប់ភូមិបាលឆ្នាំ២០០១, មាត្រា៤២។

ប្រយោគទី២ជាសំដីទាំងស្រុង តែមិនត្រូវបានដាក់នៅក្នុងអព្យាករណ៍សញ្ញា ទេ ទោះមានបញ្ជាក់ប្រភពក៏ដោយ វាជាការល្អចំនិតអ្នកដទៃ។

1.1.3. ការដកស្រង់សំដីទាំងស្រុងដោយផ្នែកខ្លះនៅក្នុងអព្យាករណ៍សញ្ញា និង ផ្នែកខ្លះនៅក្រៅអព្យាករណ៍សញ្ញា ទោះមានបញ្ជាក់ប្រភពក៏ដោយ



សំដីទាំងស្រុង

ជាមួយរាស្ត្រប្រជា មន្ត្រីរាជការប្រភេទណា ក្របខ័ណ្ឌណា ឬឋានន្តរស័ក្តិកំរិតណា ក៏ដោយ រមែងតែមានស្មារតីថា ខ្លួននៅក្នុងក្រុមសង្គមមួយ ដោយឡែកនិងខ្ពស់ជាង រាស្ត្រធម្មតា ពីព្រោះក្រុមខ្លួនមានអំណាចសាធារណៈ សំរាប់ប្រតិបត្តិការ ទោះបីក្នុង កំរិតប៉ុណ្ណា ក៏ដោយ។

ខាងលើនេះជាសំដីទាំងស្រុង ដែលត្រូវបានដកស្រង់ចេញពីសៀវភៅវិទ្យាសាស្ត្ររដ្ឋបាល ទំព័រ១៥៣ និងពន្ធដោយបណ្ឌិត សាយ បូរី បោះពុម្ពនៅឆ្នាំ២០០៧។

ទាំងអស់ខាងក្រោមនេះជាសំដីទាំងស្រុង ប៉ុន្តែផ្នែក ខ្លះនៅក្នុងអព្ភន្តរសញ្ញា និងផ្នែកខ្លះទៀតនៅក្រៅ អព្ភន្តរសញ្ញាទៅវិញ ដូច្នេះវាជាការល្អចំនិតអ្នក ជទៃ។

“ជាមួយរាស្ត្រប្រជា មន្ត្រីរាជការប្រភេទណា ក្របខ័ណ្ឌណា ឬឋានន្តរស័ក្តិកម្រិតណាក៏ដោយ រមែងតែមានស្មារតីថាខ្លួននៅក្នុងក្រុមសង្គមមួយ ដោយឡែកនិងខ្ពស់ជាងរាស្ត្រធម្មតា” ពីព្រោះក្រុមខ្លួនមានអំណាចសាធារណៈ សម្រាប់ប្រតិបត្តិការ ទោះបីក្នុងកម្រិតប៉ុណ្ណាក៏ដោយ។¹


1. សាយ បូរី, វិទ្យាសាស្ត្ររដ្ឋបាល (ភ្នំពេញ៖ បណ្ណាគារអង្គរ, ២០០៧), ១៥៣។

វិធីសាស្ត្រស្រាវជ្រាវ និងការសរសេរបែបសិក្សា

ប្រភព៖ សាយ បូរី, វិទ្យាសាស្ត្ររដ្ឋបាល (ភ្នំពេញ៖ បណ្ណាគារអង្គរ, ២០០៧), ១០០។

ខាងក្រោមនេះ ជាការប្រើពាក្យពេចន៍ខ្លួនឯងដោយយោងទៅលើប្រភពដទៃ តែអ្នកសរសេរមិនបានបញ្ជាក់ប្រភពដើម ដូច្នេះវាជាការលួចគំនិតអ្នកដទៃ។

ល្អៗទី១នេះជាគំនិតរបស់អ្នកសរសេរ ហើយល្អៗនេះអាចដើរតួនាទីជាប្រយោគចម្បងផង។



ល្អៗទី២នេះជាពាក្យពេចន៍ខ្លួនឯងដោយយោងទៅលើប្រភពសាយ បូរី, វិទ្យាសាស្ត្ររដ្ឋបាល (ភ្នំពេញ៖ បណ្ណាគារអង្គរ, ២០០៧), ១០០។ ប៉ុន្តែការសរសេរនេះមិនបានបញ្ជាក់ប្រភពទេ ដូច្នេះវាជាការលួចគំនិតអ្នកដទៃ។

ក្នុងប្រអប់ខាងក្រោមនេះ អ្នកនិពន្ធបានប្រើពាក្យពេចន៍ផ្ទាល់ខ្លួនដោយយោងទៅលើប្រភពអ្នកដទៃ តែមិនបានបញ្ជាក់ប្រភពដើម ដូច្នេះវាត្រូវបានគេចាត់ទុកថាជាការលួចគំនិតអ្នកដទៃ។

នៅឆ្នាំ ១៨៧៣ ផលប្រយោជន៍របស់កូសាំងស៊ីនក្រោមទាំងមូល ដែលរួមមានខេត្តចូរ ដុក ត្រូវតែដើរមុខផលប្រយោជន៍របស់ប្រទេសដែលស្ថិតនៅក្រោមការការពារ។

វិធីសាស្ត្រស្រាវជ្រាវ និងការសរសេរបែបសិក្សា

ប្រភព៖ សារិន ឆាក, ព្រំដែននៃប្រទេសកម្ពុជា៖ ជាមួយបណ្តាប្រទេសនៃ
អតីតសហព័ន្ធតណ្ឌចិន ប្រទេសកម្ពុជា ឡាវ និងវៀតណាម (ភូសាវង់ស៊ីន
និងអណ្តាម) (ភ្នំពេញ៖ ឥន្ទ្រទេវី, ២០០៤), ១៦៥។

រីឯ ការទារយកពន្ធដារផ្សេងៗក៏បានកើតមានផងដែរ ដើម្បីចំណាយខាងសេវា
សាធារណៈនេះ ឱ្យបានជាទៀងទាត់ ។ ការទារយកពន្ធដារនៅសម័យនោះ ត្រូវបានគេធ្វើ
ឡើងដូចជា ៖

- ពន្ធលើខ្លួន
- ពន្ធលើផលិតផល ដូចជា ស្រូវ ស្ករ ម្រេច និង សត្វយាដ
- ពន្ធលើសកម្មភាពអសីលធម៌ ដូចជា គ្រឿងស្រវឹង ល្បែង អាភៀន

ប្រភព៖ កៅ មុយថង, មុនី វិរៈ និងវ៉ាន់ ច័ន្ទតារា, រៀបរៀង, សេចក្តីផ្តើមនៃ
នីតិវិធី (ភ្នំពេញ៖ បណ្ណាគារអង្គរ, ២០០៧), ៥៤។

ចាប់តាំងពីសតវត្សរ៍ទី១៦ មានការរីកចម្រើនខ្លះក្នុងការរៀបចំប្រព័ន្ធតុលាការនេះ បើ
ទោះបីគេនៅតែយល់ថា ព្រះរាជាគឺជាអ្នកផ្តល់យុត្តិធម៌ក៏ពិតមែន ។ ព្រះរាជាបានរៀបចំ
បង្កើតឱ្យមានជាសាលាជំរះក្តី ហើយបើសិនជាព្រះមហាក្សត្រជាអ្នកកាត់ក្តីដោយព្រះអង្គ
ឯងវិញ ទ្រង់អាចកោះហៅ មន្ត្រី ឬ ចៅក្រមដែលបានជំនុំជំរះនៅដំណាក់កាលដំបូងមក
សាកសួរ ។

ប្រភព៖ កៅ មុយថង, មុនី វិរៈ និងវ៉ាន់ ច័ន្ទតារា, រៀបរៀង, សេចក្តីផ្តើមនៃ
នីតិវិធី (ភ្នំពេញ៖ បណ្ណាគារអង្គរ, ២០០៧), ៥៥។

នៅក្នុងសម័យកាលនោះ ដោយសារមានបញ្ហាដែលព្រះបាទចន្ទរាជា មិនព្រមលើក
សួយសារអាក្រក់ទៅថ្វាយស្តេចសៀម ក៏បានធ្វើឱ្យស្តេចនេះលើកទ័ពមកឈ្លានពានមកលើ
ប្រទេសកម្ពុជាម្តងហើយម្តងទៀត តែត្រូវទទួលការបរាជ័យយ៉ាងអាម៉ាស ជាពិសេសនៅ
ពេលនោះកងទ័ពសៀមត្រូវបានកងទ័ពខ្មែរ បង្ក្រាបឱ្យដកថយទៅប្រទេសខ្លួនវិញ ឯខ្លះ
ទៀតក៏បានចាប់ខ្លួនជាឈ្លើយសឹកនៅក្រុងមហានគរនេះ ។ ដោយសារជោគជ័យនេះហើយ
ដែលនាំឱ្យរាជការខ្មែរនៅជំនាន់នោះបានប្តូរឈ្មោះទីនោះថា “ខេត្តសៀមរាប” វិញ ។

វិធីសាស្ត្រស្រាវជ្រាវ និងការសរសេរបែបសិក្សា

ប្រភព៖ កៅ មុយថង, មុនី វីរៈ និងវ៉ាន់ ច័ន្ទតារា, រៀបរៀង, *សេចក្តីផ្តើមនៃ នីតិវិធី* (ភ្នំពេញ៖ បណ្ណាគារអង្គរ, ២០០៧), ៧៣។

ជាទូទៅ គេសង្កេតឃើញរាជសម្បត្តិត្រូវបានបន្តពីបិតាជាកូនត្រឡប់ទៅបុត្រ បានសេចក្តីថានៅពេលដែលព្រះបិតាសោយទិវង្គតទៅ ឬក៏ដាក់រាជ្យ គឺបុត្រច្បងត្រូវមានសិទ្ធិឡើងសោយរាជ្យស្នង ហើយប្រសិនបើបុត្រច្បងត្រូវសុគតមុនសោយរាជ្យ គឺបុត្របន្ទាប់មានសិទ្ធិសោយរាជ្យស្នងព្រះបិតា។ ដោយហេតុនេះហើយទើបយើងឃើញ ព្រះ**នារាណីរាជា**ឡើងសោយរាជ្យស្នងព្រះ**ហមរាជាទី ២ ចៅពញាយ៉ាត** ព្រះ**សុភាទី១**សោយរាជ្យស្នងព្រះ**ហមរាជាទី៤** ឯ**ព្រះហមរាជាទី៤** បានសោយរាជ្យស្នងពីព្រះ**ចន្ទរាជា** ព្រោះបុត្រច្បងនាម **រាមា ជីបតី** បានសុគតមុនសោយរាជ្យ (តាមរាជពង្សាវតារខ្លះថាត្រូវព្រះធរណីស្រូប) ។

ប្រភព៖ ត្រឹង ងា, *ប្រវត្តិសាស្ត្រខ្មែរ៖ ពីដើមដល់ការបោះបង់ក្រុងអង្គរ* (ភ្នំពេញ, ១៩៧៣), ១៨១។

ជាការពិត កំរើនសេដ្ឋកិច្ចនាសតវត្សទី២០ បានឈានដល់ដំណាក់កាលមួយដែលគួរអោយព្រួយបារម្ភនៅឆ្នាំ១៩៩៨ មានកំរើនរហូតដល់ទៅ ៣៩.០០០.០០០លានដុល្លា បើប្រៀបធៀបទៅនឹងលទ្ធផលឆ្នាំ១៩០០ខុសគ្នា១៧ដង។ ផលិតផលឧស្សាហកម្មក្នុងអំឡុងពេលនេះ បានកើនឡើងចំនួន៥០ដង ហើយទំហំកាត់កែនៃទំហំនេះ កើនឡើងចាប់ពីឆ្នាំ១៩៥០មក។ ជាលទ្ធផលគ្រាន់តែក្នុងអំឡុងពេល៧៥ឆ្នាំគេត្រូវការថាមពលលើសពីមុន១១ដង (ប្រេងលើសពី ១០០ដង) ដែកថែប-២៥ដង អាលុយមីញ៉ូម-២ពាន់ដង។ល។ ទាំងអស់នេះគឺជាទំងន់យ៉ាងធ្ងន់ធ្ងរ សម្រាប់បរិយាកាសជីវិតនៅលើផែនដីនិងសម្បត្តិធម្មជាតិ ដែលនាំអោយប៉ះពាល់បរិស្ថាន ដូចដែលបាននិយាយពីលើរូបមកហើយ។ សេដ្ឋកិច្ចសកលលោក និងបរិស្ថានសកលលោកស្ថិតនៅក្នុងទំនាក់ទំនងនឹងគ្នាយ៉ាងស្អិតម្នាស់។

វិធីសាស្ត្រស្រាវជ្រាវ និងការសរសេរបែបសិក្សា

ប្រភព៖ ជៀប សុផល, បញ្ហាប្រឈមមុខនៅក្នុងទំនាក់ទំនងអន្តរជាតិ
ក្រោយសង្គ្រាមត្រជាក់ (ភ្នំពេញ៖ សុខលាភ, ២០០៧), ២២៤។

តាមទិន្នន័យនានាសវត្សឆ្នាំ៨០ គេបានឃើញប្រទេស “South” ចំនួន២៥ប្រទេស មានកំរិតសេដ្ឋកិច្ចខ្ពស់ ដែលមានប្រជាជន២៤,៩% នៃប្រជាជនប្រទេសតិចតួចទាំងអស់។ ចំពោះប្រទេសដែលគេ ចាត់ទុកកំរិតមធ្យមក្នុងចំណោមប្រទេស “South” មាន៥៤ប្រទេស ដែលក្នុងនោះមានប្រជាជន២៤,៩% ហើយទំហំសេដ្ឋកិច្ចមានកំរិត ២,៤ទាបជាងកំរិតទី១។ រីឯក្រុមទីបី ៣៦ប្រទេសមានប្រជាជន ៦០,៨% មានកំរិតសេដ្ឋកិច្ច៥,៤ដងទាបជាងក្រុមទីមួយ។ នៅពាក់ កណ្តាលទសវត្សឆ្នាំ៩០ ចំណូលមធ្យមរបស់ប្រជាជនក្រុមប្រទេសទី១ (១៩ប្រទេស-ប្រជាជន១២,៥%) មានកំរិតខ្ពស់ជាងក្រុមទី២ចំនួន ២,៩ដង ហើយខ្ពស់ជាងក្រុមទីបីចំនួន១២,២ដង។

ប្រភព៖ ជៀប សុផល, បញ្ហាប្រឈមមុខនៅក្នុងទំនាក់ទំនងអន្តរជាតិ
ក្រោយសង្គ្រាមត្រជាក់ (ភ្នំពេញ៖ សុខលាភ, ២០០៧), ២៩៣។

រចនាបថ **ប្រាសាទអណ្តែត** មានរយៈកាលជំនាន់រចនាបថ **ព្រៃក្នុង** ដែរ ។ ក្រោយពីព្រះបាទ **ករវរ្ម័នទី ២** សោយទិវង្គតទៅ ព្រះបាទ **ជ័យវរ្ម័នទី ១** (៦៥៧-៦៨១) ដែលជាបុត្របានឡើងសោយរាជ្យ នៅមុនឆ្នាំ ៦៥៧ ។ ព្រះអង្គបានពង្រីក និងពង្រឹងអំណាចរបស់ព្រះអង្គនៅក្នុងឥណ្ឌូចិនភាគខាងត្បូង ។ គេឃើញ មាននូវសិលាចារឹក និងប្រាសាទជាច្រើនដែលបានសាងសង់នៅក្នុងរជ្ជកាលនេះ ។

ប្រភព៖ ហង់ ជួន ណារ៉ុន, *ប្រាសាទព្រះវិហារ* (ភ្នំពេញ៖ ព្រះវិហារ, ២០០៩), ២១។

ឧទាហរណ៍ទាំងអស់ខាងលើនេះ ដោយមិនគិតពីកំហុសអក្ខរាវិរុទ្ធ ជាការលួចគំនិតអ្នកដទៃ ពីព្រោះព័ត៌មានទាំងឡាយត្រូវបានយោង ឬដក ស្រង់ពីប្រភពដទៃ តែមិនបានបញ្ជាក់ប្រភពនោះ។ គួរកត់សម្គាល់ថា ទោះ

បីអ្នកនិពន្ធ ឬអ្នកស្រាវជ្រាវ អះអាងថាខ្លួនបានសរសេរអត្ថបទខាងលើ ដោយប្រើគំនិតរបស់ខ្លួនឯងក៏ដោយ ក៏នៅតែជាកំហុសដដែលនៅក្នុង ពិភពសិក្សា ពីព្រោះគំនិតខ្លួនឯងត្រូវមានមូលដ្ឋានច្បាស់លាស់។ វាមិន ដូចគ្នានឹងការសរសេររឿងបែបប្រលោមលោកទេ ដែលក្នុងនោះអ្នកនិពន្ធ តែងធ្វើយ៉ាងណាឲ្យអ្នកអានជក់ចិត្ត ចាប់អារម្មណ៍ និងចង់តាមដានសាច់ រឿងរហូតដល់ចប់ ដោយមិនចាំបាច់បញ្ជាក់ពីប្រភពអ្វីឡើយ។

2. កំហុសផ្ទាល់ខ្លួនក្នុងការយោងទៅលើប្រភពអ្នកដទៃ

2.1. កំហុសផ្ទាល់ខ្លួននៃការស្រង់សំដីទាំងស្រុង

ពេលខ្លះ អ្នកនិពន្ធ ឬអ្នកស្រាវជ្រាវដកស្រង់សំដីរបស់គេមិនបាន ត្រឹមត្រូវទេ ពោលគឺមានកំហុសមួយចំនួនដូចជាបាត់ពាក្យ ខុសអក្ខរាវិរុទ្ធ ឬបាត់បន្ទាត់ណាមួយជាដើម ដោយមិនមានសញ្ញាណមួយច្បាស់លាស់ បញ្ជាក់ដល់អ្នកអាន។ កំហុសបែបនេះមិនបិតនៅក្នុងការលួចគំនិតអ្នក ដទៃទេ វាជាកំហុសផ្ទាល់ខ្លួនរបស់អ្នកនិពន្ធ ឬអ្នកស្រាវជ្រាវតែប៉ុណ្ណោះ។

ឯកសារដើម

ពេលខ្ញុំបានស្តាប់ជំនឿនេះសិននូវតំនះ ខ្ញុំបានរត់ភៀសខ្លួនទៅជ្រកកាន់ ក្រុងហាណូយ ប្រទេសវៀតណាមរួចទៅហើយ ។ ពេលនេះខ្ញុំឃើញរដ្ឋាភិបាលនៃ សាធារណរដ្ឋសង្គមនិយមវៀតណាម គេបានតាក់តែងពិធីជប់លៀងអបអរសាទរ ជំនះ ១៧ មេសា ១៩៧៥ របស់បដិវត្តកម្មជា។ ចំពោះរូបខ្ញុំនៅពេលនេះមានការតូច ចិត្ត ចំពោះការធ្វើពិធីអបអរសាទរ និងជូនពរជ័យជំនះរបស់បដិវត្តកម្មជា ពីព្រោះ ជោគជ័យរបស់ប្រជាជនបដិវត្តកម្មជាប្រទេសមួយផ្សេងគ្នា តើហេតុអ្វីបានជា រដ្ឋាភិបាលនៃសាធារណរដ្ឋសង្គមនិយមវៀតណាមជប់លៀងអបអរសាទរជ័យជំនះ នេះ ដែលមិនមែនជាជ័យជំនះរបស់គេសោះ?។ ប៉ុន្តែខ្ញុំយល់ថា នេះជាទស្សនៈ របស់រដ្ឋាភិបាលសង្គមនិយមវៀតណាមទេ រីឯច្រកទ្វារយើងចាប់ និងព្រាត់និរាស របស់ប្រជាពលរដ្ឋកម្ពុជាបានកំពុងធ្លាក់មកលើប្រជាពលរដ្ឋទូទាំងប្រទេស ហើយ មានតែប្រជាពលរដ្ឋកម្ពុជាខ្លួនឯងទេដែលជាអ្នកយល់ការយឺតយ៉ាវរបស់ខ្លួន ច្បាស់ ជាងជនណាទាំងអស់។

វិធីសាស្ត្រស្រាវជ្រាវ និងការសរសេរបែបសិក្សា

ខាងក្រោមនេះជាការដកស្រង់សំដីទាំងស្រុងចេញពីប្រភពខាងលើ ប៉ុន្តែមានកំហុសអចេតនារបស់ខ្លួន។

លោកប៉ែន សុវណ្ណបានចាកចេញទៅប្រទេសវៀតណាមរួចហើយនៅពេល ដែលរបបកម្ពុជាប្រជាធិបតេយ្យបានចូលកាន់កាប់អំណាចនៅថ្ងៃទី១៧ ខែ មេសា ឆ្នាំ១៩៧៥។ គាត់បានមើលឃើញយ៉ាងច្រើនពីទស្សនៈរបស់រដ្ឋាភិបាល នៃសាធារណរដ្ឋសង្គមនិយមវៀតណាម និងទុក្ខសោកនៃប្រជាពលរដ្ឋខ្មែរ។

ពេលខ្ញុំបានស្តាប់ដំណឹងដ៏សែនរន្ធត់នេះ ខ្ញុំបានរត់ភៀសខ្លួនទៅជ្រក កោនឯក្រុងហាណូយ ប្រទេសវៀតណាមរួចទៅហើយ។ ពេលនេះខ្ញុំ ឃើញរដ្ឋាភិបាលនៃសាធារណរដ្ឋសង្គមនិយមវៀតណាម គេបានតាក់ តែងពិធីជប់លៀងអបអរសាទរដ៏ជំនះ ១៧ មេសា ១៩៧៥ របស់បដិវត្ត កម្ពុជា។ ចំពោះរូបខ្ញុំនៅពេលនេះមានការតូចចិត្ត ចំពោះការធ្វើពិធី អបអរសាទរ និងជូនពរជ័យជំនះរបស់បដិវត្តកម្ពុជា ពីព្រោះរដ្ឋាភិបាល នៃសាធារណរដ្ឋសង្គមនិយមវៀតណាមជប់លៀងអបអរសាទរជ័យជំនះ នេះ ដែលមិនមែនជាជ័យជំនះរបស់គេសោះ?។ ប៉ុន្តែខ្ញុំយល់ថា នេះ ជាទស្សនៈរបស់រដ្ឋាភិបាលសង្គមនិយមវៀតណាមទេ រីឯច្រកទ្វាររឿង ចាប់ និងព្រាត់និកសរបស់ប្រជាពលរដ្ឋកម្ពុជាបានកំពុងធ្លាក់មកលើ ប្រជាពលរដ្ឋទូទាំងប្រទេស ហើយមានតែប្រជាពលរដ្ឋកម្ពុជាខ្លួនឯង ទេដែលជាអ្នកយល់ការឈឺចាប់របស់ខ្លួន ច្បាស់ជាងជនណាទាំងអស់។¹

1. ប៉ែន សុវណ្ណ និងនាង សារុន, ប៉ែន សុវណ្ណៈ ជីវប្រវត្តិសង្ខេប និងបុព្វលាភ ជាតិមាតុភូមិកម្ពុជា (វ៉ាស៊ីនតោន៖ ចក្ខុវិស័យខ្មែរ, ២០០២), ១៣៦-១៣៧។

ស្នាដៃខាងលើនេះ ត្រូវបានកែតម្រូវអក្ខរាវិរុទ្ធឲ្យបានត្រឹមត្រូវ ដូចជា ពាក្យដើមសរសេរ “ទ្វារ” កែមកជា “ទ្វារ” ដែលជាពាក្យត្រឹមត្រូវ។ អ្នក- និពន្ធបានសរសេរត្រឹមត្រូវតាមទម្រង់សំដីទាំងស្រុង និងបញ្ជាក់ប្រភព ច្បាស់លាស់ ប៉ុន្តែបានចម្លងឡើងវិញដោយបាត់១៦ន្ទាត់ដើមរបស់វា គឺ

វិធីសាស្ត្រស្រាវជ្រាវ និងការសរសេរបែបសិក្សា

បាត់ពាក្យ “ជោគជ័យរបស់ប្រជាជនបដិវត្តកម្ពុជាជាប្រទេសមួយផ្សេងគ្នា តើហេតុអ្វីបានជា” នៅត្រង់បន្ទាត់ទី៦ នៃឯកសារដើម។ ដូច្នេះ ការស្រង់ សំដីដើមខាងលើនេះមិនមែនជាការលួចគំនិតរបស់អ្នកដទៃទេ តែគ្រាន់ ជាកំហុសផ្ទាល់ខ្លួនរបស់អ្នកនិពន្ធតែប៉ុណ្ណោះ។

ឯកសារដើម

គ. ឥណ្ឌាបានចេញពីតំបន់ណាខ្លះ?

រឿងនេះពិបាកបញ្ជាក់ ព្រោះក្រៅពីអត្ថបទឯកសារសេរីជាភាសាទមិឡហើយ ដែលមានកាលកំណត់ថ្មីៗនេះ គេឃើញមានតែឯកសារជាសំស្ក្រឹតដែលជាភាសា គេប្រើទូទៅនៅប្រទេសឥណ្ឌា។ បើគេពិនិត្យឯកសារឥណ្ឌាដែលទាក់ទងនឹងការ ធ្វើនាវាចរណ៍ កំណត់ហេតុរបស់អ្នកធ្វើដំណើរចិនឈ្មោះទីកន្លែង អក្សរបុរាណ បុរាណវត្ថុ គេនឹងឃើញថាពិតមែនហើយថាប្រទេសឥណ្ឌាខាងត្បូងជាពិសេស តំបន់ Kanchi (Conjeveram) បានចូលរួមចំណែកយ៉ាងសំខាន់ក្នុងការផ្សាយ អរិយធម៌ឥណ្ឌានៅអាស៊ីអាគ្នេយ៍ តែតំបន់ផ្សេងៗទៀតនៃប្រទេសឥណ្ឌា (ខ្ពង់រាប ទក្សិណ វាលទំនាបទន្លេគង្គា និងឥណ្ឌាកាតពាយព្យ) សុទ្ធតែបានចូលរួម ចំណែកតិចឬច្រើនក្នុងព្រឹត្តិការណ៍ខាងលើទាំងអស់។

ប្រភព៖ ត្រឹង ងា, ប្រវត្តិសាស្ត្រខ្មែរ៖ ពីដើមដល់ការបោះបង់ក្រុងអង្គរ (ភ្នំពេញ, ១៩៧៣), ៣៧។

ខាងក្រោមនេះជាការដកស្រង់សំដីទាំងស្រុងចេញពីប្រភពខាងលើ មានកំហុសអចេតនាមួយកើតឡើង។

បញ្ហាប្រវត្តិសាស្ត្រប្រទេសអាស៊ីអាគ្នេយ៍មានទំនាក់ទំនងយ៉ាងជិតស្និទ្ធ ជាមួយប្រទេសឥណ្ឌា ដូចមានបញ្ជាក់ក្នុងស្នាដៃ ត្រឹង ងា ថា “បើគេពិនិត្យ ឯកសារឥណ្ឌាដែលទាក់ទងនឹងការធ្វើនាវាចរណ៍ កំណត់ហេតុរបស់អ្នកធ្វើ ដំណើរចិនឈ្មោះទឹកនៃង អក្សរបុរាណ បុរាណវត្ថុ គេនឹងឃើញថាពិតមែន ហើយថាប្រទេសឥណ្ឌាខាងជើង ជាពិសេសតំបន់ Kanchi (Conjeveram) បានចូលរួមចំណែកយ៉ាងសំខាន់ក្នុងការផ្សាយ អរិយធម៌ឥណ្ឌានៅអាស៊ីអាគ្នេយ៍ តែតំបន់ផ្សេងៗទៀតនៃប្រទេសឥណ្ឌា (ខ្ពង់រាបទក្សិណ វាលទំនាបទន្លេគង្គា និងឥណ្ឌាកាគពាយព្យ) សុទ្ធតែបានចូលរួមចំណែកតិចឬច្រើនក្នុងព្រឹត្តិការណ៍ ខាងលើទាំងអស់។”¹

1. ត្រឹង ងា, ប្រវត្តិសាស្ត្រខ្មែរ៖ ពីដើមដល់ការបោះបង់ក្រុងអង្គរ (ភ្នំពេញ, ១៩៧៣), ៣៧។

ស្នាដៃខាងលើនេះមានការដកស្រង់សំដីទាំងស្រុងនៅក្នុងអត្ថន័យសញ្ញា ចេញពីប្រភព “ត្រឹង ងា, ប្រវត្តិសាស្ត្រខ្មែរ៖ ពីដើមដល់ការបោះបង់ក្រុង អង្គរ (ភ្នំពេញ, ១៩៧៣), ៣៧” និងបញ្ជាក់ប្រភពដើមនេះត្រឹមត្រូវ។ ប៉ុន្តែ បើពិនិត្យផ្ទៀងផ្ទាត់នឹងសំណៅឯកសារដើម គេឃើញមានកំហុសត្រង់ ពាក្យ “ឥណ្ឌាខាងជើង” នៅក្នុងឯកសារថ្មីនេះ មិនមាននៅក្នុងឯកសារ ដើមទេ ពោលគឺមានតែពាក្យ “ឥណ្ឌាខាងត្បូង” វិញ។ អ្នកនិពន្ធបាន សរសេរដោយមានកំហុសអចេតនាលើពាក្យនេះតែម្តង។ ដូច្នេះវាជាកំហុស ផ្ទាល់ខ្លួនរបស់អ្នកនិពន្ធ មិនមែនជាការលួចគំនិតអ្នកដទៃទេ។

**2.2. កំហុសផ្ទាល់ខ្លួននៃការប្រើពាក្យពេចន៍ផ្ទាល់ខ្លួនដោយយោង
ទៅនឹងប្រភពនៃ ប៉ុន្តែយោងខុស**

ពេលខ្លះ ការយោងទៅលើប្រភពឯកសារដទៃដោយប្រើពាក្យពេចន៍
ផ្ទាល់ខ្លួន អាចខុសនឹងអត្ថន័យនៃប្រភពដើមរបស់វា ទោះជាមានបញ្ជាក់
ប្រភពដើមច្បាស់លាស់ក៏ដោយ។ វាជាកំហុសផ្ទាល់ខ្លួនរបស់អ្នកនិពន្ធ ឬ
អ្នកសរសេរ ពោលគឺមិនមែនជាការលួចគំនិតអ្នកដទៃទេ។ ការយោង
បែបនេះអាចបណ្តាលមកពីអ្នកយោងយល់អត្ថន័យដើមមិនច្បាស់ ហើយ
ក៏ប្រើពាក្យពេចន៍ដែលមិនមានអត្ថន័យដូចគ្នាទៅវិញ។ ដើម្បីជៀសវាង
បញ្ហានេះ អ្នកនិពន្ធ ឬអ្នកស្រាវជ្រាវអាចប្រើសំដីទាំងស្រុងជំនួសវិញ ទើប
អាចប្រាកដបានថា ការយោងគឺមិនខុសនឹងអត្ថន័យនៃប្រភពដើម។

ឯកសារដើម

វចនានុក្រម ជាច្បាប់ដែលយើងត្រូវប្រតិបត្តិតាម គឺសរសេរឲ្យត្រូវតាមទាំង
អស់គ្នា។ ការណ៍ដែលត្រូវសរសេរតាមវចនានុក្រមនេះ យើងទាំងអស់គ្នាត្រូវតែធ្វើ
ទៅ ដោយគោរពដល់វិន័យ (discipline)។ វិន័យត្រង់នេះមានសារៈសំខាន់ដល់
ជាតិជាច្រើន ព្រោះថាបើយើងនៅតែសរសេររូបពាក្យតាមចិត្តរៀងខ្លួន ផ្សេងគ្នាទៅ
តាមវត្ថុ តាមសាលាដូចពីដើម ភាសាយើងនឹងរាប់ថាជាភាសាសម្រាប់ជាតិមួយពុំ
បាន; ជាតិយើងក៏នឹងរាប់ថាជាប្រជាជាតិ (nation) មួយពុំសម។ ហេតុនេះសូម
ឲ្យបងប្អូនរួមជាតិទាំងឡាយ ព្យាយាមសរសេរពាក្យតាមរូបដែលមានក្នុងវចនា-
នុក្រមឲ្យបានជារបៀបដូចគ្នាទាំងអស់ ហើយសូមឲ្យមានសេចក្តីខ្មាសអៀនក្នុងចិត្ត
កាលណាបើសរសេរភ្លាត់ខុសពីរូបពាក្យក្នុងវចនានុក្រម ដ្បិតសរសេរខុសដូច្នេះ
ជាហេតុសំដែងឲ្យឃើញថា យើងខ្វះសេចក្តីសិក្សា។ ខ្ញុំសង្ឃឹមថាមុខជាបងប្អូន
ទាំងឡាយគង់ទុកការសរសេររូបពាក្យដោយត្រឹមត្រូវតាមវចនានុក្រមនេះ . . .។

ប្រភព៖ អៀវ កើស, ភាសាខ្មែរ៖ ការល្បងពិនិត្យដោយរកហេតុផល,
បោះពុម្ពឡើងវិញ (ភ្នំពេញ៖ ពុទ្ធសាសនបណ្ឌិត្យ, ២០០១), ១៨។

វិធីសាស្ត្រស្រាវជ្រាវ និងការសរសេរបែបសិក្សា

ខាងក្រោមនេះជាការប្រើពាក្យពេចន៍ដោយខ្លួនឯង ដោយយោងទៅ
នឹងប្រភព “អៀវ កើស, ភាសាខ្មែរ៖ ការល្បងពិនិត្យដោយរកហេតុផល,
បោះពុម្ពឡើងវិញ (ភ្នំពេញ៖ ពុទ្ធសាសនបណ្ឌិត្យ, ២០០១), ១៨” ប៉ុន្តែ
យោងខុសមិនត្រឹមត្រូវតាមប្រភពដើម។

អក្សរសាស្ត្រខ្មែរនាពេលបច្ចុប្បន្ននេះ ត្រូវបានយកចិត្តទុកដាក់យ៉ាងខ្លាំង
ពីសំណាក់អ្នកអភិរក្សអក្សរសាស្ត្រខ្មែរ ជាពិសេសរាជបណ្ឌិត្យសភា។ ទោះជា
យ៉ាងណាក៏ដោយ គេតែងសង្កេតឃើញនិន្នាការអក្សរសាស្ត្រខ្មែរ នៅក្នុង
សៀវភៅសិក្សាចំណេះទូទៅមានភាពមិនស្របគ្នានឹងនិន្នាការអក្សរសាស្ត្រខ្មែរ
ដែលរៀបចំចងក្រងដោយរាជបណ្ឌិត្យសភា។ ទាក់ទងនឹងបញ្ហានេះ លោក
អៀវ កើស មានសំណូមពរឲ្យប្រជាពលរដ្ឋខ្មែរចេះខ្មាសអៀនផងប្រសិនបើខ្លួន
សរសេរពាក្យខុសពីវចនានុក្រម បើពុំនោះទេ ពួកគេនឹងត្រូវចាត់ទុកថាជាជន
មិនចេះអក្សរ។¹

1. អៀវ កើស, ភាសាខ្មែរ៖ ការល្បងពិនិត្យដោយរកហេតុផល, បោះពុម្ព
ឡើងវិញ (ភ្នំពេញ៖ ពុទ្ធសាសនបណ្ឌិត្យ, ២០០១), ១៨។

ប្រភពដែលយោងនៅក្នុងល្បះទី៣នៅក្នុងស្នាដៃខាងលើនេះគឺយោង
ឯកសារដើមរបស់លោក អៀវ កើស ក្នុងសៀវភៅដែលមានចំណងជើង
ថា “ភាសាខ្មែរ” និងចំណងជើងរង “ការល្បងពិនិត្យដោយរកហេតុផល”
បោះពុម្ពឡើងវិញនៅឆ្នាំ២០០១ ដោយពុទ្ធសាសនបណ្ឌិត្យ ទំព័រទី១៨។
បើពិនិត្យជាក់ស្តែងទៅលើឯកសារដើម បន្ទាត់ទី៦ដល់ទី១០ ត្រូវបាន
សរសេរដូចតទៅនេះ “ហេតុនេះសូមឲ្យបងប្អូនរួមជាតិទាំងឡាយព្យា-
យាមសរសេរពាក្យតាមរូបដែលមានក្នុងវចនានុក្រម ឲ្យបានជារបៀបដូច
គ្នាទាំងអស់ ហើយសូមឲ្យមានសេចក្តីខ្មាសអៀនក្នុងចិត្ត កាលណាបើ

វិធីសាស្ត្រស្រាវជ្រាវ និងការសរសេរបែបសិក្សា

សរសេរភ្លាត់ប្លាត់ខុសពីរូបពាក្យក្នុងវចនានុក្រម ដ្បិតសរសេរខុសដូច្នេះ ជាហេតុសំដែងឲ្យឃើញថា យើងខ្វះសេចក្តីសិក្សា។^១ អត្ថន័យនៃពាក្យ នៅក្នុងអព្ភន្តសញ្ញាមិនមានន័យថា “លោក អៀវ កើស មានសំណូមពរ ឲ្យប្រជាពលរដ្ឋខ្មែរចេះខ្មាសអៀនផង ប្រសិនបើខ្លួនសរសេរពាក្យខុសពី វចនានុក្រម បើពុំនោះទេ ពួកគេនឹងត្រូវចាត់ទុកថាជាជនមិនចេះអក្សរ” នោះទេ គឺលោក អៀវ កើស គ្រាន់តែចង់និយាយថា អ្នកដែលមិនបាន សរសេរតាមវចនានុក្រមជាពួកដែលមិនបានស្វែងយល់អក្សរសាស្ត្រខ្មែរ តែប៉ុណ្ណោះ។ ដូច្នេះ ការយោងដោយប្រើពាក្យពេចន៍ខ្លួនឯងខាងលើនេះ គឺខុសនឹងអត្ថន័យដើម វាជាកំហុសផ្ទាល់ខ្លួនរបស់អ្នកនិពន្ធ ឬអ្នកស្រាវ ជ្រាវ មិនមែនជាការលួចគំនិតអ្នកដទៃទេ។

ដើម្បីជៀសវាងការយោងដោយប្រើពាក្យពេចន៍ផ្ទាល់ខ្លួនខុស គេ អាចស្រង់វាជាសំដីទាំងស្រុងតែម្តងក៏បាន ដូចលើកឡើងខាងក្រោមនេះ តែម្តង។

អក្សរសាស្ត្រខ្មែរនាពេលបច្ចុប្បន្ននេះ ត្រូវបានយកចិត្តទុកដាក់យ៉ាងខ្លាំង ពីសំណាក់អ្នកអភិរក្សអក្សរសាស្ត្រខ្មែរ ជាពិសេសរាជបណ្ឌិត្យសភា។ ទោះជា យ៉ាងណាក៏ដោយ គេតែងសង្កេតឃើញនិន្នាការអក្សរសាស្ត្រខ្មែរ នៅក្នុង សៀវភៅសិក្សាចំណេះទូទៅមានភាពមិនស្របគ្នានឹងនិន្នាការអក្សរសាស្ត្រខ្មែរ ដែលរៀបចំចងក្រងដោយរាជបណ្ឌិត្យសភា។ ទាក់ទងនឹងបញ្ហានេះ លោក អៀវ កើស មានសំណូមពរឲ្យប្រជាពលរដ្ឋខ្មែរឲ្យ “ព្យាយាមសរសេរពាក្យតាម រូបដែលមានក្នុងវចនានុក្រមឲ្យបានជារបៀបដូចគ្នាទាំងអស់ ហើយសូមឲ្យ មានសេចក្តីខ្មាសអៀនក្នុងចិត្ត កាលណាបើសរសេរភ្លាត់ប្លាត់ខុសពីរូបពាក្យ ក្នុងវចនានុក្រម ដ្បិតសរសេរខុសដូច្នេះ ជាហេតុសំដែងឲ្យឃើញថា យើងខ្វះ សេចក្តីសិក្សា។”^១

1. អៀវ កើស, *ភាសាខ្មែរ៖ ការល្បងពិនិត្យដោយរកហេតុផល*, បោះពុម្ព ឡើងវិញ (ភ្នំពេញ៖ ពុទ្ធសាសនបណ្ឌិត្យ, ២០០១), ១៨។

វិធីសាស្ត្រស្រាវជ្រាវ និងការសរសេរបែបសិក្សា

ចំពោះការយោងទៅលើប្រភពដទៃ ដោយប្រើពាក្យពេចន៍ផ្ទាល់ខ្លួន អ្នកនិពន្ធ ឬអ្នកស្រាវជ្រាវគប្បីអានឲ្យយល់នូវអត្ថន័យដើមរបស់វាឲ្យបាន ច្បាស់លាស់ជាមុនសិន ដើម្បីជៀសវាងនូវកំហុសផ្ទាល់ខ្លួនក្នុងការប្រើ ប្រាស់ពាក្យពេចន៍របស់ខ្លួន ដោយយោងទៅលើប្រភពដទៃនោះ។ ការ យោងទៅលើឯកសារបរទេស ដោយប្រើពាក្យពេចន៍ខ្លួនឯង អ្នកនិពន្ធ ឬអ្នកស្រាវជ្រាវគប្បីអានឲ្យយល់អត្ថន័យច្បាស់ និងពិនិត្យមើលសទិសន័យ របស់វាក្នុងវចនានុក្រមឲ្យបានជាក់ច្បាស់សិន ប្រសិនបើចាំបាច់ ថា តើ អាចប្រើន័យមួយណាឲ្យសមស្របទៅនឹងអត្ថន័យដើមរបស់វា ជំនួសនូវ ពាក្យណាមួយដែលចាំបាច់។

ចំពោះសំដីទាំងស្រុងដែលត្រូវបានដកស្រង់ចេញពីប្រភពដើម ជា ភាសាបរទេស គប្បីបញ្ជាក់ថាឯកសារនោះបកប្រែដោយអ្នកណា។ បើ បកប្រែដោយខ្លួនឯង គ្រាន់តែដាក់នៅក្នុងសញ្ញាឃ្លាបថា [បកប្រែ] ឬបើ បកប្រែដោយអ្នកផ្សេង ត្រូវសរសេរក្នុងសញ្ញាឃ្លាបថា [បកប្រែដោយ + ឈ្មោះអ្នកបកប្រែ] ដូចជា [បកប្រែដោយ នេត រតនា] ជាដើម។

ពាក្យទ្រព្យត្រូវបានគេផ្តល់និយមន័យផ្សេងៗគ្នា។ លោក James Penner យល់ថា “ទ្រព្យត្រូវបានគេពិពណ៌នាថាជាបណ្តុំនៃសិទ្ធិផ្សេងៗគ្នា ដូចជាសិទ្ធិកាន់កាប់ សិទ្ធិប្រើប្រាស់ សិទ្ធិប្រើអស់ សិទ្ធិកម្ទេចចោល សិទ្ធិចាត់ ចែង សិទ្ធិឲ្យគេ សិទ្ធិឲ្យគេខ្ចី សិទ្ធិលក់ជាដើម [បកប្រែ]។”¹ រីឯ Black’s Law Dictionary ផ្តល់និយមន័យទ្រព្យក្នុងន័យទី១ថា “សិទ្ធិកាន់កាប់ ប្រើប្រាស់ និងអាស្រ័យផលនូវទ្រព្យកំណត់ណាមួយ; សិទ្ធិកម្មសិទ្ធិ [បកប្រែ]។”²

1. James E. Penner, *The Idea of Property in Law* [គំនិតនៃទ្រព្យក្នុងច្បាប់] (New York: Oxford University Press, 1997), 1-2។
 2. Bryan A. Garner, *Black’s Law Dictionary*, បោះពុម្ពលើកទី៨ (St. Paul, Minn: West Group, 2004), 1252។

វិធីសាស្ត្រស្រាវជ្រាវ និងការសរសេរបែបសិក្សា

ការសរសេរពាក្យបកប្រែក្នុងសញ្ញាឃ្លាបដូចឧទាហរណ៍ខាងលើនេះ មានន័យថាអ្នកនិពន្ធ ឬអ្នកស្រាវជ្រាវនៃឯកសារនេះជាអ្នកបកប្រែដោយខ្លួនឯងផ្ទាល់។

ប៉ុន្តែ ប្រសិនបើអ្នកបកប្រែជាអ្នកផ្សេង គេត្រូវសរសេរដូចខាងក្រោមនេះ។

ពាក្យទ្រព្យត្រូវបានគេផ្តល់និយមន័យផ្សេងៗគ្នា។ លោក James Penner យល់ថា “ទ្រព្យត្រូវបានគេពិពណ៌នាថាជាបណ្តុំនៃសិទ្ធិផ្សេងៗគ្នា ដូចជាសិទ្ធិកាន់កាប់ សិទ្ធិប្រើប្រាស់ សិទ្ធិប្រើអស់ សិទ្ធិកម្ទេចចោល សិទ្ធិចាត់ចែង សិទ្ធិឲ្យគេ សិទ្ធិឲ្យគេខ្ចី សិទ្ធិលក់ជាដើម [បកប្រែដោយ ជា ផានិត]។”¹ រីឯ Black’s Law Dictionary ផ្តល់និយមន័យទ្រព្យក្នុងន័យទី១ជា “សិទ្ធិកាន់កាប់ ប្រើប្រាស់ និងអាស្រ័យផលនូវទ្រព្យកំណត់ណាមួយ; សិទ្ធិកម្មសិទ្ធិ [បកប្រែដោយ កន សំណាង]។”²

1. James E. Penner, *The Idea of Property in Law* [គំនិតនៃទ្រព្យក្នុងច្បាប់] (New York: Oxford University Press, 1997), 1-2។

2. Bryan A. Garner, *Black’s Law Dictionary*, បោះពុម្ពលើកទី៨ (St. Paul, Minn: West Group, 2004), 1252។

ការបញ្ជាក់ពីឈ្មោះអ្នកបកប្រែដូចខាងលើនេះ គឺជាទង្វើមួយល្អបំផុតក្នុងពិភពសិក្សា ពីព្រោះវាទាមទារឲ្យមានសេចក្តីស្មោះត្រង់ក្នុងការសិក្សា ឬគុណធម៌នៃការសិក្សាស្រាវជ្រាវ ដែលត្រូវការរំលឹកដល់ម្ចាស់ដើម ឬសំដែងនូវការដឹងគុណ ឬអរគុណដល់ម្ចាស់ដើម រាល់ពេលណាដែលការពិភាក្សាពាក់ព័ន្ធនឹងស្នាដៃរបស់គេ។

ការសរសេរសង្ខេបសេចក្តី

(Writing an Abstract)

សង្ខេបសេចក្តីនៃនិក្ខេបបទ គឺជាសេចក្តីសង្ខេបដ៏ខ្លីមួយដែលពន្យល់ពីអំណះអំណាងចម្បង ប្រធានបទ ឬបកគំហើញ។ ជាទូទៅសង្ខេបសេចក្តីផ្តល់ឲ្យអ្នកអាននូវការបញ្ជាក់ខ្លីមួយ អំពីខ្លឹមសារនៃនិក្ខេបបទ។ អ្នកអានស្ទើរតែមិនចាំបាច់មើលនៅក្នុងនិក្ខេបបទទាំងមូលដើម្បីយល់នូវអ្វីដែលត្រូវបាននិយាយនៅក្នុងសង្ខេបសេចក្តីនោះ។

សង្ខេបសេចក្តីត្រូវតែខ្លី ហើយងាយស្រួលយល់ និងងាយអាន។ ជាធម្មតា សង្ខេបសេចក្តីអាចមានមួយទំព័រ ឬតិចជាង។ គេអាចសរសេរវាតែមួយកថាខណ្ឌ ឬ៤កថាខណ្ឌ អាស្រ័យទៅតាមតម្រូវការរបស់អត្ថបទ។

ក្នុងករណីសរសេរតែមួយកថាខណ្ឌ វាត្រូវរែងបន្តិច ហើយត្រូវគ្របដណ្តប់វត្ថុបំណង និងវិសាលភាពនៃការស្រាវជ្រាវ វិធីសាស្ត្រស្រាវជ្រាវ លទ្ធផល និងអនុសាសន៍។

ក្នុងករណីសរសេរឲ្យងាយអាន គេត្រូវសរសេរជា៤កថាខណ្ឌទៅតាមផ្នែកនីមួយៗ ពោលគឺ៖

កថាខណ្ឌទី១ វត្ថុបំណង និងវិសាលភាពនៃកិច្ចការស្រាវជ្រាវ
សរសេរពីវត្ថុបំណងនៃការស្រាវជ្រាវ។ អ្វីដែលអ្នកព្យាយាមស្វែងរក។

ឧទាហរណ៍ គោលបំណងនៃការសិក្សានេះគឺដើម្បី... (ធ្វើអត្តសញ្ញាណ, ស្វែងរក, បញ្ជាក់ ជាដើម)

គោលបំណងនៃការស្រាវជ្រាវនេះគឺដើម្បី...

កថាខណ្ឌទី២ ការពិពណ៌នាអំពីវិធីសាស្ត្រដែលបានប្រើក្នុង

ការស្រាវជ្រាវ

និយាយពីវិធីនៃការស្រាវជ្រាវដែលអ្នកបានធ្វើ។ ប្រសិនបើការស្រាវជ្រាវទាមទារឲ្យមានការសម្ភាស ឬការស្ទង់មតិ ត្រូវបញ្ជាក់អ្នកដែលត្រូវសម្ភាស ចំនួន និងមូលហេតុនាំឲ្យមានការសម្ភាស។

ឧទាហរណ៍ កម្រងសំណួរចំនួនមួយរយសែសិបប្រាំបួន ត្រូវបានសួរដល់អ្នកតាំងទីលំនៅថ្មី។

កថាខណ្ឌទី៣ ការសង្ខេបនៃលទ្ធផល (របកគំហើញ)

សរសេរពីអ្វីដែលអ្នកបានរកឃើញនៅក្នុងការស្រាវជ្រាវរបស់អ្នក វាមិនមែនជាគំនិតផ្ទាល់ខ្លួនទេ។

ឧទាហរណ៍ លទ្ធផលនៃការស្រាវជ្រាវនេះបានបង្ហាញថា ប្រព័ន្ធចុះបញ្ជីដីធ្លីនៅកម្ពុជាមិនទាន់ជោគជ័យនៅឡើយទេ។ អំណាចប្រមូលផ្តុំក្នុងការសម្រេចចេញប័ណ្ណតាមរយៈការចុះបញ្ជី ដីធ្លីមានលក្ខណៈដាច់ដោយជុំ បានធ្វើឲ្យប្រព័ន្ធចុះបញ្ជីដីកាន់តែមាននីតិវិធីស្មុគស្មាញ ប្រើរយៈពេលវែង និងចំណាយខ្ពស់ ដូច្នេះហើយ វាបានរារាំងអ្នកកាន់កាប់ដីមិនឲ្យចូលរួមក្នុងការចុះបញ្ជីដីរបស់ពួកគេ។

កថាខណ្ឌទី៤ អនុសាសន៍

អាចទាញនូវសេចក្តីសន្និដ្ឋាន និង/ឬផ្តល់អនុសាសន៍។

ឧទាហរណ៍ តាមរយៈរបកគំហើញខាងលើ ការស្រាវជ្រាវនេះបានលើកឡើងនូវអនុសាសន៍ មួយចំនួន។

គួរកត់សម្គាល់ថា ការសរសេរសង្ខេបសេចក្តីត្រូវបានធ្វើឡើងនៅក្រោយពេលសរសេរនិក្ខេបបទរួច ចំណែកកាលដែលត្រូវប្រើគឺអតីតកាល។ គេមិនប្រើសព្ទនាមបុរិសៈ ដូចជា “ខ្ញុំ” ឬ “យើង” ទេ តែគេប្រើ “អ្នកនិពន្ធ” ជំនួសវិញ។ ជាមួយគ្នានេះដែរ សង្ខេបសេចក្តីមិនត្រូវសរសេរជាអក្សរកាត់ទេ ប៉ុន្តែបើគេត្រូវការប្រើពាក្យនោះច្រើនដងបន្តបន្ទាប់ គេអាចសរសេរជាអក្សរពេញមួយសិន ដោយបញ្ជាក់អក្សរកាត់របស់វា រួចក្រោយមកទើបគេអាចប្រើអក្សរកាត់នោះបាន។

បណ្ឌិត ហាប់ ផល្លី

ការសរសេរនិក្ខេបបទ

និក្ខេបបទនីមួយៗគួរមានសេចក្តីផ្តើម ការពិភាក្សា សេចក្តីសន្និដ្ឋាន និងអនុសាសន៍។ គេអាចដាក់សេចក្តីផ្តើមនៅក្នុងជំពូកទី១ក៏បាន។ ការពិភាក្សាគឺជាសាច់រឿងខ្លីមនៃនិក្ខេបបទទាំងមូល ពោលគឺអាចសរសេរជាច្រើនជំពូកក៏បាន។ ការបកស្រាយ អំណះអំណាង និងលទ្ធផលនៃការសិក្សាគឺបិតក្នុងជំពូកទាំងនេះ។ រីឯសេចក្តីសន្និដ្ឋានអាចដាក់នៅក្នុងជំពូកមួយផ្សេងទៀតក៏បាន។

ជាទូទៅ និក្ខេបបទអាចមានរចនាសម្ព័ន្ធដូចខាងក្រោម៖

២. មេរៀនទី១

ក្របមុខ

សេចក្តីថ្លែងអំណរគុណ

អារម្ភកថា

សង្ខេបសេចក្តី

សេចក្តីថ្លែងអំណះអំណាង (ទៅតាមសាកលវិទ្យាល័យ)

មាតិកា

បញ្ជីតារាង (បើមាន)

អក្សរកាត់ (បើមាន)

សេចក្តីផ្តើម

ជំពូកទី១

ជំពូកទី២

ជំពូកទី៣

.....

សេចក្តីសន្និដ្ឋាន

អនុសាសន៍

គន្ថនិទ្ទេស/ឯកសារយោង

ឧបសម្ព័ន្ធ (បើមាន)

ជម្រើសទី២

ក្របមុខ

សេចក្តីថ្លែងអំណរគុណ

អារម្ភកថា

សង្ខេបសេចក្តី

សេចក្តីថ្លែងអំណះអំណាង (ទៅតាមសាកលវិទ្យាល័យ)

មាតិកា

បញ្ជីតារាង (បើមាន)

អក្សរកាត់ (បើមាន)

ជំពូកទី១ សេចក្តីផ្តើម

ជំពូកទី២

ជំពូកទី៣

....

ជំពូកទី៦ សេចក្តីសន្និដ្ឋាន និងអនុសាសន៍

គន្ថនិទ្ទេស/ឯកសារយោង

ឧបសម្ព័ន្ធ (បើមាន)

ក្រសួងអប់រំ យុវជន និងកីឡា តម្រូវឲ្យសេចក្តីផ្តើមគ្របដណ្តប់
ចំណុចដូចតទៅ៖

- លំនាំបញ្ហា
- ចំណោទបញ្ហានៃការស្រាវជ្រាវ
- គោលបំណងនៃការស្រាវជ្រាវ
- ដែនកំណត់ និងវិសាលភាពនៃការស្រាវជ្រាវ
- សារៈសំខាន់នៃការស្រាវជ្រាវ
- រចនាសម្ព័ន្ធនៃការស្រាវជ្រាវ

យើងអាចបញ្ចូលវិធីសាស្ត្រស្រាវជ្រាវនៅក្នុងសេចក្តីផ្តើមនេះ
ក៏បាន ដោយរៀបរាប់ត្រួសៗនូវវិធីសាស្ត្រដែលយើងស្រាវជ្រាវ។